
Пэублэ гушы! 


Лъытэныгъэ зыфэтшїырэ тхыльеджэр, мы тхыльыр 
Тхьэм и Гущы1э льашэу Библием иТахьыгьоу Ижьырэ 
Зэзэгъыныгъэм щыщ. Ар Мосэ и ТхыльитфкїЇэ заджэхэрэ 
Тауратым кьыхиубытэхэрэмкїэ ятіонэрэ тхыль. 

Тхьэм и Гушыїэ льашэ ІахьитІоу зэхэт: Ижьырэ Зэ- 
зэгъыныгъэмрэ Зэзэгьыныгьакїэмрэ. Зэралъытэрэмкіэ, 
Тауратыр пегьымбар Мосэ ытхыгъ. Джы мы тхылъэу піы- 
гъым къыщиІуатэхэрэм Тхыльитфыр кьызэрэригьэжьэрэ 
«Ублашїэм» итхагьэхэр лъагъэкІуатэх. «Ублаш эр» адыгаб- 
зэк1э 2005-рэ илъэсым къыдэкІыгъ. Ар кьызэриухыжьырэр 
Якьубэ къытекІыгъэхэр Тхьэм псэушэкЇэ афыхихыгъэ 
Кьэнаїан хэгьэгум джыри имысхэу Мысырым зэрэщып- 
сэущтыгъэхэр ары. Ау ахэр зэгорэм ошЇэ-дэмышїЇэу а 
хэгъэгум къикІыжьынхэшъ, Кьэнаїан чЧГыгум исыщтхэу 
Тхьэм къызэрари1огъагъэм к1Іуач1э зэриїэу къэнэжьы. 

Мы тхылъым кьызэриТуатэрэмкїэ, Якъубэ кьытекТыгьэ- 
хэу мужыкїэ Израилькїэ зэджагъэхэр Мысырым лъэшэу 
щыбэгъуагъэх. Аш къыхэк1Іэу мысыр цІыфхэр гумэкТыгьо 
хэфагъэхэти, ахэм лъэшэу къин арагъэлъэгъущтыгъэ. Джа- 
ущтэу Якъубэ къытекІыгъэхэм ятхьамыкїэгьо тхьаусыхэ 
макъэ Тхьэм къызэхехышъ, ахэр мысыр пщыліып1эм 
къырищыжьынхэу, Ибрахьими, Исхьакъи, Якъуби къы- 
зэригъэгугъэгъэхэ ч[ыгум ыщэнхэу Мосэ кьеджэ. Якъубэ 
илъэпкъ Мысырым къыримыгъанэу къызэрэрищыжьырэм, 
къехьул1эрэм, Тхьэм ы!орэр сыдигъуи зэригъэцэк1эжьы- 
рэр кьегьэнафэ. 

Израиль кьытекТыгьэхэр шьхьафит ш[ыжьыгъэнхэм 
пае Тхьэм Мысырым хьэзабышхохэр кьыфырегьэхых. 
Атхьамыкїагьохэм ауж ны1эп ильэс шьиплїым къехъурэ 

Пэублэ гушы! 


Мысырым кьыфэпшылТыгьэ ціыф льэпкьыр кьытїуп- 
щыжьынэу фирхьауныр къызеуцуаліэрэр. 

Тхьэм Ежь пае къахихыгъэ ціыф лъэпкъыр хьалэ- 
мэт дэдэу Мысырым къырещыжьышъ, Синай къушъ- 
хьэм кьырешалїэ, зэзэгъыныгъэ льашэри мыщ дэжь 
къыщадешіы. А зэзэгъыныгъэр Тхьэм зыдашїым, Аш 
къаритыгъэ хабзэхэр агьэцэкТэнхэу израиль цїыфхэм 
пшъэрылъ зыфашІыжьыгъ. Ежь Тхьэм ахэр ижьау ЧЇи- 
гъэуцуагъэх, къызфигъэгугъэгъэхэ чТыгури егъэші1э- 
рэу аїэ илъынэу къаритыгъ. Синай къушъхьэм дэжь 
Тхьэм унэшъуипші хъурэ хэбзэ зэхэубытагъэхэр изра- 
иль ціыфхэм Мосэк1э кьафегьакюх, Ежь къызщахэ- 
тышт, зыдэшыїэшт Чэтэнгъэ[эгъэ льашэр агъэпсынэу 
унашьо къафешіы. 

Чэтэнгьэїэгьэ льашэри аш игъусэщт Їэмэ-псымэ пстэ- 
ури зэришІыщтхэмкіэ Зиусхьанэу Тхьэм Мосэ егъэгъуазэ. 
ЧэтэнгьэїЇэгьэ льашэр агъэуцоу, Хьарунэ къурмэны- 
шіымрэ аш ыкъохэмрэ тхьэфэлэжьэным фагьэхьазырхэу 
зэхъуми, Зиусхьанэу Тхьэм зэригъэгъозагъэхэм зэуи ате- 
кІыгъэхэп. Чэтэнгьэїэгьэ льашэр агъэуцуи, Зиусхьанэу 
Тхьэм и Щытхъу ошъуапщэ аш къышъхьащыуцуагъэу 
тхылъыр къеухы. 

Тхыльым ыц]іэ кьызхэкТыгьэр ащ иапэрэ шъхьэхэу 
Якъубэ кьытекТыгьэхэр Мысырым къызэрик[ыжьыгъэ- 
хэр къэзы1уатэхэрэр ары. Аш епхыгъ «Мысырикіыжь» 
зыфиІорэ цІэр. 

«МысырикІыжьым» къы1уатэхэрэр израиль цІыфхэр 
зыдэщы1эгъэхэ ч[ыпіэхэм япхыгъэу щэу зэхэуутынхэ 
плъэкіыщт: 

Израиль цІыфхэр Мысырым зэрэщы1эхэр: 1-рэ – я 
12-рэ шъхьэхэр; 

Израиль ціыфхэр Синай зыдэщы1іэ лъэныкъомкіэ зэ- 
рэкТохэрэр: я 13-рэ — я 18-рэ шъхьэхэр; 

Израиль ціыфхэр Синай дэжь зэрэщытхэр: я 19-рэ я 
40-рэ шъхьэхэр. 


Пэублэ гущыї 


Тхылъым къы1уатэхэрэр к1эк1эу: 


1. Израиль цІыфхэр Мысырым зэрэшыїэхэр — 1-12-рэ 
шъхьэхэр: 


Якъубэ ыкъохэу Мысырым итГысхьагьэхэр (1:1-5); 

Якъубэ къытекІыгъэхэм хьэзаб зэрарагъэщэчыщты- 
гъэр (1:6-22); 

Мосэ икъэхъук1эрэ аш ышъхьэ зэрэрихьыжьэжьы- 
гъэмрэ (2:1-22); 

Тхьэр Мосэ къызэреджагъэр (3:1 — 4:31); 

Мосэ Мысырым къызэригъэзэжьыгъэмрэ тхьамыкі1э- 
гъуипшіымрэ (5:1 — 12:34); 

Израиль цІыфхэр Мысырым къызэрикІыжьыгъэхэр 
(12:35-51). 


2. Израиль цїыфхэр Синай зэрэфэкІуагъэхэр — я 13-рэ - 
я 18-рэ шъхьэхэр: 


Щыпэлъфыхэмрэ хьалыгъу мыкТумыпшымрэ яхьыл]э- 
гъэ унашъохэр (13:1-16); 

Гъогум зэрэтехьагъэхэр (13:17-22); 

Израиль цІыфхэр хым зэрэзэпырыкТыгьэхэмрэ мы- 
сырхэр аш зэрэхэкІодагъэхэмрэ (14:1-31); 

Зиусхьанэу Тхьэм щытхъу зэрэфашТыгьэр (15:1-21); 

Псы дыджымрэ шъоф нэкТымрэ (15:22 – 17:7); 

Тамэлыкьхэм зэрязэуагьэхэр (17:8-15); 

Итрэурэ Мосэрэ (18:1-27). 


3. Израильцїыфхэр Синай дэжь зэрэщытыгъэхэр — я 19-рэ- 
я 40-рэ шъхьэхэр: 


Зиусхьаным къари]уагъэхэр агъэцэкІэнхэу израиль ціыф- 
хэм пшъэрылъ зэрэзыфашІыжьыгъэр (19:1-25); 
Унэшъуипшіыр (20:1-17); 
Унашъохэмрэ хабзэхэмрэ (20:18 — 23:33); 
Зэзэгъыныгъэ зэрэзэдашТыгьэр (24:1-18); 
Чэтэнгъэ]эгъэ льашэм игьэпсын пыль унашъохэр 
(25:1 – 31:17); 


Пэублэ гушы! 


Шкіэ теплъэ зиїэ тхьэнэпціыр дышъэм зэрэхаш1ы- 
кІыгъэмрэ дэхыгъэхэр зэраукІыгъэхэмрэ 
(32:1-29); 

Мосэ зэрафэлъэ[уагъэмрэ зэзэгъыныгъэр икіэрык1эу 
зэрэзэдашіІыжьыгъэмрэ (32:30 — 34:26); 

Мыжъобгъухэмрэ Мосэ ынапэ зэрэзэхьокТыгьэмрэ 
(34:27-35); 

Чэтэнгъэ]эгъэ льашэр зэрагъэпсыгъэр (35:1 —– 39:43); 

Чэтэнгьэїэгьэ льашэр зэрагъэуцугъэмрэ Зиусхьаным 
и Щытхъу ошъуапщэрэ (40:1-38). 

Мы тхыльыр ижъырэ джуртыбзэмкїэ атхыгъагъэм 
техыгъэу адыгабзэкТЇэ зэдзэкІыжьыгъ. Урыс синодальнэ 
Библиер зэрадзэкІыжь зэхьум, ижьырэ джуртыбзэмрэ 
ижьырэ урымыбзэмрэкїэ тхыгьэ Їэпэрыттхэр зэрагьэ- 
федагъэхэм кьыхэкїэу адыгабзэкЇэ зэтыдзэкЇыжьыгьэм 
ичїышЭэ зырызхэр аш тефэхэрэп. 

Ижъырэ джуртыбзэмкїэ тхыгьэ Їэпэрытххэм къахэк1іы- 
гъэхэ цІэ унаехэр адыгэ макъэхэм якъэ[уак1э тетэу тхыгьэх. 

Адыгабзэм щамыгъэфедэрэ къэіуакІэхэу кьыхафэхэрэм 
ямэхьанэ къызэ[уахэу нэкТубгьомэ ач1эгъ ехьыхынхэр 
фэтшІыгъэх. 

Еджэхэрэм гъуазэ зэрафэхъунэу картэр, гушыїальэр 
тхылъым кТыгьух, кьыТуатэхэрэм япхыгьэу сурэтхэри 
къыдэхьагъэх. А зэкІэ тхыльеджэхэм Іэпы1эгъу кьафэ- 
хъунэу тэгугъэ. 

Джуртхэр Мысырым къызэрик[Іыжьыгъэхэм икьэбар 
къэзы1отэрэ мы тхыльыр зэзыдзэкТыгьэхэм, иредактор- 
хэм, адыгабзэкЇэ ар къыдэкІыным зиїахь хэзышЇыхьэгьэ 
пстэуми зэрафэразэр Библием изэдзэкТынкїэ Институтым 
кьеїо. Лъытэныгъэ зыфэтшІырэ тхылъеджэхэм ар агури- 
хьынэу тэгугъэ. 

Ш.уишїошЇхэмрэ шьуиепльыкЇэхэмрэ яхьылІагъэу 
Библием изэдзэкІынк1эти Институт кьэбар ежъугъаші1э- 
мэ тигуапэ хъущт. 


Библием изэдзэкІынкІэ Институтыр 


ӨрЭФЭРЭРЭГЭЭРЭГрЭГРЭ 


Мысырикїнжь 
Мосэ иятїонэрэ тхыль 


Апэрэ шьхьэр 
Якъубэ квытекїТыгвэхэу Мысырым кГуагъәэхэр 


1 Мары Якьубэ" ыкьохэу, шьхьаджи ибын игъусэу, 

Мысырым ихьагьэхэм ацІэхэр: 2 Рубэн, Шымон, 
Лэуй, Ехъуд, 5 Иссашхар, Зэбулун, Бинямин, “Дан, 
Нафталый, Гьад, Ашэр. ?Якьубэ шыфэу хэкТыгьэр зэ- 
кІэ нэбгырэ тІокІищырэ пшїырэ”", Ау Юсыф а уахьтэм 
ехъулІэу Мысырым щы1эгъэхагъ. 

6 Юсыфи, ышхэри, ахэм язэман къэхъугъэхэри зэкІэ 
лІагъэх. Израиль цІыфэу текІыгъэхэм лъэш дэдэу аха- 
хъуи, къобын-шъэбынэу щыбагъохи, ахэр а хэгъэгум 
ИЗЫ ХЪУГЪЭХ. 


Израиль цІыфхэм Мысырым къин зэрэщальэгъугъэр 


8 Етјанэ Юсыф зымышЇэштыгьэ пачьыхьакїэ Мысы- 
рым шытехьагь.  Арыти ицїыф лъэпкъ риТуагь: «Мары, 
израиль ціыфхэм ялъэпкъ бэ мэхъу, тэщ нахьи нахь 


хал Якъуб —– ар Тхьэр Израильк1э зэджэгьэ ціыфыр ары. 
Епль: Ублашэ 32:28. 

*% 15 Ижьырэ урымыбзэмкїЇэ тхыгъэ Їэпэрытхым пчъагъэу 
итхагьэр тТїокїишырэ пшїыкТутфырэ. 

МЫСЫРИКІЫЖЬ І 


кІочІэшху. ! Тежъугъэгупшыс джы ахэр мыбэгъонхэм 
пае тызэрадэзекІощтым. Армырмэ, зао къызыхъукіэ, 
ахэм зыкъытпајатынышъ, типыймэ агохьанхэшь, тэ 
къытэзэожьыщтых, тихэгъэгуи икІыжьыщтых». "Арыти 
израиль цїыфхэм Іоф язгъэшІэщт лъыплъак1Іохэр ашъ- 
хьащагъэуцуагъэх Іоф кьинхэмкїэ кІочІаджэ ашынхэу. 
Ахэм фирхьауным гъэт[Іылъыпіэ къалэхэу Питомрэ РаІы- 
мэсэсрэ фагъэуцугъэх. !? Ау нахь рагъэзыхэ къэс, ахэм 
япчъагъэ хахьозэ, хэгъэгум щызэбгырыкіІыщтыгъэх, 
ащ къыхэк1Іэуи израиль Цыфхэм нахь къащыщынэщ- 
тыгъэх. І Джары мысыр цїыфхэм егъэзыгъэк1э израиль 
цІыфхэм Іоф зыкТарагьашїэштыгьэр. “Джаущтэу ахэм 
етІэ зэГІыгъэхьагъэм саман харагьэшЇыкїызэ, кьин зэ- 
рарагъэлъэгъурэмкіи, сыдрэ губгъо ЇофшЇэныкЇи, сыд 
фэдэрэ Іофэу арагъаш1ІэрэмкІи ящы1акІэ щэчыгъуае 
ашГІыщтыгъэ. Ахэр жьалымыгьэкїэ рагъэзыщтыгъэх. 


Фирхьауным джурт шъэожъыехэр ыгъэкІодхэ 
зэрэшІоигъуагъэр 


15 Мысыр пачъыхьэр джурт бзыльфыгъэмэ ямамыку- 
хэм, ахэм ащыщэу зым ыцїэр Щыфра, адрэм — Пуа, 
адэгущыіи, !6ари[уагъ: «Джурт бзылъфыгъэхэу сабый 
къызфэхъухэрэм шъуаде]э зыхъук1э, шъуалъыплъ: шьао 
къызыхъукіэ, ар шъуукІы, пшъашъэ къэхъумэ, щэрэі». "Ау 
мамыку бзылъфыгъэхэр Тхьэм щыщынэщтыгъэхэти, мы- 
сыр пачъыхьэм кьызэрариогьагьэм тетэу ашіыщтыгъэп, 
шъаохэри псэоу къагъанэщтыгъэх. ! Мысыр пачъыхьэр 
мамыку бзылъфыгъэмэ къяджи, ариТуагь: «Сыда ауштэу 
зытешьушЇыхьэрэр, шъаохэр псэоу къызкіэжъугъанэ- 
хэрэр?» 9 Мамыку бзыльфыгьэмэ фирхьауным ра]уагъ: 
«Джурт бзылъфыгъэхэр мысыр бзылъфыгъэмэ афэдэ- 
хэп: ахэм псэуныгъэ пытэ яїэшь, мамыку бзылъфыгъэр 
адэжь нэсыгъо имыфэзэ, сабыйхэр къафэхъух». 2 Ащ 
пае Тхьэм мамыку бзылъфыгъэмэ шу кьафишЇэштыгь. 

МЫСЫРИКІЫЖЬ І, 2 


Израиль ціыфэу текТыгьэхэм лъэш дэдэу ахахъозэ, къо- 
бын-шъэбынэу бэгъуагъэх. 2! Мамыку бзылъфыгъэмэ 
Тхьэм шынагьо фыряїагьэти, Аш ахэм унагъо аригъашіи, 
щы1экІэшіІу къаритыгъ. 22 ЕтІанэ фирхьауным ицїыфмэ 
зэкІэми унашъо афишЇыгь: «Джуртмэ шъаоу къафэхъу- 
рэ пэпчъ Нил псыхъо хэшъудз, пшъашъэу къафэхъурэр 
псэоу къэжъугъан». 


БРЭЄӨӨРӨӨРЭРҮЭ 


ЯтІонэрэ шьхьэр 
Мосэ иквэхбук! 


2 І Джа уахьтэм ехьулїэу лэуй лъэпкъым щыщ зы лІы 
горэм ежь илъэпкъ шышэу пшъашъэ кьышэгьахэу 
шытыгь. 2 Шъузыр лъэрымыхь хъуи, шъао къыфэхъугъ. 
Сабыир зэрэдахэр елъэгъути, мэзищым къыкіоці гъэ- 
былъыгъэу аш ьЦыгьыгь. 3 Ау нахьыбэрэ ыгъэбылъын 
ылъэк1ыжьырэпти, псыхъо Їушьом къыщыкіырэ уц 
лъагэм хэшІык1Іыгъэ мэтэжъыер ышти, кьэтранрэ мыс- 
тхъурэ щифагъэх. Ащ шъэожъыер рильхьи, Нил псыхъо 
нэпкъым дэжь уц лъагэм хигъэуцуагъ. 5 Шъэожъыем 
къехъуліэщтым лъыплъэнэу, ащ ышыпхъу чыжьэк1э 
къэуцугъ. 5А уахътэм тефэу фирхьауным ыпхъу зигъэп- 
скІынэу псыхьом къэк1уагъ. Ащ иунэ[ут пшъашъэмэ 
псыхъо нэпкъым тетхэу кьакТухьэштыгьэ. Фирхьауным 
ыпхъу уц лъагэм хэт мэтэжъыер ылъэгъугъэти, унэїут 
пшъашъэмэ ащыщ горэ ар къыхьынэу ыгъэкі]уагъ. “Фир- 
хьауным ыпхъу ар къызызэтырехым, сабыир ылъэгъугъ. 
Аргъыщтыгъэ. Сабыим ыгу егъуи, къы1уагъ: «Мыр джурт 
сабыймэ ащыщ». ? Ардэдэм сабыим ышыпхъу фирхьау- 
ным ыпхъу еупчІыгъ: «Сыкїонышь, сабыир пфишїунэу 
джурт бзыльфыгьэмэ ащыщ кьыпфэсшэна?» 8 Фир- 
хьауным ыпхъу аш риїЇожьыгь: «Ко», Пшъэшъэжъыер 

кІуи, сабыим янэ къыщагъ. “Фирхьауным ыпхъу бзы- 
лъфыгъэм ри1уагъ: «Сабыир шти, сфэшу, сэ аш ыпк1э 
къыостыщт». Бзылъфыгъэм сабыир ышти, ар фишугь. 
10 Сабыим хахъуи, зыкъызе[этым, ным ар фирхьауным 
ыпхъу фищэжьыгъ. Адрэм ар ыкъо папкїэу иїагь. ЦІэу 
фиусыгьэр Мос*, «Сыда шомэ сэ ар псым къыхэсхы- 
жьыгъ», – ьіощтыгъэ ащ. 


Мосэ шъхьэегъэзыпІэкіэ мыдианмэ яхэгъэгу 
зэрэкІожъьыгъэр 


п Мафэ горэм Мосэ, кІэлэ чъэпхъыгъэ хъугъэу, илъэп- 
къэгъухэм адэжь зэкІом, яЯТїофшїЇэнкїэ ахэр къинышхо 
зэрэхэтхэр ылъэгъугъ. Ащ дэжьым Мосэ илъэпкъэгъу 
джуртым мысыр ціыф горэ еоу рихьылїагь. 2 Зип- 
лъыхь-зыкъиплъыхьажьи, зи щымытэу зелъэгъум, мысыр 
цїыфыр ыукїи, пшахъом ч[иухъумэжьыгъ. " ЯтІонэрэ 
мафэм кьызыдэкТым, мары джыри нэбгыритіу, джуртхэу, 
зэзаохэу ылъэгъугъ. Арыти мысэм ри1уагъ: «Сыда адэ 
уилъэпкъэгъу узкїеорэр?» “Адрэм кьыриїожьыгь: «Хэта 
о пщэуи хьыкумышїэуи ташьхьагь укъизгъэуцуагъэр? 
Мысыр ціыфыр зэрэуукТыгьэм фэдэу сэри сыуукТынэу 
оїюшь ара?» Мосэ къащти, зэриІожьыгъ: «Шъыпкъэм- 
кЇэ асшЇагвэр джы кьашїагь». 5Фирхьауным кьэбарыр 
зэхихыгъэти, Мосэ ыукТынэу рихьухьагь. 

Мосэ фирхьауным зыш][уигъэбылъи, мыдианмэ яхэгъэгу 
екІужьыгъ. КІозэ, псынэ горэм дэжь нэси, щет[ысэхыгъ. 
16 Мыдиан къурмэныші горэ пхъуибл и]эу аш щыпсэ- 
ущтыгъ. Тым имэл-пчэнхэр ахэм агъэхъущтыгъэхэти, 
псы рагъэшъонхэу, псынэм къырахызэ, хьакъуашъомэ 
арыз ашТыгь.  Ардэдэм мэлахьохэр кьакохи, пшъа- 
шъэхэр Іуафыгъэх. Джащыгъум Мосэ къэтэджи, ахэм 


* 210 Ижьырэ джуртыбзэмкїЇэ гущы1эу «Мосэм» икъэІуак1э мэ- 
хьанэу иїэмкїэ зыпэблагъэр «къыхахыжьыгъ» зыфи1орэр ары. 

Іэпы1эгъу афэхъугъ, ямэл-пчэнхэри псы ригъэшъуагъэх. 
18 Пшъашъэхэр ятэу Итрэу* дэжь къызэкіожьыхэм, ар 
къяупчІыгъ: «Сыда непэ ащ фэдэу нахь жьэу шъукъыз- 
кЇэкїожьыгьэр?» 9 Ахэм къа]уагъ: «Мысыр цїыф горэ 
кьыддеїи, мэлахъомэ апэуцужьыгъ. Ар хэгьэкЇи, пси 
кьытфырихи, мэл-пчэнхэр псы ригъэшъуагъэх». 2 Ип- 
шъашъэмэ аш ариТуагь: «Адэ тыдэ ар щы1а? Сыд пае ар 
къэжъугъэнагъа? Къежъугъэблагъи, жъугъашхэба». 1 А 
цІыфым дэжь щыпсэунэу Мосэ рихьухьагь. Аш ыпхъоу 
Цыпорэ Мосэ шъуз фэхъунэу кьыритыгь. 2 Уахътэ теши, 
Цыпорэ шъао къызыфэхъум, Мосэ «Сэ хымэ хэгъэгум 
сыщыхэхэсыгъ» ыТуи, Гъэршэм** ціэу ащ фиусыгъ. 

23 Бэ тешїагьэу Мысырым ипачъыхьэ лїагьэ. Джуртхэр 
Іоф хьыльэу ашїэрэм зыкІэмы1ажь ехъулІагъэхэу тхьа- 
усыхэ-гырзыным зэрэхэтхэр Тхьэм лъы]эсыгъ. 24 Ахэм 
ятхьаусыхэ-гырз макъэ Тхьэм къызэхихи, Ибрахьимэ, 
Исхьакъ, Якъубэ Туагьэу адишЇыгьагьэр ыгу къэк1іы- 
жьыгь. 25 Тхьэр джуртхэм къяплъи, ахэр кьинэу зыхэтхэр 
къызэхиш1ык1Іыгъ. 


ӨрӨгүчгүЧүрэгтэ 


Яшэнэрэ шъхьэр 
Тхьэм Мосэ зэригъэгъозагьэр 


3 1Мосэ мыдиан кьурмэнышїэу ишїупш Итрэу 
имэл-пчэнхэр фигъэхъущтыгъэх. Зэгорэм аш 
мэл-пчэнхэр шъоф нэкІым чыжьэу рищагъэхэу, Тхьэм 
икъушъхьэу Хъорэб екІолІагъ. 2 Пырэжъые куандэу мэ- 
шЇотхьуабзэм ымыстырэм хэтэу, Зиусхьаным имэлэіич 


* 218 Мы шїэм нэмыкї къэ[уакіи и: Рэуел. 
*% 222 Мы цјэм ижьырэ джуртыбзэмкі1э къэ[уак1эу иїэм имэ- 
хьанэ зыпэблагъэр «хымэ хэгъэгум щыщ» зыфи1орэр ары. 

Мосэ къыфэлъэгъуагъ. Пырэжъые куандэр машїом 
хэтыгьэми, ар зэрэмыстырэр аш ылъэгъугъ. 3 Мосэ 
ыуагъ: «Мы шїагьоу хъурэм, куандэр зыкТЇэмыстырэм 
сыкїонышь, сыкьепльын». 4Ар кьепльынэу къызэры- 
кІорэр Зиусхьаным къылъэгъугъ. Тхьэр куандэм къы- 
хэджыкІыгъ: «Мос! Мос!» Ащ риїожьыгь: «Сыкъэда1о!» 
5 Тхьэм къы1уагъ: «Мыш укъемыкІуалі, уицуакъэхэр 
зыщых, сыда шомэ, уздэщытыр чІыпіэ лъапі». Джыри 
Аш Мосэ кьыритТуагь: «Сэ о уятэ сыри Тхь. Ибрахьи- 
ми, Исхьакъи, Якъуби сыря Тхь». Мосэ ынэгу рихъуагъ, 
сыда шомэ Тхьэм еплъынкіэ щынэщтыгъэ.  Мыщ 
дэжьым Зиусхьаным къыри1уагъ: «Шъыпкъэмкіэ, Сэ 
сиціыф льэпкь Мысырым тхьамыкїагьо зэрэшыхэтыр 
слъэгъугъэ, ар лъыплъакІохэм зэрагьэтхьаусыхэрэр зэ- 
хэсхыгъэ. Аш игукТаехэр къыслъы1эсыгъэх. Мысыр 
цїыфмэ ар кьаїЇэкЇзсхыжьынэу сыкъехыгъ, а хэгъэгум 
къисщыжьынхэшьъ, хэгъэгу дэгъоу, хэгъэгу хъоо-пщаоу, 
шэмрэ шъоумрэ зыщычъэхэу, къэна]ан, хьат, амэр, пэ- 
рыц, еуй, еус Цыфхэм яхэгъэгу исшэштых. Мары из- 
раиль ціыфхэм ятхьаусыхэ макъэ Сэ къыслъы]эсыгъ, 
мысыр цїыфхэр ахэм жьалымэу кьызэрадэзекТохэрэр 
Сэ къэслъэгъугъ. ! Арышь ко: Сэ фирхьауным дэжь 
осэгьакїо, Сиціыф лъэпкъ, израиль ціыфхэр, Мысырым 
къипщыжьынхэм пае». Ч Мосэ Тхьэм риТуагь: «Сыхэ- 
та сэ, фирхьауным дэжь сыкїЇонышь, израиль цІыфхэр 
Мысырым кьисшыжьынхэу?» 2 Тхьэм къы1уагъ: «Сэ о 
сыпкіыгъущт. Сэ узэрэзгъэкІуагъэр къэзгъэшъыпкъэ- 
жьышт нэшанэр мыры: Мысырым ціыфхэр къызип- 
ШЫЖЬХЭКЇЭ, мы къушъхьэм сыжьугьэльашэу шьхьашэ 
кьышысфэшьушїышт». 8Ау Мосэ Тхьэм риТуагь: «ДЭ- 
гъу, израиль ціІыфхэм адэжь джы сыкїонышь, ясЇошт: 
„Шъуятэжъхэм я Тхьэ шъуадэжь сыкъигъэк1уагъ“, ЕтІа- 
нэ ежьхэм къысаіощт: „Ащ сыда ышцїэр?“ Сыда сэ ахэм 
джэуапэу ястыжьыщтыр?» “Тхьэм Мосэ къыриіожьыгъ: 

«Сэры ЕгьашїЇэм Щы1эр. Израиль цїыфхэм моуштэу 
Я1у: , Егьэшїэрэр Сэры“ зыіорэм шъуадэжь сыкъигъэ- 
кТуагь». 5 Джыри Тхьэм Мосэ къыри1уагъ: «Моущтэу 
израиль ціыфхэм я1у: „Егъэш1Іэрэ Зиусхьанэу шъуятэ- 
жъхэм я Тхьэ, Ибрахьими, Исхьакъи, Якъуби я Тхьэ, 
шъуадэжь сыкъигъэк1уагъ“. Джары егьашїэм Сэ сшїэр, 
лїэуж зэкІэлъыкІохэм сащымыгъупшэу агу сыкьызэрэ- 
кІыжьыщтыр. 7 КІуи, Израиль инахьыжь упчІэжьэгъу- 
хэр къэугъойхи, я]у: ,Зиусхьанэу, шъуятэжъхэм я Тхьэ, 
Ибрахьими, Исхьакъи, Якъуби я Тхьэ, зыкъысфигъэ- 
лъагъуи, кьысиТуагь: Сэ сыкъышъуфехи, Мысырым 
къыщышъуаш1эрэр къэслъэгъугъ.  Арыти тесыубытагъ: 
Мысырым егъэзыгъэ шыїакЇэу шышьуиїэм шъукъы- 
хэсщыжьыныш»ъ, къэна]ан, хьат, амэр, пэрыц, еуй, еус 
цІіыфхэм яхэгъэгу, щэмрэ шьоумрэ зыщычъэхэрэ хэ- 
гьэгум, шъуисщэщт“, !8 Ахэр шорэм къедэ[ущтых, ори 
Израиль инахьыжь упчіэжьэгъухэми мысыр пачъыхьэм 
дэжь шьукїЇонышь, ешьуїошт: „Зиусхьаным, джуртмэ я 
Тхьэ, зыкъытфилъэгъуагъэшъ, Аш къурмэн фэтшЇынэу 
шъоф нэкТым мэфиш гъогук1э тыкІонэу тытїЇупшыбас. 
19 Ду Сэ сэш]э, кїочЇэ льэшкїЇэ ебгъэзэу къемыгъэуцуа- 
лІэмэ, мысыр пачьыхьэм шьукьызэримытїупшыштыр. 
20 Сэ скТуачЇэкЇэ мысыр лъэпкъым сыкъыфехынышьъ, 
Тоф шїагьохэмкЇэ згъэпщынэщт, етїанэ пачъыхьэм 
шъукъыит[упщыщт. 2! Мысыр цІыфхэр къышъуфэз- 
гъэшІущтых, етіанэ шъузежьэк1э, шьуїЇэнэкТыштэп. 
2 Джурт бзылъфыгъэ пэпчъ игъунэгъу мысыр бзылъ- 
фыгъэми аш иунэ ис бзылъфыгъэхэми тыжьын, дышьэ 
пкьыгьохэр, щыгъынхэр ярэлъэіуи, кьаїерэхых. Шъо 
ахэмкЇэ шъукъохэмрэ шъупхъухэмрэ жъугъэк1эрэк1эн- 
хэшъ, мысыр цІыфхэр джаущтэу къэшъухъункІагъэхэу 
хъущт». 

БРЭЄЭӨРӨӨРЭРҮЭ 


Яплїэнэрэ шъхьэр 
Тхьэм Мосэ шїагвоу къыригъэльэгъугьэхэр 


4 1 Мосэ Тхьэм ри1уагъ: «Ары шъхьае ясїорэр ахэм 
ашїошь хъущтэп. ЯсІорэм къемыдэіухэу, „Зиусхьа- 
ныр къыпфэлъэгъуагъэп“ къысаіощт». 2 Зиусхьаным аш 
кьыриТуагь: «Сыда мы шыгьыр?» Ащ кьыриожьыгь: 
«Мыр бэш». 3 Зиусхьаным къы[уагъ: «Тедз ар чІыгум». 
ЧІыгум ар тыридзагъ, бэшыр блэ хъугъэ. Бэщыр блэ зэ- 
хъум, Мосэ кІитхъугъ. “Зиусхьаным Мосэ къыриіуагъ: 
«Пэ шэйи, блэм ык1э убыт». Мосэ ыТЇэ ышэйи, блэм 
ыкЇэ ыубытыгъ. Ар кьызэреубытэу, блэр бэщ хъужьы- 
гъэ. 5 Зиусхьаным къы1уагъ: «Мы нэшанэр зэхьыліІа- 
гъэр израиль цГїыфхэм ятэжъхэм я Тхьэ, Ибрахьими, 
Исхьакьи, Якъуби я Тхьэу Зиусхьаныр, къызэрэпфэ- 
лъэгъуагъэр ашіошъ хъуным пае». “Зиусхьаным джыри 
Мосэ къыри1уагъ: «Пэ угужъуак1э далъхь». Мосэ ы1э 
ыгужъуак1э дильхьагь. Къызыдехыжьым, мары шъо- 
джэ узым кьыхэкїэу ы1э осым фэдэу фыжьыбзэ хъугъэ. 
7 ЕтТЇани Зиусхьаным къы1уагъ: «Джыри шэ угужъуакі1э 
далъхь». Мосэ ы]э икІэрык1эу ыгужъуак1э дилъхьи къы- 
зыдехыжьым, мары ар зэрэщытыгъэм фэдэу хъужьыгъэ. 
8 Зиусхьаным къы1уагъ: «Ахэм яшори апэрэ нэшанэри 
ашіошъ зымыхъухэк1э, ашыгьум ятіонэрэ нэшанэр 
ашїошь хъущт. Ау а нэшэнитїүур ашЇошь мыхъоу, яп10- 
рэм къыземыдэ!ухэк1э, Нил псыхъо псы къыхэхи, ч[ыгу 
шъхьашъом текі. Джашыгьум псыхьом къыхэпхи псэу 
ипкТутыгьэр чыгу шъхьашъом лъы техъухьащт». 

10 Мосэ Зиусхьаным ри1уагъ: «О, Зиусхьан! Сэ сыціыф 
жашіоп, сыдигъокіи джащ фэдэу сышытыгь, джыри, 
уиїумэт О укьызшыдэгушьїэрэми, сыгушыЇэныр къин 

къысфэхъу, гущыіэным сытегъэпсыхьагъэп».  Арыти 
Зиусхьаным къы1уагъ: «Хэта цІіыфыр гущы1эу зыші1ы- 
гъэр? Хэта бзако, дэгу, ылъэгъоу е нэшъу зышТыхэрэр? 
Сэрыба, Зиусхьаныр, арыба? 2 Арышъ, Сэ укъэгущы1э 
зыхъук1э, сыпкТыгьушт, кьэшїоштхэр озгъэш1эщт». 
13 Мосэ къыриІожьыгъ: «Зиусхьан! Сэш нэмыкі горэ 
гъак1Іоба». “Ащ дэжьым Зиусхьаныр кьызэкїани, Мосэ 
къыфэгубжи кьыриТуагь: «Пшы Хьарунэу лэуир уи1эба? 
Ар зэрэжаші1ор Сэ сэшїэ. Мары ар о къыппэгъок1іы- 
нышь, узилъэгъукі1э, гушіощт. 5 О кьэшоштхэр ащ 
епІонхэшъ, къебгъэіощт. Шъукъэгущы1э зыхъукі1э, Сэ 
тјуми сышьуигьусэшт, шьушЇэштымкЇи шъузгъэгъо- 
зэщт. 5 Хьарунэ о пчїышїэкТЇэ цЦїыфмэ адэгущы1эщт. Ар 
о пч[ып1эк1э гущы1эщт, о аш Тхьэ папкТэу уфэхъущт. 
п Мы бэшыр зыдашт, ашкЇэ о нэшанэхэр ябгъэлъэ- 
ГЪУЩТЫХ». 


Мосэ Мысырым зэригвэзэжьыгеэр 


18 Мосэ кьыгьэзэжьи, иш[упщэу Итрэу дэжь кьэк10- 
жьи, риїуагь: «СытТупшыба, сежьэнышь, сиїахьылхэу 
Мысырым шьїэхэм адэжь сыкїошт, ахэр псэухэмэ къы- 
зэзгъэшІэщт». Арыти Итрэу Мосэ кьыритТуагь: «КТоба 
адэ, гьогумаф». 

1 Мосэ мыдианмэ яхэгъэгу шьїэзэ, Зиусхьаным къы- 
риТуагь: «КІо, Мысырым гьэзэжь, сыда шомэ о ппсэ 
къешэщтыгъэхэр зэк1э лІагъэх». 2 Мосэ ишьузи ыкьохэри 
зыдырищэжьагъэх, щыдым тыригъэт[ысхьэхи, Мысыр 
хэгъэгум кІонэу ежьагь. Ыыгъынэу Тхьэм зыфи1огъэ 
бэщыри зыдиштагъ. 2 Зиусхьаным Мосэ къыри/уагъ: 
«Уежьэу, Мысыр хэгъэгум узыкіожькі1э, кТуачїэу къыос- 
тыгъэмкіІэ Іоф шїЇагьохэр фирхьауным ыпашъхьэ къыщы- 
гъэлъагъох. Ау Сэ ащ ыгу къызэш1уезгъэдзэнышъ, ціыф- 
хэр къытіупщыщтхэп. 22 Фирхьауным еу: „Зиусхьаным 
ы!орэр мары: Израиль Сэ скъо, Сищыпэлъф“. 2 Ау Сэ о 

кьыосогьагь: Скъо сигьэльашЭэу къурмэнкіэ шьхьашэ 
кьысфишїыным пае кьэтїупш, Ау кьэптїупшынэу уфэ- 
ягьэпышь, зэгъашіэ, Сэ о уишыпэльфыкьо сыукіыщт». 

24 Гъогум чэш чьыегьур зышырахышт чІыпіэм къы- 
шыуцугьэхэу, аш" ыпсэ хих шїоигьоу Зиусхьаныр кьы- 
шъхьарыхьагъ. 5 Ащ дэжьым Ципорэ мыжьо шьэжьы- 
ер кьышти, ыкьо хьульфыгьэ пкьынэу иїэм ыцыпэ 
пиупкТыгь, аш ылъакъохэм анэси, къы1уагъ: «Сэр- 
кІэ о лъымкіэ уІахьыл»“*, 26 Зиусхьаныр аш кіэрык1іы- 
жьыгъ. Ащ дэжьым 0зыльфыгьэм къы1уагъ: «Лъымкі1э 
уІахьыл». Аш къы]уагъэм кьыригьэкТыгьэр сунэт зэ- 
ришІыгъэр ары. 

27 Зиусхьаным Хьарунэ риїТуагь: «Мосэ ипэгьокЇэу 
шъоф нэкТым кІо». Арыти ар ежьи, Тхьэм икъушъхьэ 
дэжь адрэм зыщы1окІэм, зэбэугъэх. 28 КъэзІофтэгъэ 
Зиусхьаным зэкЇэ кьыриТуагьэхэри къыгъэлъэгъонхэу 
унашьо къыфишІыгъэ нэшанэхэри Мосэ Хьарунэ къы- 
фи1отагъэх. 

2 Мосэрэ Хьарунэрэ ежьэхи, израиль цЇыфхэм яна- 
хьыжъ упчіэжьэгъухэр зэкЇэ къаугъоигъэх. 29 Зиусхьа- 
ным Мосэ кьыриїогьэ гущы1эхэр зэкІэ Хьарунэ къа- 
фи1отагъэх, Мосэ нэшанэхэр ціыфмэ апашъхьэ къыщи- 
гъэлъэгъуагъэх. 3! Шыфмэ ашЇошь хъугъэ. Зиусхьаныр 
израиль цІыфхэм къафехи, тхьамыкїТагьоу зыхэтхэр 
зэрилъэгъугъэр зызэхахым, Тхьэм чІыгум нэсэу шъхьа- 
шэ фаш1ыгъ. 


* 424 Мы чІыпіэм зигугъу кьышишТырэр зэхьылїТагьэр Мо- 
сэми е ащ ыщыпэлъфыкъор арми Библием Іоф дэзыші1эрэ 
шіэныгъэлэжьхэм еплъыкІэу фыря1эр ык1эм нэсэу зэтефэ- 
рэп. Зы купым ар Мосэу со, адрэмэ къызэраІорэмкіэ, ар 
Мосэ ишъау. 

*% 425 Мы ч[ыпіэм ижьырэ джуртыбзэмкїЇэ тхыгьэ Іэпэрыт- 
хым «Лъымкі1э уТахьыл» ыоу зэритхагъэм имэхьанэ нафэп. 

БРЭЄЄЭӨРӨӨРЭРҮЭ 


Ятфэнэрэ шъхьэр 
Мосэрэ Хьарунэрэ фирхьауным дэжь зэрэкІуагъэхэр 


5 "Аш ыуж Мосэрэ Хьарунэрэ фирхьауным дэжь к10- 
хи, раТуагь: «Зиусхьаным, Израиль и Тхьэ, ьїорэр 
мары: „Сиціыф лъэпкъ Сэ сищытхъу пае шъоф нэкІым 
къурмэн мэфэкТыр щыхигъэунэфыкІынэу къэт[упщ“». 
2 Ау фирхьауным къыуагъ: «Хэта Зиусхьаныр, Аш ыорэм 
седэјунышъ, израиль льэпкьыр стїЇупшынэу? Зиусхьа- 
ныр сэ сшїэрэп, израиль льэпкьри ступщыщтэп». Ахэм 
къа]уагъ: «Джуртхэм я Тхьэ зыкъытфигъэлъэгъуагъэшъ, 
Зиусхьанэу, ти Тхьэ, къурмэн фэтшІынэу шъоф нэкІым 
мэфиш гьогукЇэ тыкТонэу тытіупщыба“, Армырмэ Аш 
чатэкЇэ ес емынэ шЇуцЇэкЇэ тигъэпщынэщт». Мысыр па- 
чъыхьэм ахэм кьариТуагь: «Сыда шьо, Мосэрэ Хьарунэ- 
рэ, цІыфхэр жъугъэохъухэу Іоф зыкІяшъумыгъашіэрэр? 
ШьукТуи, шъхьадж иїюф ерэші». 5 ЕтІани фирхьауным 
къы1уагъ: «Мары, мы хэгъэгум шъо шъуиціыфэу щыпсэ- 
урэр бэ мэхъу, ау шъо ахэр жъугъэохъухэзэ, Іофшіэным 
зэрэпэшъущынхэм шьупыль арба?» 

6А мэфэ дэдэм фирхьауным шШыфмэ яльыпльакохэу Іоф 
язгьашїЇэхэмрэ джуртхэм ащыщ ІофзегъакІохэмрэ унашъо 
афиши, ариТуагь:7«Мыш ыпэк1э зэрэшъуш[ыщтыгъэм 
фэдэу, Цыфмэ саманэу ашІырэм пае уарзэ яшъумыт. 
Ежь-ежьырэу, къак1ухьэзэ, уарзэр кьызфарэугьоижь. 
8 Ду саманэу ащ ыпэкТЇи аш[ыщтыгъэ пчъагъэм фэдиз 
джыри ашІынэу къафэжъугъан, аш къыщышъумыгъакі. 
Ахэр шъхьахынэх, джары „Ти Тхьэ къурмэн фэтшІынэу 
тытіупщ“ аїозэ, зыкТэкуохэрэр. Арышъ, шъхьэубэтагъэ- 
хэм ямыдэІ[унхэм пае, яІофші1эн нахь кьин афэшъуші». 
10 Арыти цІіыфмэ ялъыплъак1Іохэу Іоф язгьашЇэхэмрэ 

джуртхэм ацыш ІофзегъакІохэмрэ цїыфмэ адэжь кІохи, 
араТуагь: «Фирхьауным ыіорэр мары: „Уарзэр шъостыщтэп. 
пуУарзэр къызщыжъугъотыщтым шьукТуи, шъор-шъорэу 
къыщышъуугъой. Ау шьушїЇэн фаем къыщыкіэщтэп“». 
12 Джауштэу цІыфхэр уарзэм ычТышэкїЇэ фыркъор хып- 
къым къыщаугъоенэу зэрэ Мысырэу зэфэдэк1э щызэбгы- 
рыкТыгьэх. 5 ЦІыфмэ яльыпльакохэу Іоф язгьашїЇэхэрэм 
ахэр агъэгузажъохэзэ, араїоштыгьэ: «Уарзэр къышъуат 
зэхьум шьушЇэштыгьэм фэдиз къабзэ мафэ къэс шъуші]э». 
4 Фирхьауным фэлажьэхэу, Шыфмэ яльыпльакохэу Іоф 
язгьашїэхэрэр джуртхэм ащыщ Іофзегъак1Іохэм яохэзэ, 
араТуагь: «Сыда джы нэс къэшъушІыщтыгъэ саман пчъа- 
гъэм фэдиз къызкІэшъумышіыжьырэр?» 

15 Джащыгъум джуртхэм ащыщ ІофзегъакІохэр кІохи, 
фирхьауным етхьаусхылїЇэхэзэ, раТуагь: «Сыд пае тэ, 
уипщыліхэм, ащ фэдэу укьыддэзекїюра? “Тэ, уипщы- 
лЇхэм, уарзэ къытатырэп, ау саманхэр тшІынэу къытаіо. 
Тэ, уипщыліхэм, кьытэохэми, лажьэр зиер уицїыфхэр 
ары». 7Ау аш къыуагъ: «Шьо шьушьхьахын, шьушьхьа- 
хынэ дэд, джары шъо ,Зиусхьаным кьурмэн фэтшїынэу 
тытјупщ“ зыкТашьуїорэр. "5 Ш.ьукТуи, Іоф шьушїэ. Къы- 
шъуатыщтэп уарзэ, ау ыпэкЇэ къэшъушІыщтыгъэ саман 
пчъагъэм фэдиз къэшъуші». 

9 Мыщ дэжьым джуртхэм ащыщ ІофзегъакІохэм ыпэ- 
кІэ къашІыщтыгъэ саман пчъагъэм фэдиз къаш1ынэу 
фирхьауным кьызэрариТуагьэм хэль тхьамык1агъор 
къагурыуагъ. 2 Ахэр фирхьауным ыпашъхьэ кьызекТы- 
жьхэм, къяжэхэу щытыгъэхэ Мосэрэ Хьарунэрэ атТукїа- 
гьэх. 2 Джуртхэм ащыщ ІофзегъакІохэм ахэм ара[уагъ: 
«Фирхьаунми аш ијумэт Іэшъхьэтетхэми талъэгъу мы- 
хьоу, таукІыным пае ушъхьагъу я1эу зэрэшъушіыгъэр 
Зиусхьаным къерэлъэгъуи, шъуерэгъэпщын!». 

2Ащыуж Мосэ Зиусхьаным зыфигъази, риТуагь: «О Зиус- 
хьан! Сыда мы ціыф лъэпкъыр мыщ фэдэ тхьамык Їагьо 

зыкІыхэбдзагъэр, сэри сыда сыкьызкїЇэбгьэкТуагьэр? 
23 Фирхьауным дэжь сыкъэкІуагъэу, О пціэк1э сызыдэ- 
гущы1эрэм къыщегъэжьагъэу ащ мы цїыфхэм ящы1акі1э 
нахь дэй ышІыгъ, Ори О уиціыф лъэпкъ хэпщыжьынэу 
ХЭПЩЫЖЬЫГЪЭП». 


БРЭЄРЭӨРӨӨРӨРҮЭ 


Яхэнэрэ шьхьэр 


6 1Зиусхьаным Мосэ кьыри!ожьыгь: «Джы Сэ фирхьа- 
уным есшЇэштыр о къэплъэгъущт, СкТуачїэкЇэ аш 
цІыфхэр кьытїупшыштых, СкТуачЇэкЇэ ахэр ихэгвэгуи 
аш кьырифыштых». 


Тхьэм Мосэ икТэрыкїэу зэригвэгвуазэрэр 


2Тхьэм Мосэ къыри1уагъ: «Сэры Зиусхьаныр. 3 Ибра- 
хьими, Исхьакъи, Якъуби Сэ льэкТыныгьэ пстэури зиїэ 
Тхьэу сакъыфэлъэгъуагъ, ау „Зиусхьаныр“ Сц]эу ахэм зяз- 
гьэшїагьэп. “Хымэу зыщыпсэущтыгъэхэ Къэна1ан хэ- 
гъэгур ястынэу Сэ ахэм Туагьэ адэсшЇыгь. Джащ фэдэу 
мысырхэм агьэпшылТырэ израиль Шыфхэм ятхьаусыхэ 
макъэ Сэ зэхэсхыгь, Туагьэу адэсшЇыгьагьэри Сыгу къэ- 
кІыжьыгъ. “Арышь, израиль шыфхэм моущтэу я]у: ,Сэры 
Зиусхваныр, мысырхэм ябжь шьутесхыжьышт, Ск1ІуачІэк1э 
лъэшэу згъэпщынэхэзэ, шъхьафит шьусшЇнжьышт. 7Сэ 
Сиціыф лъэпкъ шъусшІынышъ, шъуи Тхьэу сыщытыщт. 
Сэ Сызэрэ Зиусхьанри, шъуи Тхъьэу сызэрэшытри, Мы- 
сырым ибжь зэрэшъутесхыжьыгъэри кьэшьушїэшт. # СІэ 
кьэсЇэти, гущы1э пытэкїэ Ибрахьими, Исхьакъи, Якъуби 
ястынэу зыфэсІогъэ хэгъэгум шьуисшэшт, Іахьышіоу ар 
къышъостышт. Сэры Зиусхьаныр“». Тхьэм кьыри1Туагьэ- 
хэр Мосэ израиль Цїыфхэм къафи1Іотэжьыгъ, ау агухэр зэ- 
рэкІодыгъэхэмрэ Іоф хьыльэмрэ къахэк1эу ащ едэ[угъэхэп. 

0 Аш нэужым Зиусхьаным Мосэ къыри1уагъ: ! «Мы- 
сырым ипачьыхьэу фирхьауным дэжь к!уи, израиль 
цІыфхэр ихэгъэгу кьыригьэкТынхэу е[у». ? Зиусхьаным 
ыпашъхьэ Мосэ кьышитТуагь: «Мары, израиль цІыфхэр 
къысэдэІухэрэп, адэ сыдэущтэу фирхьауныр сэ къысэ- 
дэїуна? Сэ сыжашіоп». !3 Ау Зиусхьаныр Моси Хьаруни 
кьадэгушьыїэштыгь, израиль цІыфхэр Мысыр хэгъэгум 
къыращыжьынхэм пае израиль ціыфхэми Мысырым 
ипачъыхьэу фирхьаунми афэгъэхьыгъэу унашъо къа- 
фишТызэ, къариІощтыгъ. 


Мосэрэ Хьарунэрэ квызтекГыгъэхэр 


м Мосэрэ Хьарунэрэ кьызтекТыгьэ лїакьохэр мыхэр 
арых: 

Якъубэ ищыпэлъфэу Рубэн ыкъохэр: Хъанох, Палыу, 
Хьэцрон, Къармый а1оу; ахэр ары Рубэн кьытекТыгьэ 
унагъохэр. 

15 Щыміон ыкъохэр: Емуэл, Ямин, Іохад, Яхын, Цохар, 
кьэнаТан бзылъфыгъэм къыфилъфыгъэу Шаул. Ахэр ары 
ЩыміІон къытекІыгъэ унагъохэр. 

1 Мары Лэуй ыкъохэм анахьыжъым къыщегъэжьагъэу 
анахьыкїЇэм нэсэу аціэхэр: Гъэрщэн, Къахат, Мэрарый. 
Лэуй ыгьэшїагьэр илъэсишъэрэ шэкТырэ блырэ. 

п Гъэрщэн ыкьохэр: Лыбный, Щымі1ый, яунагьохэр 
акТыгьухэу. 

18 Къахат ыкъохэр: Тамрам, Ицхар, Хъэурэн, Узиэл. 
Къахат ыгьэшїагьэр ильэсишьэрэ щэкІырэ щырэ. 

19 Мэрарый ыкъохэр: Махьлый, Мушый. Ахэр ары Лэ- 
уй ыкъохэм анахьыжъым къышегъэжьагъэу анахьыкіэм 
нэсэу къатекІыгъэ унагъохэр. 

20Тамрам ятэшыпхъоу Иокъэбэдэ шьузкЇэ ышти, ащ 
Хьарунэрэ Мосэрэ къыфилъфыгъэх. Іамрам къыгъэш]а- 
гьэр илъэсишъэрэ шэкТырэ блырэ. 2! Ицхар ыкъохэр: 
Къорахъ, Нэфэг, Зыкърый. 2 Іузыел ыкъохэр: Мыщаел, 

Елцэфан, Ситрый. 23 Хьарунэ шьузкїэ ыштагъ Іаминадау 
ыпхъоу, Нахьшон ышыпхъу Елыщэбаї, аш кьыфиль- 
фыгьэх Нэдэб, Абихъыу, Ельїазар, Итамар. 2* Къорахъ 
ыкъохэр: Асир, Елкъан, Абыесаф: ахэр ары Кьорахь кьы- 
текТыгьэ унагъохэр. 25 Хьарунэ ыкъо Ельїазар шъузк1э 
ыштагъ Путиел ыпхъумэ ащыщ горэ, ащ къыфилъфыгъ 
Пинхъас. Мыхэр ары Лэуй лїакьом шыш унагъохэр 
къызтекІыгъэхэр. 

2 А Хъарунэрэ Мосэрэ дэдэхэр ары Зиусхьаным зэ- 
риТуагьэхэр: «Израиль цІыфхэр дзэр зэрагъэуцурэм фэдэу 
зэхэтхэу Мысыр хэгъэгум къишъущыжьых». 2” Ахэр ары 
Мысыр хэгъэгум израиль цІыфхэр къыращыжьынхэу 
Мысырым ипачъыхьэу фирхьауным езы!уагъэхэр; ахэр 
Мосэрэ Хьарунэрэ. 2Зиусхьаныр Мысыр хэгъэгум Мосэ 
къыщыдэгущы|э зэхъум, 2 Зиусхьаным Мосэ мырэущ- 
тэу къыриІіощтыгъ: «Сэры Зиусхьаныр! Сэ кьыуасїорэр 
зэкІэ Мысырым ипачьыхьэу фирхьауным еїожь». 3 Ау 
Мосэ Зиусхьаным риТуагь: «Мары, сэ сыжашіоп, адэ 
сыдэущтэу сэ фирхьауныр кьысэдэїушта?» 


БРЭВСӨӨРЭРТЭ 


Яблэнэрэ шьхьэр 


7 1 Ау Зиусхьаным Мосэ къыри1Іожьыгъ: «Епль, фир- 
хвауным Сэ Тхьэ папкїэу уфэсшыгь, пшэу Хьарунэ 
о уитхьэлІыкІощт. 2Сэ унашьоу кьыпфэсшїырэр зэкІэ 
къэпІощт, пшэу Хьарунэ израиль цІыфхэр ихэгъэгу къы- 
ригъэкІынхэу фирхьауным риїошт. 3Сэ фирхьауным ыгу 
зэшТуезгъэдзэнышъ, синэшанэхэмрэ Іоф шїагьохэмрэ бэ 
дэдэу Мысыр хэгъэгум къыщызгъэлъэгъощтых. “Фирхьа- 
уныр къышъодэіущтэп, джашыгьум Сэ Мысырым сыкъы- 
фырехыщт. СкТуачїЇэкЇэ лъэшэу ащ щызгъэпщынэхэзэ, 
израиль ціыфхэу Силъэпкъыр, дзэр зэрагъэуцурэм фэдэу 

зэхэтхэу, Мысыр хэгьэгум къисщыжьыщтых. 5 Джащы- 
гьум, Мысырым сыкъыфырехэу, израиль цІыфхэр ахэм 
къызахэсщыжьхэкіэ, Сызэрэ Зиусхьаныр мысыр ціыфхэм 
кьашЇэшт», % Зиусхьаным унашьо къызэрафишІыгъэм 
тетэу Мосэрэ Хьарунэрэ зекТуагьэх. 

7Фирхьауным дэгушьїэхэу зырагьажьэм, Мосэ ыныб- 
жьыгьэр илъэс тїокТиплї, Хьарунэ — илъэс тТЇокТиплїырэ 
щырэ. 


Хьарунэ ибэщ 


8 Зиусхьаным Мосэрэ Хьварунэрэ къари1уагъ: “«Фирхьа- 
уным ,, ШЇэгьуашїЇэ горэ къэжъугъэлъагъу“ кьышьуи10- 
мэ, аш дэжьым о Хьарунэ ечу: ,Уибэш шти, фирхьауным 
ыпашъхьэ щыч1эдз“, Ар блэ хьушт».  Мосэрэ Хьарунэрэ 
фирхьауным дэжь кіохи, Зиусхьаным унашъо къызэра- 
фишїТыгьэм тетэу зекІуагъэх. Хьарунэ ибэщ фирхьауными 
аш иТумэт Їэшьхьэтетхэми апашъхьэ зышычЇедзым, ар 
блэ хъугъэ. ! Фирхьауным упчЇэжьэгьухэмрэ шхъухьа- 
шїЇэхэмрэ къаригъэщагъэх, мысыр удыхэм яшхъухьэ к1уа- 
чІэхэмк1э джащ фэдэ къабзэу ашїагь. ? Шъхьадж ибэщ 
кьычЇидзи, ахэр блэ хъугъэх. Ау Хьарунэ ибэщ адрэмэ 
ябэщхэр ыдырыгъэх. З Ау Зиусхьаным къызэри[уагъэм 
фэдэу, фирхьауным ыгу зэшодзагьэу хъуи, кьядЭТугьэп. 


Апэрэ тхьамыкїагвор: псыр лвы зэрэхөугсэр 


14 Зиусхьаным Мосэ кьыритТуагь: «Фирхьауным зегъэ- 
гуркьэ, Цыф льэпкьыр кьытїупшын ыдэрэп. 5 Неущ 
пчэдыжь блэ хъущтыгъэ бэшыр зыдашти, фирхьау- 
ным дэжь ко, ар псыхьом кьызшьы1ухьаштым тефэу 
у[укІэным пае кТуи, псы Іушъом дэжь ушытэу кьышеж. 
16 Ащ еу: „Зиусхьаным, джуртхэм я Тхьэ, къыосіонэу 
сыкъигъэк1Іуагъ: “Шьоф нэкІым Сэ къурмэн къыщыс- 
фишїынэу Сиціыф льэпкь къэтіупщ, ау мары о джы 
къызнэсыгъэм укъысэдэІіугъэп’“. " Мары Зиусхьаным 

къыуиІорэр: „Зиусхьаныр зыфэдэр джыдэдэм къэп- 
шїэшт“. Сэ мы бэщэу сі ыгъымкіэ Нил псым сыхэо- 
нышь, ар лъы хъущт. 5 Джаущтэу псым хэс пцэжъые- 
хэр лЇэштых, псыхьом шъумэр къыхэоу хъущт, мысыр 
цІыфхэр псыхъопсым ешъонхэ алъэкІыщтэп». 9 Зиус- 
хьаным Мосэ къыри1уагъ: «Хьарунэ еу: „Уибэщ шти, 
Мысырым ипсымэ: псыхьохэм, Нил, псыутЇэхэм, сыд 
фэдэрэ псыїыгьыши пІэ атещай — ахэр льы хъущтых. 
Зэрэмысыр чІыгоу лъыр тизышт, пхъэчайхэми мыжъо 
псылъэхэми арытхэри ары». 

2% Зиусхьаным унашъо къызэрафишіІыгъэм тетэу, Мо- 
сэрэ Хьарунэрэ зекТуагьэх. Хьарунэ бэшыр кьыїЇэти, 
фирхьаунми аш иТумэт Іэшъхьэтетхэми алъэгъоу, Нил 
псышъхьэм теуагь, псыхьом ипс зэрэшытэу лъы хъугъэ. 
21 Арыти пцэжъыехэр псым хэлТыхьагьэх, шъумаер хихэу, 
мысыр ціыфхэр аш ипсешъожьынхэ амылъэк]эу хъугъэ. 
Джаущтэу мысыр чІыгум зэфэдэкїэ лъыр тизыгъ. 2 Мы- 
сыр удыхэми шхъухьэ кІуач[эхэмк1э ащ фэдэу ашагъ. 
Зиусхьаным зэри1уагъэу, фирхьауным ыгу зэшЇодзагьэ 
хъуи, къядэјугъэп. 23 Фирхьауным ыгъэзэжьи, иунэ 
ихьажьыгъ, ахэр зэуи къыщыхъугъэп. * Мысыр цІыфхэр 
зэкІэ зэшъонхэ алъэкІыщт псыр къагъотыным пае, Нил 
псыхъом дэжь щетіэщтыгъэх, сыда піомэ псыхъопсым 
ешъонхэ алъэкІыщтыгъэп. 2 Зиусхьаным Нил псыхъор 
зигъэкІодыгъэм ыуж мэфибл тешіагъ. 


ЄРЭЄРЭЄРЭӨРЭӨРЭ 


Яенэрэ шьхьэр 
Ят1Іонэрэ тхьамыкїагвор: хьантІаркъохэр 


8 1Зиусхьаным Мосэ кьыриТуагь: «Фирхьауным 
дэжь куи, еу: „Зиусхьаным ы юрэр мары: Сицїыф 
лъэпкъ, сигъэлъапіэу шьхьашэ кьысфишЇыным пае, 


25 


МЫСЫРИКІЫЖЬ 8 


кьэтїупш”, 2 Къэмытіупщэу зыбгъэкъаигъэмэ, ащы- 
гъум, хэкур зэрэшытэу хьантЇаркьохэмкїЇЭ сэгъэпщынэ. 
3 Нил псыхьо хьант[аркъохэр къыхэшъэшъхэу хъущт, 
ахэр ащ къыхэкІынхэшъ, уиунэ къихьащтых, уичъыя- 
Ши, уишэкїори, уиТумэтхэмрэ уицІыфхэмрэ яунэхэми, 
уихьакухэми, уитхьацульэхэми кьанэсыштых. Ори, 
уицІыфхэми, зэкІэ уиїТумэтхэми хьантЇаркьохэм шьу- 
зэлъакІущт“». 5Зиусхьаным Мосэ къыри1уагъ: «Хварунэ 
еТу: „Бэщыр зэрэпІыгъ Іэр псыхьохэм, Нил, псыутЇэхэм 
атещайи, хьантТаркьохэр мысыр чІыгум къытещэх“». 
6Хьарунэ бэщыр зэриТыгь Іэр Мысыр хэгъэгум ипсымэ 
затырешаем, хьантІаркъохэр къахэкіхи, мысыр чІыгур 
зэфэдэк1э зэлъабгъагъ. 7 Мысыр удыхэм шхъухьэ к1уа- 
чЇэхэмкїэ ардэдэр ашІагъ, хьантЇаркьохэр мысыр чТыгум 
кьытырашэхи, ахэр ащ тиз хьугьэх.  Фирхьауным Мо- 
сэрэ Хьарунэрэ къаригъащэхи, ариТуагь: «ХьантІаркъо- 
хэр сэри сицїыфхэми тпэчыжьэ ышТынхэу Зиусхьаным 
шъуелъеу, сэри израиль ціыфхэр, Зиусхьаным къурмэн 
фашІынэу, стїупщыщтых». * Мосэ фирхьауным ритТуагь: 
«ХъантІаркъохэр уадэжь, уиунэхэм арымысыжьхэу, Нил 
закъом къыхэнэжьынхэм пае, ощ пайи, уијумэтхэми, 
уицшГыфхэм апайи тхьэлъэ[у зысшїышт уахътэр ор-орэу 
къаІоба». 1 Фирхьауным къыјуагъ: «Неуш». Мосэ рио0- 
жьыгъ: «Зиусхьанэу, ти Тхьэ фэдэ зэрэщымы1эр пшіэным 
пае, о къызэрэпІуагъэм фэдэу хьушт. " ХвантЇаркьохэм 
ори, уиунэхэри, уиТумэтхэри, уицІыфхэри къабгынэщ- 
тых, Нил закъор ары ахэр къызхэнэщтхэр». ? Мосэрэ 
Хьарунэрэ фирхьауным дэжь къик[ыжьыгъэх, Зиус- 
хьаным фирхьауным ритіупщыгъэ хьантЇаркьохэм апае 


* 81 АдыгабзэмкїЇэ зэдзэкТыгьэ я 8-рэ шьхьэм изэкіэлъы- 
кТуакЇэ ижьырэ джуртыбзэмкіэ тхыгъэ Іэпэрытхым ия 8-рэ 
шъхьэ изэкіэлъыкі1уакі1э темыфэу, Урыс синодальнэ Библиеми 
нэмыкІ бзэхэмкїэ зэрадзэкТыгьэхэми зэрахэтым фэд. 

Мосэ мэкьэ Іэтыгъэк1э Аш елъэІугъ. !З Арыти Зиусхьа- 
ным Мосэ зэриТуагьэу ышІыгъ. ХьантТаркьохэр унэхэм, 
шагухэм, губгъохэм арылТыхьагьэх. “Ахэр аугьоихи, 
Тэтэ-Їатэу ашЇыгьэх, чГмгуми шьумаер тырихэу хьугьэ. 
15 Арыти, фирхьауным тхьамыкїагьор зэрэшьхьашы- 
кТыгьэр зелъэгъум, Зиусхьаным зэриТуагьэм фэдэу, ыгу 
зэш1уидзи, ахэм къядэІугъэп. 


Ящэнэрэ тхьамыкІагъор: аргъойхэр 


16Зиусхьаным Мосэ къыри]уагъ: «Хьарунэ еу: „Уибэщ 
Тэти, чІыгу сапэм хау, сапэр Мысыр хэгъэгум зэфэдэк1э 
аргъой щыхъущт“». 7 Джаущтэуи ахэм ашїыгь: Хьарунэ 
бэшыр зэриІыгъ Іэр ыщэйи, чыгу сапэм хэуагь. Ардэдэм 
аргъойхэр ціыфхэми хьайуанхэми атебыбагъэх. Зэк1э ч[ыгу 
сапэр Мысыр хэгъэгум зэфэдэкїэ аргьой щыхъугъ. !8 Уды- 
хэм шхъухьэ кТуачїэхэмкїЇэ джауштэу аргъойхэр къашы 
аштІоигъуагъ, ау афэлъэкІыгъэп. Ащ кьыхэкїэу аргъойхэр 
цГыфхэми хьайуанхэми атизыгъэх. ! Удыхэм фирхьауным 
раТуагь: «Ар Тхьэм иїэшїагь»", Ау фирхьауным ыгу зэ- 
ш1одзагъэу хъуи, Зиусхьаным зэри1уагъэу, ахэм къядэ[угъэп. 


Яплїэнэрэ тхьамыкІагъор: гъудэхэр 


20Зиусхьаным Мосэ къыри!уагъ: «Неущ жьэу къэтэджи, 
фирхьауным ыпашъхьэ ихь. Мары, ар псым кІощтышьъ, 
аш еу: „Зиусхьаным ыіорэр мары: Сиціыф лъэпкъ си- 
гъэлъапІэу шьхьашэ кьысфишїЇыным пае къэт[упщ. 
21 Армырмэ, сишГыфхэр къэмыутіупщыхэмэ, ащыгъум Сэ 
ори, уиїумэт Іэшъхьэтетхэми, уиціІыфхэми, уиунэхэми 
гъудэхэр кьястїушцыштых. Гъудэхэр мысыр ціыфхэм яунэ- 
хэм арызхэ хъущт. Джауштэу ЧчЧышэу зыщыпсэухэрэми 


* 819 Ижьырэ джуртыбзэмкїЇэ тхыгъэ Іэпэрытхым мы чЇы- 
пІэр зэрэхэтыр: «Ар Тхьэм ы1ап». Ар «тхьэ горэм ы1ап» ьТоуи 
кьыбгурыїон ылъэкІыщт. 

изхэ хъущт. 2 Ау а мафэм Сэ Сицыфхэр зэрысхэ Гощэн 
хэкур хэсыушъхьафыкІышщт, ащ гъудэхэр исыштхэп, ар – 
Сэ мы дунаим Сызэри Зиусхьаныр пшїэным пае. 23 Сэ о 
уицІыфхэмрэ Сэ СицТыфхэмрэ зэхэсыушъхьафыкІыщ- 
тых*. Ар неущ къэнэфэщт“». 24 Джаущтэуи Зиусхьаным 
ышІыгъ: фирхьауным иуни, ащ уи[умэт Їэшьхьэтетхэм 
яунэхэми, Мысыр хэгъэгуми зэфэдэкїэ гъудэхэр бэ дэдэ 
ащыхъугъ, гъудэхэм кьахэкїэу зэрэхэгъэгоу хьэзабыш- 
ХОМ ХЭТЫГЪ. 

25 Арыти фирхьауныр Моси Хьаруни къяджи, къари- 
Туагь: «ШьукТуи, шьуи Тхьэ пае мы хэгъэгум къурмэн 
щышъуші». 2 Ау Мосэ къыТуагъ: «Ар пш1э хъущтэп, сыда 
пІомэ Зиусхьанэу, ти Тхьэ кьурмэн фэтшТырэр мысыр 
цІыфхэм ашІоемык1Іушху, мысыр цїыфхэм аш[оемык1уш- 
хор ахэм янэрылъэгъоу къурмэн тшІымэ, мыжъорыокі1э 
тызэхаукТэнба? 2 Тэ мэфиш гъогук1э шьоф нэкТым ты- 
кІоныш»ъ, Зиусхьанэу, ти Тхьэ, кьызэрэтиїоштым фэдэу, 
къурмэн фэтшїышт». 2 Арыти фирхьауным къы[уагъ: 
«Зиусхъанэу, шъуи Тхьэ шьоф нэкТым къурмэн щыфэ- 
шьуш!Їынэу шъустІупщыщт, ау чыжьэу шъуіумыкі. Сэщ 
пайи Тхьэм шъуелъэ[у». 2 Мосэ къыуагъ: «Мары уадэжь 
секІыжьы, Зиусхьаными селъэущт, гъудэхэм фирхьаунри, 
аш иїумэт Їэшьхьэтетхэри, ицїыфхэри неуш къабгынэщ- 
тых, ау Зиусхьаным къурмэн фашїыным пае цІыфхэр 
зэримытЇупцыштыгьэхэу фирхьауным терэмыгъапці». 
3 Мосэ фирхьауным дэжь къикІыжьи, Тхьэм елъэ[угъ. 
з1Зиусхьаным Мосэ зэриТуагвэу ышІыгъ, гъудэхэм фир- 
хьаунри, ащ и[умэт Іэшъхьэтетхэри, ицІыфхэри къаб- 
гынагъэх, зызакъуи къэнагъэп. 3 Ау фирхьауным ыгу 
джыри зэ зэшЇуидзи, цІыфхэр къыт[упщыгъэхэп. 


* 823 Мы чјыпіэр ижъырэ урымыбзэмкїэ тхыгъэ Їэпэрытхым 
фэдэу адыгабзэк1э зэдзэкТыгь. Ижъырэ джуртыбзэмк1э тхы- 
гъэ Іэпэрытхым зэрэхэтым имэхьанэ нафэп. 

БРЭЄЭЄӨӨӨРӨРҮЭ 


Ябгьонэрэ шьхьэр 


Ятфэнэрэ тхьамыкІагъор: былымхэр псэхал1э 
зэрэхъугъэхэр 


9 1Зиусхьаным Мосэ кьыриїуагь: «Фирхьауным дэжь 
КЇуи, еёТу: Зиусхьаным, джуртмэ я Тхьэ, ьТорэр мары: 
Сиціыф лъэпкъ сигъэлъапІэу шьхьашэ къысфишіыным 
пае кьэтїупш, 2 Къэмыутупщэу, угу зэш[уабдзэу арджыри 
зыпІыгъыкіэ, 3 мары, Зиусхьаным уибылымэу губгьом 
итмэ: шыхэм, щыдхэм, махъушэхэм, былым шашьэхэм, 
МЭЛ-ПЧЭНХЭМ ынае кьашифэнышь, зэпахырэ узышхо къа- 
фэкІошт. #Ау Зиусхьаным израиль цїыфхэм ябылымхэмрэ 
мысыр шШыфхэм ябылымхэмрэ зэхиушьхьафыкїынхэшь, 
израиль цІыфхэм ябылым пстэуми зыпари ахэлїыкТїын- 
тэп. 5Зиусхьаным неуш мы хэгъэгум джаущтэу зэрэщи- 
шІэщтыр къыуи, уахътэр къыгъэнэфагъ». 

6КьыкїЇэльыкїорэ мафэм Зиусхьаным джауштэу ышагъ, 
мысыр цїыфхэм ябылымхэр зэкїэ лІагъэх, ау израиль 
шїыфхэм ябылымхэм зыпари ахэлІыкІыгъэп. ? Фирхьау- 
ным хъугъэр кьызэрагьэшїэнэу ыгъэк1Іуагъэх, мары джы 
израиль ціыфхэм ябылым гори лІагъэп. Ау фирхьауным 
ыгу зэшїуидзи, цІыфхэр кьытЇупшыгьэхэп. 


Яхэнэрэ тхьамык1Іагъор: щын узхэр 


8 Зиусхьаным Мосэрэ Хьарунэрэ къари1уагъ: «Хъьакум 
ежьэ сапэу Іэбжыб зырыз къишъухи, ар фирхьауным 
ыпашъхьэ Мосэ щерэгъэутыс.  Джащыгъум ежьэ сапэм 
Мысыр хэгъэгум зэфэдэкЇэ зыкьышиїэтышт, Мысыр 
хэгъэгум тыдэкїи ціыфхэми былымхэми щын узхэр 
кьашыфэкТоштых». !%Арыти ахэм хьакум яжьэ къырахи, 
фирхьауным ыпашъхьэ иуцуагъэх. Мосэ ар диэгъэутысайи, 

цїыфхэми былымхэми щын узхэр кьафэкТуагьэх. "Уды- 
хэр узым кьыхэкїэу Мосэ къыпэуцужьынхэ альэкїыгьэпц, 
сыда шомэ удыхэри мысыр цГыфхэри зэкІэ щын узхэм 
зэлъаштэгъагъэх. 12 Ау Зиусхьаным Мосэ кьызэрэри1у- 
агъэм фэдэу, фирхьауным ыгу зэшїуригьадзи, ар ахэм 
къядэ[угъэп. 


Яблэнэрэ тхьамыкїагвор: ошъур 


13 Зиусхьаным Мосэ кьыритТуагь: «Неуш жьэу къэтэ- 
джи, фирхьауным дэжь кїуи, еу: „Зиусхьаным, джур- 
тмэ я Тхьэ, ьорэр мары: СицЇыф лъэпкъ сигъэлъап1эу 
шъхьащэ къысфишІыным пае къэтіупщ! 4 Сэщ фэдэ 
зэрэдунаеу зэрэтемытыр пшіэным пае угу уригьэЇэжьэу 
ори, уиТумэт Іэшъхьэтетхэми, уицІыф лъэпкъи къинышхо 
мызыгъогум къышъуфэзгъэк1Іощт. !5 Сыфэягъэмэ, сынае 
кьышьушысфэнти, ори уиціыф лъэпкъи зэпахырэ емынэ 
ш1уцІэр къышъуфэзгъэк1Іонти, ч[ыгум шъутезгъэкіоды- 
кІыныгъи. ! Ау Сэ псэоу укьызкЇэзгьэнагьэр кТуачїЇэу 
Сэ сиїэр о къыозгъэлъэгъуным, Сэ сціэ зэрэдунаеу 
щызэлъаш|эным пае. "О Сиціыф лъэпкъ уепэгэкіы, ар 
кьэптїупшырэп. !8 Мары Сэ неущ, мы охътэ дэдэм, Мы- 
сырыр зышыЇэм къышегъэжьагъэу непэ къынэсыжьэу 
фэдэ къэмыхъугъэу ошъушхо къезгъэхыщт. ! Арышь, 
уибылым Іэхъогъухэри нэмыкі1эу губгъом итэу уи1эхэри 
зэкІэ бгъагъэхэм ягьэкТужьых, зэкІэ цІыфэу, былымэу 
унэмэ ямыкІолІэжьхэу, губгъом къинэрэмэ ошьур къа- 
теонышь, ахэр хэкІодэщтых“». 2 Арыти фирхьауным 
иТумэт Іэшъхьэтетхэу Зиусхьаным щынагъо фыряі1эу, 
къы1]уагъэм едэ[угъэхэм япшылїЇхэри ябылымхэри гузэ- 
жъогъукІэ бгъагъэмэ арагъэкІужьыгъэх. 2Ау Зиусхьаным 
къы]уагъэр къизымыдзагъэхэм япшылїЇхэри ябылымхэри 
губгъом къырагъэнагъэх. 

22 Зиусхьаным Мосэ къыри1уагъ: «Шэ уашъом фэ- 
гъэзагъэу кьэїэти, Мысыр хэгъэгум зэфэдэк1э ошьур 

кьышерэх, ціыфхэми, былымхэми, губгьом ит уцми 
къатерэу». 2 ЕтТанэ Мосэ уашьом фэгьэзагьэу бэщыр 
къы]эти, Зиусхьаным шыблэр кьыгьэгьогьуагь, пчыкїэр 
чІыгум къыритіупщыгъ, Зиусхьаным ошьур Мысыр хэгъэ- 
гум къыфыригъэхыгъ. 4 Ошъур къехыгъ. Ошьум пчыкі1э 
машЇохэр къыхэлыдыкІыщтыгъэх, цЦыфхэр Мысырым 
зыщыпсэухэрэм къыщегъэжьагъэу фэдэ амылъэгъугъэу 
ошъушхо зэфэдэкі1э хэгъэгум къыщехыгъ. 25 Ошъум губ- 
гъом итыгъэхэр зэкЇэ ыутыгъ, Цыфым къышегъэжьа- 
гъэу былымхэм анэсыжьэу, Мысыр хэгъэгум зэфэдэк1э 
шызэхиукїагвэх, губгъомэ арыт уцхэри чъыгхэри зэкІэ 
зэхигъэкІодагъэх. 2 Ау израиль цІыфхэр зэрысыгьэхэ 
Гощэн хэку закъом ошъур къыщехыгъэп. 

27 Фирхьауным ыгьакїохи, Мосэрэ Хъарунэрэ къа- 
ригьашэхи, ариТуагь: «Мызыгьогум псэкІод сшїагьэ, 
Зиусхьаныр зафэ, ау сэри сиціыфхэми тымыс. 28 Зиус- 
хьаным шъуелъэіу: икьушт шыблэр зэрэгъогъуагъэри 
ошъур къызэрехыгъэри, аш нахьыбэри шъукъызэтес]э- 
жэжьыщтэп». 2 Мосэ аш риТуагь: «Къалэм сызэрэдэ- 
кІыгъэм тетэу, сІэхэр Зиусхьаным фэсщэищтых, Зиус- 
хьаным дунаир ыїэ зэрильыр пшїэным пае шыблэри 
уцужьыщт, ошъури щигъэтыжьышщт. 3 Ау Зиусхьанэу 
Тхьэм ори уиїумэт Іэшъхьэтетхэми щынагъо джыри 
зэрэфышъуимы1эр сэ сэш1э». 

1 Лёнымрэ (зы мэфэ къэгъагъэмрэ) хьэмрэ икіІода- 
гъэх, сыда піомэ хьэр шъхьэлъэгъэхагъэ, лёными (зы 
мэфэ къэгъагъэми) ыкїэхэр ридзэгъэхагъэх. 2? Ау коц 
лъэпкъ кТасэхэр икІодагъэхэп, сыда шомэ ахэр джыри 
ЧГыгум кьыхэкТыгьагьэхэп. 33 Мосэ къалэм кьыдэкЇи, 
ьїэхэр Зиусхьаным фишэигьэх, шыблэри ошьури уцу- 
жьыгьэх, ошхыри чЇыгум къытемыщхэжьэу хъугъэ. 
34Фирхьауным ошхыри, ошьури, шыблэри зэрэуцужьы- 
гъэхэр зелъэгъум, псэкїЇодышЇэным пидзэжьыгь, ик1э- 
рэк1эу ыгу зэшТуидзагь, и1умэт Іэшъхьэтетхэми ары. 

35 Джаущтэу, Зиусхьаным Мосэ къызэрэри1Іогъагъэм 
фэдэу, фирхьауным ыгу зэшІодзагъэу хъуи, израиль 
цІыфхэр ащ кьытЇупшыгьэхэп. 


БРЭӨӨГРЭРТЭ 


Япшїэнэрэ шъхьэр 
Яенэрэ тхьамыкїагвор: мацїэр 


1 0 1Зиусхьаным Мосэ кьыриїуагь: «Фирхьауным дэжь 
кІо, сыда пІомэ Сэ аши иТумэт Іэшъхьэтетхэми мы 
Синэшанэхэр къязгъэлъэгъунхэм пае агухэр зэшЇуязгьэ- 
дзагъэх. 2 Сэ Мысырым икьункЇэ сыкъызыкІыфырехыгъэр, 
Синэшанэхэр аш кьызкТышызгьэльэгьуагьэхэр, мысыр 
цІыфхэм ауштэу сызкТадэзекТуагьэр о пкъуи пкьом ыкьо- 
жьи афэшотэжьынхэм, Сэ Сызэрэ Зиусхьаныри ахэр Сэ 
зэрэсшІагъэхэри шьушїэным пае». 3 Мосэрэ Хьарунэрэ 
фирхьауным дэжь кІохи, раТуагь: «Зиусхьаным, джурт- 
мэ я Тхьэ, ыГюрэр мары: ,Тэрыльхьэ зыкьысфэмышїэу 
джыри бэрэ упэльышта? Сиціыф лъэпкъ сигвэльашЇэу 
шъхьащэ кьысфишЇыным пае кьэутїупш! “Ау Сицїыф 
лъэпкъ кьэптЇупшынэу укьыземызэгьыкЇэ, ащыгъум 
мары, неуш Сэ машїэр уихэгъэгу кьистЇупшыхьашт. 
5ЧТыгур плъэгъун умыльэкТыжьэу, чЧГышьхьашьор зэрэ- 
щытэу аш ыупІыціэщт, ошьум кьелыжьыгьэу шъуи1эр 
зэкІэ ышхыщшт, джащ фэдэу губгъомэ арыт чьыгхэри зэ- 
кІэ зэхишхыхьаштых. 6 Уятэхэмрэ уятэжъхэмрэ дунаим 
къызытехьагъэхэм къыщегъэжьагъэу, аужыпкъэм непэрэ 
мафэм къынэсыжьэу зэрамылъэгъугъэу, о уиунэхэми, 
уиТумэт Іэшъхьэтет пстэумэ яунэхэми, мысыр цїыф 
пстэумэ яунэхэми маціэр арыз хъущт». Мосэ къыгъази, 
фирхьауным дэжь къик1ыжьыгъ. 
7Джащыгъум иїумэт Іэшъхьэтетхэм фирхьауным ра- 
Туагь: «Мы лІым бэрэ къиным тыхигъэтыщта? Зиусхьанэу, 

я Тхьэ, агьэльашэу шьхьашэ фашїыным пае мы цїыфхэр 
тјупщых. Мысырыр зэрэкІодырэр джыри плъэгъурэба?» 
8 Мосэрэ Хьарунэрэ фирхьауным дэжь къарагъэгъэзэжьи, 
фирхьауным ахэм къари1уагъ: «ШъукіІу, Зиусхьанэу шъуи 
Тхьэ жъугъэлъапІэу шьхьашэ фэшьушї. Хэта адэ шъуа- 
шышэу кІощтыр?» Арыти Мосэ риІожьыгъ: «Гисабый- 
хэри, тижъыхэри, ткъохэри, тпхъухэри, тимэл-пчэнхэри, 
тибылым шашьэхэри тигъусэхэу тыкІощт, сыда пІомэ 
Зиусхьаным мэфэкІ фэтшІыщт». ! Фирхьауным ахэм 
кьариТуагь: «Арба? Шъори шъуисабыйхэри шъузэгъу- 
сэхэу зэгорэм нахь мыхьуми шъустіупщымэ, ащыгъум 
Зиусхьаныр шъуигъусэба! Ауштэу шъуступщыщтэп. 
Шъуеплъэлъ гухэлъ дэй зэрэшъуи1эм! "Хьау! Хьульфыгьэ 
закьохэм шьукТуи, шьукьызэрэкТэльэїугьагьэм фэдэу, 
жьугьэльашЭэу, Зиусхьаным шьхьашэ фэшъуші». Ахэр 
фирхьауным дэжь къырафыгъэх. 

2Аш ыуж Зиусхьаным Мосэ къыри1уагъ: «Мысырым 
пІэ тещайи, мацїэр аш къытерэбан, зэкІэ кьэкТырэ уц- 
хэри, ошъум къелыжьыгъэ пстэури аш ерэшхых». 5 Мосэ 
ибэш Мысыр хэгъэгум тыришэягь, Зиусхьаным кьокТыгшїэ 
жьыбгъэр чІыгум къытырит[упщыхьи, а чэш-зымафэм 
зэпымыоу къыригъэпщагъ. Нэф къызэшъым, къокіы- 
пІэм кьикТырэ жьыбгъэм мацїэр кьыздихьыгь. # Маціэр 
бэ дэдэ хъоу Мысыр хэгъэгум зэфэдэк1э къытебани, ар 
зэрэщытэу зэльибгьагь. Нахьыпэк1э ащ фэдэу маціэр 
къак1Іоу хъугъэп, ыужкЇи хъужьыщтэп. !5 Ащ чІыгур 
уимыгъэлъэгъужьэу чы шъхьашъор зэфэдэкїэ зэлъиб- 
гъагъ. Ошъум къелыжьыгъэхэ пхъэшъхьэ-мышъхьэхэри 
кьэкТырэ уцыри зэкІэ зэрэшытэу ышхыгъэх. Зэрэ Мы- 
сыр хэгъэгоу шхьонтЇэгьакїэ зи]1э чъыги губгъом ит уци 
зыпари къинагъэп. !•Фирхьауным гуЇэным хэтэу Мосэрэ 
Хьарунэрэ аригьашэхи кьариТуагь: «Зиусхьанэу, шъуи 
Тхьэ ыпашьхьи шьо шьуапашьхьи псэкіод шысшїагь. 
7 ЇїсэкТодэу сшїагьэр мызыгьогум къысфэжъугъэгъуи, 

Зиусхьанэу шъуи Тхьэ шьусфельЭ!у - мы хьадэгьум Ащ 
сыщерэухъум». 8 Арыти Мосэ фирхьауным дэжь къи- 
кІыжьи, Зиусхьаным ельэїугь. ! Зиусхьаным къохьэпіэ 
ЛЬЭНЫКЬОМКЇЭ къикІіэу жьыбгьэшхо къыригъапщи, аш 
машїэр рихьыжьи, хы Кьамылым хитэкъуагъ, зэрэ Мы- 
сыр хэгъэгоу машїэ гори къинагъэп. 2 Ау Зиусхьаным 
фирхьауным ыгу зэшїуригьадзи, ащ израиль цІыфхэр 
къытіупщыгъэхэп. 


Ябгьонэрэ тхьамыкІагъор: шГункІыр 


21Зиусхьаным Мосэ кьыритуагь: «Пэ уашъом фэгъэза- 
гъэу къээти, Мысыр хэгъэгум шункі, нэм къык1э[абэрэр 
умылъэгъоу шїунк!ї, кьышэрэхьу». 22 Мосэ ыїэ уашъом 
фэгъэзагъэу къы1этыгъ, нэм кьыкїэТабэрэр умыльэгьоу 
мэфишэ Мысыр хэгъэгум зэфэдэкїЇэ шункІым ищышіун- 
кТІыжьыгъ. 23 Мэфищым кьыкїоцЇ зым зыр ымылъэгъу- 
жьэу, хэти мыхъыеу, зыдэщыс ч1Іыпіэм къикощык1ыгъэп, 
ау израиль цІыфхэр зэкІэ зыщыпсэущтыгъэхэ ч[ып1Іэм 
щынэфынагъ. 2Фирхьауным Мосэ къаригъащи, риТуагь: 
«Шъуибынхэр зыдашъущэхи, Зиусхьаныр жъугъэлъап1эу 
шъхьащэ фэшъушІынэу шъук]у, ау мэл-пчэнхэмрэ былым 
пІашъэхэмрэ къэрэнэх». 25 Ау Мосэ джэуап ритыжьыгь: 
«Къурмэныпхъэхэри къурмэнгъэст тшІыщтхэри къытэтых, 
Зиусхьанэу, ти Тхьэ къурмэн фэтшІынхэу.  Тибылымхэр 
тигъусэхэу зыдэтфыщтых, Зиусхьанэу, ти Тхьэ къурмэн 
фэтшІыщтыр ахэм къахэтхыщтыш»ъ, лъакъо зык]эт го- 
ри къэрэмын. Ащ тынэмысыфэ Зиусхьаным къурмэн 
фэтшїын фаер тэ тшїэрэп». 2 Ау Зиусхьаным фирхьау- 
ным ыгу зэшуригъэдзагъэти, ащ ахэр кьытЇупшынхэу 
фэягъэп. 2 Фирхьауным Мосэ къыри1уагъ: «Санэ!їу икі, 
зыфэсакъыжь, ащ нахьыбэрэ сапашъхьэ укъимыхьажь, 
джы сынэгу укъызщыкіэплъэрэ мафэм ущыјэжьыщтэп». 
2 Мосэ риІожьыгъ: «О зэрэшуагьэм фэдэу орэхъу, ащ 
нахьыбэрэ унэгу сэ сыкъыкіэплъэжьыщштэп». 

БРЭЄЭРӨӨРӨРҮЭ 


Япшык1Іузэнэрэ шьхьэр 


Япшїэнэрэ тхьамыкІагъор: щыпэльфыхэм хьадэгъур 
къызэрафэсыгъэр 


1 1 1Зиусхьаным Мосэ кьыри1уагь: «Джыри зы тхьамы- 

кЇэгьошхо фирхьауными мысыр цїыфхэми къафэз- 
гъэкІонышъ, ащ ыуж фирхьауным шъукъиутІупщыжьыщт. 
Шъукъиутупщыжьыщшт кьодыеп, шъуигъэгузажъозэ, 
мы хэгъэгум шьурифышт. 2 Хъулъфыгъэ пэпчъ игъунэгъу 
хъулъфыгъэ, бзылъфыгъэ пэпчъ игъунэгъу бзылъфыгъэ 
ялъэІухэзэ, тыжьын, дышъэ пкъыгъохэр кьаЇахынхэу 
уТушыхэзэ, лъэпкъым гурыгъа1у». з Зиусхьаным мысыр 
цІыфхэр Ежь ИшыфФф лъэпкъ кьыфигьэшїугьэх, Моси 
Мысыр хэгъэгум щыцІіэры1оу шытыгь, фирхьауным 
иТумэт Іэшъхьэтетхэми аущтэу ціыф къызэрык1Іохэми 
лъытэныгъэ къыфаш[іыщтыгъэ“. 

4 ЕтТГанэ Мосэ фирхьауным риТуагь: «Зиусхьаным 
ыІорэр мары: ,Чэшныкьом Сэ Мысыр хэгьэгур зэпыс- 
чынышь, 5щыпэлъф пстэури аш щыл1эщт: тахътэм тес 
фирхьауным ищыпэлъф шъао кьышегьэжьагьэу шъхьал- 
Тут унэ[ут бзылъфыгъэм ищыпэлъф шъао нэсыжьэу, 
былымхэм ящыпэлъф хъу пстэури.  Фэдэ мыхъугъэуи 
тапэкЇэ мыхьужьынэуи тхьаусыхэ гъы мэкъэшхом Мысыр 
хэгъэгум зэфэдэкїЇэ зыкьышиЇэтышт. ? Ау Зиусхьаным 
мысыр цІыфхэмрэ израиль цІыфхэмрэ зэрэзэфимы- 
гъадэхэрэр шьушїЇэным пае, израиль ціыфхэм ащыщ 


ж 113 1-рэ усэм къыщегъэжьагъэу я 3-м нэс къэбарыр къэ- 
зыТуатэрэм Мосэрэ фирхьаунымрэ язэдэгущы1эн ыгузэгу 
хигЬьэуцогьэнкїЇи мэхъу; ахэм язэдэгущыі1эн я 4-рэ усэм кьы- 
щыпедзэжьы. 

горэми язы былымышъхьи хьэр къыригъэхьакъунэп“. 
8 Мы уи!їумэт Їэшьхьэтетхэр зэк1э садэжь кьэкТонхэшь, 
шъхьащэ кьысфашТышт, бгъэгукіэ сапашьхьэ зыщыра- 
дзыхынышљъ, кьыса!їошт: „Ори узипэшэ уиціыф лъэпкъи 
шъуикІыжь“, Джащ ыуж сэ сызикТыжьыштыр». Мосэ 
льэшэу губжыгъэу, кьызэкТэнагьэу фирхьауным дэжь 
КкьикЇыжьыгь. 

9 Зиусхьаным Мосэ кьыритТуагь: «Сэ Си Іоф шїагвохэр 
Мысыр хэгъэгум нахьыбэу нэрыльэгьу къащыфэхъун- 
хэм пае фирхьауныр къышъодэ[ущтэп». ! Мосэрэ Хьа- 
рунэрэ а Іоф шІагъохэр зэкІэ фирхьауным ыпашъхьэ 
къыщагъэлъэгъуагъэх, ау Зиусхьаным фирхьауным ыгу 
зэшІуригъэдзагъэти, израиль цІыфхэр Мысырым къы- 
ригъэк1Іыжьыгъэхэп. 


БРЭЄӨӨРӨӨРӨРҮЭ 


Япш!ыкТїутїонэрэ шъхьэр 


Джуртхэм шъхьафитныгъэм имэфэкТышхо 
къызэрафэсыгъэр 


1 2 1Зиусхьаным Мысыр хэгъэгум Мосэрэ Хьарунэрэ 

къащыри1уагъ: «Мы мазэр шъоркі1э илъэсым ад- 
рэ имазэхэм яублашЭэу, ар шъо шьуиапэрэ мазэу хъущт. 
з Израиль цІыфхэм зэкТэми яшьуТу: мы мазэм ияпші1энэ- 
рэ мафэ унагъо пэпчъ ышъхьэ зы шъынэ ерэшт, унагъо 
пэпчъ – зы шъынэ. “Ау унагъор зы шьынэр фэмышхы- 
нэу арэу цІыкІумэ, игъунэгъумэ ашышэу цІыф пчъагъэу 
исымкіэ ар зыпари къэмынэузыдишхын ылъэкІыщтым 
ерэзэгъ. Нэбгырэ пэпчъ ышхыщтым телъытагъэу шъы- 
нэр зэтежъугуащ. 5 Шъынэу къахэшъухырэм дагъо гори 
имыэу, хъоу, зы илъэс ыныбжьэу щытын фае. Шьынэ- 
хъум ычЇышэ чэцЇыхьу шъуштэми хъущт. Ар а мазэм 
ияпшІык1ІуплІэнэрэ мафэ нэс шъуадэжь щышъуіыгъ. 

Ащ ыуж израиль ціыфхэм зэкТэми къыхахыгъэхэ шъы- 
нэхэмрэ е чэціыхэмрэ пшэпэ зэхэогъум* шїуарэбзых. 
7 Ахэм алъ шыш кьыхарэхи, зыщашхыщтхэ унэ пэпчъ 
ипчъэ ихьапіэ иблыпкъитіурэ ипчъашъхьэрэ ащарэф. 
8 Мы чэш дэдэм лыр маші1ок1э гъэжъагъэу арэшх, хьа- 
лыгъу мыкіу-мыпшырэ уц дыджхэмрэ дарэшхых. Ау 
цІынэу е жъуагъэу лыр шъумышхы: машіок1э гъэжъа- 
гъэу, ныбэ-шъхьэ-лъакъохэри зэригъусэхэу ар шъушхы. 
10 Пчэдыжьым нэсащ щыщ къэшъумыгъан, къэнэжьыгъэ 
щы1эмэ, машЇокЇэ жъугъэстыжь. " Ар зэрэшъушхыщ- 
тыр мары: шъузэрэфэпагъэу, шъубгыхэр зэпыпхыкіы- 
гъэхэу, цуакъэхэри зэрэшъущыгъыхэу, шъуибэщхэри 
зэрэшъуІыгъыхэу, псынкіэу шьушхы: ар Зиусхьаным 
пае пэсахъ** къурмэн. 2 Сэа чэш дэдэм Мысыр хэгъэгур 
зэпысчыныш»ъ, хэтрэ шыпэльфи, Цыфым къыщегъэжьа- 
гъэу былымым нэсыжьэу, Мысыр хэгъэгум щызгъэфы- 
къощт, мысыр тхьэхэм зэкіэми хьыкум атесшЇыхьашт. 
Сэры Зиусхьаныр. "5 Шъузэрыс унэмэ лъэу ашыфагьэр 
шъукъэзыухъумэрэ нэшанэу хьушт, льыр къэслъэгъу- 
нышъ, шъузблэкІыщт. Мысырыр згъэкІоды зыхьукїэ, 
шъузтекІодэн тхьамык1агъо къыжъунэзгъэсыщтэп. “А 
мафэри шъущымыгъупшэн мэфэкІышхоу орэхъу. Зиус- 
хьаным пае ар жъугъэмэфэкІы. ЛЇэуж зэк1элъыкІохэм 
ёегьашЇэми жъугъэмэфэкіІы. 

15 Мэфиблым къыкІоці хьалыгъу мыкіумыпш шъушхы. 
Мэфиблым иапэрэ мэфэ дэдэ къыщегъэжьагъэу тэд- 
жэпсэу шъуиунэмэ арытыр ишъукіут, сыда шомэ апэрэ 
мафэм кьышегьэжьагьэу яблэнэрэ мафэм нэс тэджэпс 
зыхэльыр зышхырэр израиль цЦїыф лъэпкъым хэзыпэшт. 


» 12:6 Джуртхэм яхабзэкЇэ ятїонэрэ мафэр ыпэрэ мафэм ип- 
щэпэ зэхэогъу къыщежьэ. 

*% 2:1 Ижъырэ джуртыбзэмкЇэ мы гущы1эм мэхьанэу и1эхэм 
зэу ащыщ «ублэкІыныр» зыфи1орэр. 

15Апэрэ мафэмрэ яблэнэрэ мафэмрэ Сыжьугьэльэшэнэу 
Шьукьызэ!уК, ау а мафэхэм зы Іоф гори шъуші1э хъущтэп. 
Нэбгырэ пэпчъ фырикьуштыр шъуупшэрыхьан закъор 
ары шьушїЇэнэу шъузфитыр. ? Хьалыгъу мыкіумыпшым 
ИМЭфэк! хэжъугъэунэфыкі, сыда шомэ мы мэфэ дэдэм Сэ 
дзэр зэрагьэуцурэм фэдэу шъузэхэтэу Мысыр хэгъэгум 
шъукъисщыжьыгъ. Мы мафэр, егъэш1эрэ ихъухьаны- 
гъэшъ, лІэуж зэкТэльыкЇохэм хэжьугьэунэфыкї. Апэрэ 
мазэм ияпшїЇыкїуплїэнэрэ мафэ къыщегъэжьагъэу, пщэпэ 
зэхэогъум щежъугъажьи, а мэзэ дэдэм иятЇокїэнэрэ зы- 
рэ мафэ ипщэпэ зэхэогъу нэс хьалыгъу мыкіумыпшыр 
шъушхы. 9 Мэфиблым къык1оцІі тэджэпс шъуиунэмэ 
арыт хъущтэп, сыда шомэ тэджэпс зыхэлъыр зышхырэр 
израиль цГыфхэм зэкІэми ахэзыпэщт, хэхэсыр арми, а 
хэгъэгум къыщыхъугъэу щэпсэурэр арми. 2% Тэджэпс зы- 
хэлъ гори шъумышхы, сыд фэдэрэ чІыпІэ шъущэпсэуми, 
хьалыгъу мыкГумыпшыр шъушхы». 


Мосэ Пэсахвыр зэрашІыщтыр къызэрафиГотагъэр 


21 Мосэ израиль цІыфхэм янахьыжь упчЇэжьэгьухэм 
зэкїЇэми кьяджи, ариТуагь: «Пэсахь къурмэнэу шъуиуна- 
гъохэмк1э шъушІыщтыр шьуимэл-пчэнхэм къахэшъухи, 
шІошъубз. 22 Иссоп уц лъэпкъым шышэу ІапІэ фэдиз 
горэ шъушти, къошыным лъэу итым хэжъугъауи, унэ 
ихьапіэм ипчьашьхьэрэ ипчьэблыпкьитїурэ ащышъуф, 
ау шъуащыщ гори пчэдыжьыр къэсыфэ унэм ерэмыкі. 
23 Мысыр цІыфхэр ыгъэкІодынхэу Зиусхьаным хэгъэгур 
зэпичыщт, пчъашъхьэми пчьэблыпкьитїуми лъыр заты- 
рилъагъок1э, Зиусхьаныр пчъэмэ аблэкТышт, псэхэхыр 
шъуигъэкІодынэу шъуиунэхэм къаригъэхьащтэп. 4 Мы 
зэпстэури шьушїэ, шьоркТи шьукьохэмкїи ахэр егъэш1эрэ 
ихьухьаныгьэх. 2 Зиусхьаным къышъуитынэу зыфиі1о- 
гъэгъэ хэгъэгум шъузихьэкі1э, мы Їофхэр жьугьэцакїЇэх. 
26 Шъуик1Іалэхэм ,Сыд Іофха мыхэр?“ къызышъуаіокіэ, 

27 яшьу!у: „Мыр Зиусхьаным пае пэсахь къурмэн. Зиус- 
хьаным мысыр ціыфхэр ыгьэкЇодыхэ зэхьум, израиль 
цІіыфхэм яунэхэм аблэкТыгь, тиунагъохэм кьафэсакьыгь ». 
Арыти ціыфхэм шъхьащэ ашїи, Тхьэр агъэлъэп1агъ. 
28 Зиусхьаным Мосэрэ ХьарунэрэкЇэ унашьо кьызэри- 
шІыгъэм тетэу, израиль цІыфхэм зэкІэ агьэцэкїагь. 


Япш1энэрэ тхьамыкІагъор: щыпэльфыхэм яхьадэгъу 


29 Чэщныкъом Зиусхьаным щыпэлъфыхэр зэкІэ Мы- 
сыр хэгьэгум щигъэлІагъэх, фирхьаунэу итахътэ тесым 
ищыпэлъфыкъо къыщегъэжьагъэу, хьапсыдэсым ищы- 
пэлъфыкъо нэсыжьэу, былымхэм ящыпэлъфыхъухэри 
зэкІэ. З А чэщым фирхьауныр къэтэджыгъ, ащ и[умэт 
Тэшьхьэтетхэри мысыр цІыфхэри зэкІэ. Мысыр хэгъэгум 
тхьаусыхэ гъы мэкъэшхом зыкьышиїЇэтыгь, сыда піомэ 
хьадэ зэрымыль унэ щы1агъэп. 


Израиль цІыфхэр Мысырым къызэрикГыжьыгъэхэр 


з Фирхъауным Мосэрэ Хьарунэрэ чэщым къаригъа- 
щэхи, ариТуагь: «Шъукъэтэджи, сицЇыфхэм шъуахэкі, 
шъори израиль цїыфхэми шьукТуи, зэрэшъуІогъагъэу 
Зиусхьаным шъхьащэ фэшъуші. 32 Зэрэшъуіогъагъэу 
мэл-пчэнхэри былым шїашьэхэри зыдешъущажьэхи, 
шъук1уи, Тхьэм ынэшЇу къысщифэнэу шъусфелъэ1у». 

33Мысыр цТыфхэм израильхэр яхэгъэгу нахь псынкі1эу 
зэрикІыжьынхэм дагъэгузажъощтыгъэх, сыда піомэ 
ахэм аіощтыгъэ: «Армырмэ тэ зэкТэми тэлэ». 3 ЦІыфхэм 
ятхьацоу тэджэпс зыхамылъхьагъэр зыдырахьыжьагъ, 
ялъэтэнылъэхэр ящыгъынмэ акіоціыпхагъэхэу атамэ- 
мэ атетыгъэх. 35 Израиль цІіыфхэм Мосэ зэрариТуагьэу 
ашІыгъ, мысыр ціыфхэм ялъэ[ухэзэ, тыжьыным, дышъэм 
ахэшІык1Іыгъэу пкъыгъохэр, щыгъынхэри кьаїахыгьэх. 
36Зиусхьаным мысыр цІыфхэр израиль цїыфхэм нэш1У- 
кІэ къяплъынхэу ышІыгъэти, ахэм тыжьыным, дышьэм 

ахэшІык1Іыгъэу пкъыгъохэр, щыгъынхэр ялъэ[ухи, къа1а- 
хыгъэх. Джауштэу ахэм мысыр цІыфхэр кьахьункїагьэх. 

37 Израиль цІыфхэр, бзылъфыгъэхэри сабыйхэри хэ- 
мылъытагъэхэу, хъулъфыгъэ мин шъих фэдиз хъухэу 
лъэсэу, РаГымэсэс дэкЇхи, Сукьот ежьагьэх. 38 Нэмыкі 
цІыф льэпкьхэм ащыщхэри бэ хъухэу ахэм адежьагъэх, 
мэл-пчэнхэри былым піашъэхэри Їэхьогьу ин дэдэ хъухэу 
ягъусагъэх. 3 Ахэм Мысырым тэджэпс зыхамылъхьэгъэ 
тхьацоу кьыздырахыгьэм хьалыгъу мыкіумыпшыхэр 
хашїыкыгь, сыда пІомэ Мысырым гузэжъогъуш къы- 
рафыгъагъэхэти, аужыпкъэм гъогу гъомыли агьэхьазы- 
рынэу игъо ифэгъагъэхэп. 

4 Израиль цІыфхэр Мысырым зэрисыгъэхэр ильэс 
шъиплІырэ шэкТырэ. & Илъэс шьиплїырэ шэкїырэ 
зыщыхъугъэ мэфэ дэдэм Зиусхьаным ицїыф льэпкь 
зэрэшытэу дзэр зэрагьэуцурэм фэдэу зэхэтэу Мысыр 
хэгьэгум кьикТыжьыгь. 2А чэшым Зиусхьаныр израиль 
лъэпкъым Кьыфэсакьызэ, къыухъуми, Мысыр хэгъэгум 
къырищыжьыгъ. А чэщ дэдэр Зиусхьаным къызщиухъу- 
мэгъэхэ чэшышь, израиль цІыфхэм зэкТэми ялїэужхэр 
шэ!їэхэфэ, Зиусхьаныр рагьэльашЭу, ачэщым сакьынхэ 
фае. 

43 Зиусхьаным Мосэрэ Хъарунэрэ къари1уагъ: «Ма- 
ры Пэсахьым фэгъэхьыгъэ ихъухьаныгъэр: хымэ цІыф 
лъэпкъ щыщ горэми ар ышхы хъущтэп. “Ау тыжьынк1э 
къащэфыгъэ хэтрэ пщыліи, сунэт зыпш1ык1э, ышхын 
фит. 45 Хэхэсми чырак1оу аубытыгьэми ар ашхы хъущ- 
тэп. 46 Пэсахъ къурмэныр зыщаупщэрыхьэгъэ унэм 
щыпшхын фае, ащ ыл унэм ишъумых, икъупшъхьэхэр 
шъумыкъутэх. 57 Мы мэфэкТыр зэкІэ израиль ціІыфхэм 
агьэмэфэкТын фае. 4 Ау нэмыкІ лъэпкъ шышэу къып- 
хэсыр, Зиусхьаным и Пэсахъ ыгьэмэфэкТынэу фаемэ, 
ащ иунагъо ис хъулъфыгъэ пстэури сунэт ерэшЇых. Ащ 
ыуж, а хэгъэгум къыщыхъугъэу щыпсэурэмэ афэдэу, 

Пэсахъыр ыгьэмэфэкТын фит, ау сунэт амышїЇыгьэм 
ащ щыщ ышхы хъущтэп. 4 Хэгъэгум къыщыхъугъэу 
щыпсэурэми хэхэсэу къышъухэсми а зы хабзэр шъуерэі». 

5 Зиусхьаным Мосэрэ ХьарунэрэкІэ унашьо къызэ- 
ришІыгъэм тетэу израиль цїыфхэм зэкІэ агьэцэкїагь. 
у Мы мэфэ дэдэм Зиусхьаным израиль ціыфхэр дзэр 
зэрагъэуцурэм фэдэу зэхэтхэу Мысыр хэгъэгум къыри- 
ЩЫЖЬЫГЪЭХ. 


БРЭЄЭӨРӨӨРЭРҮЭ 


ЯпшїыкТушэнэрэ шъхьэр 
Зиусхьаным шыпэлэфыхэр фэгъэшъошэгъэнхэр 


1 3 1Зиусхьаным Мосэ къыри]уагъ: «Израиль ціыф- 

хэм къафэхъурэ шыпэльф шъао пэпчь, цїыфым 
къыщегъэжьагъэу былымым нэсыжьэу, ным апэу къы- 
хэкТырэ шыпэльфыхьур къысфэжъугъэшъуаш, сыда 
пІомэ ахэр Сэ сыех». 


Халыгњу мыкІумыпшым имэфэкІ 


3Мосэ илъэпкъэгъухэм ариТуагь: «ПщылІыпІэм шъу- 
къызщикІыжьыгъэу, тэджэпс зыхэлъыр зыщамышхырэ 
мы мафэр шъугу ижъугъэлъ, сыда піомэ Зиусхьаным 
кІочІэ лъэшкІэ шъо Мысырым шъукъырищыжьыгъ. 
4 ШъуиикІыжьыгъо мафэр Абиб* мазэр ары. 5 Къэна1ан, 
хьат, амэр, еуй, еус ціыфхэм ячІыгоу, шэмрэ шьоумрэ 
зыщычъэхэу, Зиусхьаным къышъуитынэу шъуятэжъхэр 
гущы1э пытэкЇэ къызэригъэгугъагъэхэм шьузыришэ- 
кІэ, мы мазэм мощтэу щыжъугъэмэфэкІ:  Мэфиблым 


* 134 Ижьырэ джуртыбзэмкїЇэ мы гущыіэм кьикТырэр: зигъо 
хъугъэ лэжьыгъашъхьэхэр. Ар илъэсым иапэрэ мазэу фышъ- 
хьэ лэжьыгъэхэм ягъо зышыхьурэм ыці. 

КЬыКОЦ хьалыгъу мыкТумыпшыр шъушхы. Яблэнэрэ 
мафэм Зиусхьаным мэфэк! фэшъуші. 7 Хьалыгъу мы- 
кІумыпшыр мэфиблэ шьушхын фае, тэджэпс зыхэль 
хьалыгъуи сыд фэдэрэ тэджэпси шъузщыпсэурэ чТышэ 
пстэуми тыдэкЇи шъулъэгъунэу ашышьуиїэ хъущтэп. 8А 
мафэм шъуик1Іалэхэм яшьу!у: ,Мысырым тыкьикТЇыжь 
зэхьум, Зиусхьаным къытфишіагъэм пае мыр зыкТыхэд- 
гъэунэфыкІырэр“. Ар гукъэгъэкІыжьтамыгъэу шъуіэхэми 
шъунэтіІэ гузэгухэми атерэт, Зиусхьаным ихабзэ шъужэ 
дэрэмыкі, сыда шомэ Зиусхьаным кІочіэ льэшкїэ Мы- 
сырым шъукъырищыжьыгъ. ! Мы ихъухьаныгъэр охьтэ 
гъэнэфагъэм илъэс къэс жъугъэцакіэ. 

п Етїанэ Зиусхьаным шъори шъуятэжъхэми гущыі1э 
пытэкЇэ шъукъызэригъэгугъэгъэ Къэна]ан хэгъэгум 
шьуришэу, ар къызышъуитыкі1э, 2 джащыгъум ным 
апэу кьыхэкТырэ щыпэлъф шъэо пстэури Зиусхьаным 
фэжъугъэшъуаш. Былымхэм кьахэкТырэ щыпэлъф хъу 
пстэури Зиусхьаным фэжъугъэшъуаш. 5 Щыдыбз пэпчъ 
ищыпэлъфыхъу ычІып1іэ шъынэхъур ижьугьахь, армыр- 
мэ апэрэм ыпшъэтыкъ зэпышъуут. Шъуищыпэлъф шъао 
пэпчьи къэшъущэфыжь. “ ЕтІанэ шъуикІалэхэр ,Сыд 
мыр зыфэгъэхьыгъэр?“ аїозэ, къызышъоупчіыхэкі]э, 
джащыгъум ахэм яшъу1у: „К1ІочІэ льэшкїЇэ Зиусхьаным 
Мысырым, пщылІіыпіэм, тыкъырищыжьыгъ. 5 Сыда 
пІомэ фирхьауным ыгу зэш[уидзи, тыкъымыутіупщыжь 
зэхъум, Зиусхьаным щыпэлъфыхъухэр зэкІэ Мысыр хэгъэ- 
гум шигьэлїагьэх, Цыф щыпэлъфым къыщегъэжьагъэу 
былым щыпэлъфым нэсыжьэу: джащ пае тэ Зиусхьаным 
былымхэм кьахэкТырэ щыпэлъф хъу пстэури къурмэн 
фэтэшІых, тищыпэлъф шъаохэр къэтэщэфы жьых“. 6 А 
хабзэр гукъэгъэкІыжь тамыгъэу шьуЇэхэми шъунэт1э- 
гухэми атерэт, сыда пІомэ кіочіэ льэшкЇэ Зиусхьаным 
Мысырым тыкьыришыжьыгь». 

Израиль цІыфхэр гъогу зэрэтетыгъэхэр 


7 Фирхьауным израиль цІыфхэр къызеутіупщыжьхэм, 
Тхьэм ахэр филистхэм яхэгъэгу гьогукЇэ рищэжьа- 
гъэхэп, ар нахь блэгъагъэ нахь мышїЇэми, сыда піомэ 
Тхьэм къыуагъ: «Цыфхэм заор зальэгьукїэ, кІэгъо- 
жьынхэшъ, Мысырым агьэзэжьынкїЇи мэхъу». 8Аш 
ычТыгнЇэкїэ Тхьэм къыдаригъэухьи, шъоф нэк гьогум- 
кІэ, хы Кьамылым ыльэныкьокїэ кІохэзэ, цїыфхэр аш 
рищэлІагъэх. Израиль цІыфхэр уІэшыгъэхэу Мысыр 
хэгьэгум кьикЇнжьыгьэх. 9 Мосэ Юсыф икъупшъхьэ- 
хэр къыздаригъэштэжьыгъэх, сыда шомэ Юсыф изра- 
иль цІыфхэм Тхьэр шъыпкъэ дэдэмкїэ Іэпы1эгъукі1э 
къызэрафэкІощтыр кьариТуи, икъупшъхьэхэр мыщ 
кьыздырахыжьынхэу тхьэрьїо пытэ аригъэш1Іыгъагъ. 
20 Израиль цІыфхэр Сукъот дэкЇхи, ежьагъэх, кЇохэзэ, 
шъоф нэкТым ыгъунэу Етам къыщыуцугъэх. 2! Зиус- 
хьаныр ахэм мафэм ошъопщэ пкъэум фэдэу гъогур 
къаригъэлъэгъузэ, чэщырэ мэшіо пкъэум фэдэу ягъогу 
къафигъэнэфызэ, апэ итыгь. Джаущтэу ахэм чэши ма- 
фи кїонхэ алъэкІыщтыгъ. 2 Ошъопщэ пкъэур мафэм, 
мэшІо пкъэур чэщым ціыфхэм апэ итыгъ. 


ӨрЧоүЧӨрӨүрЭгтэ 


Япш ык1упліэнэрэ шьхьэр 
Хы Квамылым зэрэзэпырыкІыгәэхэр 


14 1Зиусхьаным Мосэ къыри1уагъ: 2 «Израиль 
цГыфхэм агьэзэнышь, Мыгьдол къалэрэ хымрэ 
азыфагу, Пи-Хахьырэт къалэм дэжь, уцушїэ щашіы- 
нэу яТу. БэІал-Цэфон къалэм пэчТынатЇэу хым дэжь 
уцупІэ щышъуші. 3 „Ахэр а чІыпІэм игъощыхьагъэх, 
шъоф нэкІым ахэр къимыкІыжьышъунхэу иубытагъэ 

хъугъэх“ ьЦозэ, фирхьауныр израиль цїыфхэм ягуп- 
шысэщт. 4Сэ фирхьауным ыгу зэшЇуезгьэдзэнышь, 
ар шъуауж къихьащт. Фирхьаунымрэ ащ идзэрэ сы- 
зэратекТуагьэмкїЇэ Сэ Сишытхьу къэзгъэлъэгъощт. 
Мысыр ціыфхэм Сэ сызэрэ Зиусхьаныр къашіэщт». 
Арыти израиль цЦІіыфхэм джауштэу ашТыгь. 5 Мысыр 
пачъыхьэм цІыфхэр зэрикГІыжьыгъапэхэр ратТуагь. 
Фирхьаунри аш иТумэт Їэшьхьэтетхэри кЇэгьожьы- 
гъэхэу, ахэм аТуагь: «Сыда тэ тшїагьэр? Сыда израиль 
цІыфхэу Іоф зэдгьашїЇэштыгьэхэр зыкТЇэтыутЇупшы- 
жьыгъэхэр?» 

6Фирхьауным икупсынкїэ зэкТаригьэшїагь, иціыф- 
хэри зыдырищэжьагъэх. ? Хэшыпык1Іыгъэ купсынкїэу 
шъих, Мысырым ит купсынкїэхэри, дзэ пащэу ахэм 
яТэхэри зэкІэ аш зыдырищэжьагъэх.  Зиусхьаным Мы- 
сырым ипачьыхьэ фирхьауным ыгу зэшїуригьадзи, из- 
раиль ціыфхэм алъыригъэжьагъ. Ежь израиль цІыфхэр 
гушхоу* кІощтыгъэх.  Фирхьауным ишыхэри, икуп- 
сынкїэхэри, ишыухэри, идзи, зэкІэ зэгъусэхэу, израиль 
ціыфхэм алъежьэхи, хы Тушьом, Пи-Хахъырэт дэжь, 
Бэїал-Цэфон пэчТынатїэу израиль ціІыфхэу къэуцугъэ- 
хэм акІэхьагъэх. 

10 Фирхьауныр къэблэгъагъ. Израиль цІыфхэр къы- 
зэпльэкТыгьэх, мары мысыр цІыфхэр ауж зэритхэр 
къалъэгъуи, лъэшэу къэщтагъэх, Зиусхьаным куо мэ- 
къэшхокІэ зыфагъэзагъ. "Ч Мосэ раТуагь: «Тызчїаль- 
хьажьын къэ Мысырым щы1эпти ара шъоф нэкТым 
тилІыхьанэу тыкьызкїэпшагьэр? Мысырым тыкъип- 
щи, сыда джы кьытэпшїагьэр? 12 „Гауж икі, мысыр 
цІыфхэм Іоф афэтэрэші[“ тТуи, ардэдэр арба Мысырым 


* 4:8 И жъырэ джуртыбзэмкїЇэ тхыгъэ Іэпэрытхым мы гушы- 
Іэр зэрэхэтыр кьыбгурьїон зэрилъэкІыщтыр: Зиусхьаным 
къыухъумэхэзэ. 

кьышыотогьагьэр? Шъоф нэкІым тикІодэн нахьи, 
мысыр цїыфхэм тафэлажьэщтыгъэмэ нахьыш1У- 
гъэба?» !3 Ау Мосэ ариІожьыгъ: «Шъумыщынэу пы- 
тэу шъущыт, Зиусхьаным шъукъызэригъэнэжьыщтыр 
непэ шъулъэгъущт, сыда пІомэ мысыр ціыфэу джы 
шъулъэгъухэрэр ныбжьи шъулъэгъужьыщтхэп. 4 Шъу- 
мыгумэкі, Зиусхьаныр шъощ пае зэощтышъ, зыжъу- 
гъэрэхьат». 

15 Зиусхьаным Мосэ кьыриТуагь: «Сыда куо мэкъэш- 
хокЇэ укьызкТысаджэрэр? Израиль цїыфхэм апэ ра- 
гъэхъунэу яу. 9О уибэш кьэїэти, пІэ хым тешай, ар 
зэїугьэкЇи, израиль цЇыфхэр хы льэчЇэ гьушьэмкїЇэ 
зэпырэрэкТых. 7Сэ мысыр цїыфхэм агухэр джы зэш1уя- 
сэгъадзэ, ахэр шъуауж кьихьаштых. Фирхьауными, зэкЇэ 
идзи, икупсынкЇэхэми, ишыухэми ясшіэщтымкіэ Сэ 
Сищытхъу зыфэдэр къэзгъэнэфэщт. 8 Фирхьаунымкіи, 
аш икупсынкЇэхэмкЇи, ишыухэмкіи Сишытхьу кьызыз- 
гвэльагьокїэ, Сэ Сызэрэ Зиусхьаныр мысыр ціыфхэм 
кьашТЇэшт». 

19Тхьэм и Мэлэїичэу израиль Шыфхэм апэ итыгьэр ауж 
итынэу кьэкЧТуагь, ошъопщэ пкъэоу апашъхьэ итыгьэри 
ауж кьиуцуагь. 2 Джаущтэу мысыр цГыфхэмрэ израиль 
цІыфхэмрэ азыфагу дэуцуагь, зыхэмк1э ошъопщэ шїун- 
кїЇэу шытыгь, адрэхэм апае чэщым къыгъэнэфыщтыгъэ. 
Чэщыр екІыфэ бгьуитїумкїэ щы1эхэр зэпэблагъэ хъунхэ 
алъэкІыгъэп. 

2 Мосэ ыїЇэ хым тырищэягъ. Зиусхьаным чэш реным 
къокІыпІэм кьикТырэ жьыбгьэшхомкїэ хыр зэрифэзэ, 
псыр зэгуигьэкЇи, хы льачїэр ыгъэгъушъыгъ. 22 Израиль 
цІыфхэр хы лъэч1э гъушъэмк1э зэпырыкТыгьэх: псыр 
яджабгъук1и ясэмэгукІи, дэпкъым фэдэу, бгъуит[умк1іи 
щытыгъ. 2 Мысыр цІыфхэр ахэм алъежьагъэх, фирхьа- 
уным зэкІэ ишыхэри, икупсынкїэхэри, ишыухэри ауж 
итхэу чъэхэзэ, хы гузэгум нэсыгъэх. 2 Нэфшъагъом 


45 


МЫСЫРИКІЫЖЬ 14 


дэжь Зиусхьаныр машом фэдэу кьэнэфырэ ошъопшэ 
пкьэум хэтэу кьепльыхи, мысырхэм ядзэ къызыхэп- 
лъэм, ахэр льэшэу кьыгьаштэхи, ашіэжьыщтыр амы- 
шїэу Іэчъэ-лъачъэу риш1Іыхьагъэх. 25 Зиусхьаным куп- 
сынкіэхэм яшэрэхьхэр хэнэнхэу ышІыгъэхэти*, ахэр 
ерагъэу кІощтыгъэх. Арыти мысыр цІыфхэм атчТуагь: 
«Зиусхьаныр израиль ціыфхэм апае кьытэзаошь, ахэм 
ауж тижъугъэкіыжь». 

2% Зиусхьаным Мосэ къыри1уагъ: «П1э хым тещайи, 
псыр мысыр ціыфхэми, якупсынкіэхэми, яшыухэми 
къатеощт». 27 Арыти Мосэ ыїэ хым тыришайи, пчэдыжь 
нэфшъагъом псыр ич[ып1э ихьажьыгъ. Мысыр ціІыфхэу 
псым ипэгъок1эу чъэщтыгъэхэм ар къатеуагъ. Джауштэу 
Зиусхьаным мысыр ціыфхэр хы гузэгум шычТыригьэхьа- 
гъэх. 28 Купсынк1эхэу, шыухэу, фирхьауным зэкІэ идзэу 
израиль ціыфхэм ауж итхэу хым хэхьэгъагъэхэм псыр 
къызэгохьажьи, къатеуагъ, ахэм ащыщэу зы нэбгыри 
къэнагъэп. 2 Ежь израиль цІыфхэр хы лъэч1э гъушъэмкі1э 
зэпырыкІыгъэх: псыр яджабгьукЇи ясэмэгукі1и, дэпкъым 
фэдэу, бгъуитІумкіи шытыгь. 

3 Зиусхьаным а мафэм израиль цІыфхэр мысыр ціыф- 
хэм къаіэкІихыжьыгъэх, израиль ціыфхэм адрэхэм 
яхьадэхэр хы нэпкъым Іулъхэу алъэгъугъэх. 3! Джаущтэу 
Зиусхьаным ык1очїэ лъэшэу мысыр цїыфхэмкїэ къы- 
гъэлъэгъуагъэр израиль ціыфхэм алъэгъугъ. ЦІыфхэр 
Зиусхьаным щыщынэхи, Зиусхьаныри Аш иТумэт Моси 
ашЇошь хъугъэх. 


%* 1425 Ижьырэ джуртыбзэмкїЇэ тхыгьэ Іэпэрытхым зэрэхэтыр: 
щэрэхъхэр кІигъэзыгъэхэти. АдыгабзэмкїЇэ зэдзэкТыгьэр 
«Септуагинтым» – ижъырэ урымыбзэмкїэ зэрадзэкІыжьыгъэ 
Іэпэрытхым техыгъ. 

БРЭЄЄОЄӨРӨӨРӨРҮЭ 


Япшык1Іутфэнэрэ шьхьэр 


Шъхьафитныгъэр зыгвотыжьыгъэ цїмфхэм 
ящытхъу орэд 


1 5 1 Джашыгьум Моси израиль ціыфхэми Зиусхьа- 
ным мы орэдыр къыфаТуагъ: 


Зиусхьаным орэд кьыфэсошт, 

ЗэкІэми апшьэ шыїЇэм, 

шыхэри ахэм атесхэри хым чІезгъэхьагъэхэм. 
1 Зиусхьаныр ары к1Іуач1э кьысэзытырэр, 

Ары сиорэд зэхьылїагьэр: 

си Къэгъэнэжьакї1оу Ар хъугъэ. 

Ар сэ си Тхь, шытхьу фэсїошт, 

ДэсЇэтэешт лъагэу тятэмэ я Тхьэ. 


3 Зиусхьаныр зэолі, 
Аш ышїэр «Егьэшїэрэ Зиусхьан»! 
р Фирхьауным икупсынкїЇэхэри идзи 


Аш хым чІыригъэхьагъэх, 
ащ ихэшыпыкІыгъэ дзэпашэхэр 
хы Къамылым ригъэтхьэлагъэх. 


5 Псы бэжъутэхэр ахэм къатеуагъэх, 

мыжъом фэдэу куупІэм ахэр чІихьагъэх. 
6 Пэ джабгъу, Зиусхьан, щытхъушхо пылъ, 

пІэ джабгъу, Зиусхьан, пыир зэхигъэтэкъуагъ. 
7 Зыкъыппэзы!іэтыгъэхэм уатекТуагь О 


Уитетыгъо кТуачТЇэкїэ. 
Уигубж машо О яптІупщыгъ, 
ахэр фыркъом фэдэу О бгъэстыгъэх. 
8 О укьызепшэм псыхэр зэјукІіотыгъэх, 
хыорхэр, дэпкъым фэдэу, зандэу уцугъэх, 

10 


1 


12 


13 


14 


15 


16 


щызэтекъагъэх псы бэжъутэхэр хы гузэгум. 
Пыим зэриІожьыгъ: «Сальежьэн ахэм, 
сакЇэхьан, къонтхъыр згощын; 
чатэр кьисхынышь, сыгужъыр атезгъэпщэхэн, 
сЇэхэмкїэ ахэр зэхэсыукЇэных». 
О Упсэ кТуачЇэкїЇэ жьыр къебгъапщи, 
ахэм хыр къатебгъэуагъ: 
пцашіІом фэдэу, псышхом ычїэгь хъугъэх ахэр. 
Хэта, Зиусхьан, 
Ощ фэдэу тхьэмэ ахэтыр? 
Хэта, Ощ фэдэу, 
льашЭэу, шытхьушхор зифэшъуашэу, 
Іоф гьэшїЇэгвонхэр зышіэшъоу щы1эр? 
О пІэ джабгъу къэбгъэлъэгъуагъ: 
Уипыйхэр ЧГыгум ебгъэдырыщтых. 
О епщэжьагъ 
цІыф лъэпкъэу къэбгъэнэжьыгъэр. 
Уишїульэгьу мыкІодыжьк]э ар къеощэк1ы, 
кТуачїэу О уиїэмкїЇЭ 
УипсэушЭэ льапэ аш феогьэузэнкТы. 
ЦТыф льэпкьхэм ар зэхахышь, мэк1эзэзых: 
фылист цІыфхэр щынэгъошхом 
зэлъиштагъэх. 
Джащыгъум Едом инахьыжъ пашэхэр 
къэгузэжъуагъэх, 
Моабмэ япашэхэр кЇэзэзыным 
зэльиштэштых, 
Къэна1ан цІыфхэм агуч1э изыгъ. 
Тхьамыкіэгъошхомрэ щынэгъошхомрэ ахэр зэ- 
лъарэубытых. 
О пкТуачїэ ахэр мыжъом фэдэу 
зэтырерэгъакъэх — 
О Уиціыф лъэпкъ блэкТыфэ, Зиусхьан, 
цІыф льэпкьэу пщэфыжьыгъэр, блэкТыфэ. 

17 О ахэр ипщэщтых уи Унэ льашЭэу 
уикъушъхьэ щы1эм, 
Ор-Орэу, Зиусхьан, бгъэуцугъэм! 
О псэуп1эу зыфэпшІыжьыгъэм ибгьэтГыс- 
хьащтых, Зиусхьан. 
Е Зиусхьаныр пачъыхьащт 
лїЇэшЇэгьу зэпымычыжьхэм, егьашїэм! 

19 Джауштэу фирхьауным ишхэр икупсынкТэхэмрэ 
ишыухэмрэ ягъусэхэу хым зыхэхьэхэм, Зиусхьаным хым 
ипсыхэр ахэм къатыригъэожьхи, израиль цІыфхэр хы 
льэчЇэ гьушьэмкїЇэ зэпырыкТыгьэх. 


Марыям иорэд 


20Хьарунэ ышыпхъоу Марыям тхьэлТыкїом шьонтрыпэр 
къыштагъ, зэкІэ бзылъфыгъэхэри шъонтрыпхэр аТыгьхэу, 
гушЇогьошхом хэтхэу загъэчэрэгъузэ, ыуж езэрэгъэхьа- 
гъэх. 3 Марыям ахэм апашъхьэ орэдыр кьышыхидзагь: 


Зиусхьаным орэд къыфаш»ъуу, 
ЗэкІэми апшъэ щы1эм, 
шыхэри ахэм атесхэри хым чЇезгьэхьагьэхэм. 


Марэм ипсы дыдж 


2 Мосэ израиль Шыфхэр хы Кьамылым къыуищхи, 
рищэжьагъэх. Шур шъоф нэкТым ахэр рищэхи, псы 
щамыгъотэу мэфишэ к1Іуагъэх. 2 Марэ ч1ып1эм къэсы- 
гъэх, ау ащ щы]э псыр зэрэдыджым кьыхэкїЇэу ешъонхэ 
алъэкІыгъэп. Джары а чГышэм Марэ зыкІыфаусыгъэри*. 
24 Арыти цІыфхэр Мосэ фэмыразэхэу, «Сыда тызэшъощ- 
тыр?» аїозэ, гыещтыгъэх. 25 Мосэ Зиусхьаным зыфигьа- 
зи, льэшэу куозэ, ельэїугьэти, Зиусхьаным аш чьыгыр 
къыригъэлъэгъугъ. Аш икъутамэ псым зыхедзэм, псыр 


» 1523 Ижьырэ джуртыбзэмкїэ Марэм кьикТырэр «дыджы». 

уешъон пльэкТынэу дэгьу хъугъэ. А ЧГыпїэм Тхьэм уна- 
шъохэмрэ шапхъэхэмрэ цІыф лъэпкъым къыщыритыгъэх, 
ащ дэжьым ахэр щиушэтыхэзэ, 3 Зиусхьаным къыуагъ: 
«Зиусхьанэу шъуи Тхьэ кьыїорэм шъуедэіІоу, Ащ къе- 
кІущтхэр шьушїЇэу, иунашьомэ шъуна1э атежъугъэтэу, 
ишапхъэхэр зэкЇэ жьугьэцак Їэхэмэ, ащыгъум Мысырым 
кьыфэзгьэкогьэ узхэм ащыщ гори къыжъунэзгъэсыщ- 
тэп, сыда піомэ Сэ Сы Зиусхьан, Сышъуи1эзэгъу!» 

7 Израиль цІыфхэр Елым чТыш Эм нэсыгъэх, ащ псы- 
нэкІэчъ пшІыкіІутІурэ хъурмэ чъыг тІокІищырэ пшїырэ 
щыІагъ. Джа псынэкІэчъхэм адэжь уцушэ щашыгъ. 


ӨрӨєрөгтӨорэгтэ 


Япш!ыкїухэнэрэ шьхьэр 
Тхьэм гъомлапхъэ шъоф нэкТым къызэрэщаритыгъэр 


1 6 Израиль цІыфхэр зэкІэ зэрэзэхэтхэу Елым къы- 

дэкіхи, Мысыр хэгъэгум къызикіыжьыгъэхэм 
ыуж зы мазэ тешјагъэу, Елымрэ Синайрэ азыфагу илъ 
шъоф нэкІэу Син къэк1Іуагъэх. 2 Шъоф нэкТым итхэу 
израиль цІыфхэр зэкІэ зэрэзэхэтхэу Мосэрэ Хьарунэрэ 
афэмыразэхэу джыри ягыигьэх. 


Израиль цІыфхэр зэрэгыещтыгъьэхэр 


з Израиль ціыфхэм ахэм ара1уагъ: «Е, Зиусхьаным 
Мысыр хэгъэгум тыригъэк1Іодэгъагъэмэ нахьышЇугы! 
Ащ лыр зэрылъ шыуанмэ тащык1эрысэу, зэтэгъэшхэ- 
кЇыфэ хьалыгъур щытшхыщтыгъ. Шъо тызэрэзэхэтэу 
гъаблэм тежьугьэгьэлЇэнэу шьоф нэкЇым тыкъэшъу- 
шагь», 4 ЕтІанэ Зиусхьаным Мосэ кьыриїуагь: «Мары, 
Сэ ошхым фэдэу хьалыгъур ошьогум кьышьуфезгьэ- 
хышт. Арышь, мафэ кьэс цІыфхэр кьикТыхэзэ, ма- 
фэм ящыкІэгъэщтым фэдиз къарэугъойи, Сэ сихабзэ 

тетэу зекІощтхэми-мызекіощтхэми ахэр Сэ згъэунэ- 
фыштых. 5 Яхэнэрэ мафэм къахьырэр загъэхьазыркі1э, 
ар нэмыкі мафэхэм кьахьырэм фэдитТукЇэ нахьыбэу 
кьычЇэкТышт». 6 Мосэрэ Хьарунэрэ израиль цїыфхэр 
зэкІэ зэрэзэхэтхэу араТуагь: «Мысыр хэгъэгум шьу- 
къизыщыжьыгъэр зэрэ Зиусхьаныр пчыхьашьхьэ шьо 
кьэшьушїэшт. 7 Пчэдыжьым Зиусхьаным и Щытхъушхо 
шъулъэгъущт, сыда шомэ Зиусхьаным шъузэрэгыягъэр 
кьызэхихыгь. Тэ тыхэта шъукъытэгыинэу?» 8 ЕтІани 
Мосэ къы]уагъ: «Зиусхьаным пчыхьэм шъушхынэу лы 
къышъуитэу, пчэдыжьым шъузыфаем фэдиз хьалыгъуи 
зышъуигъэшхык]1э, къэшъуш1эщт, сыда шомэ Зиусхьа- 
ным шъуфэмыразэу шьузэрэгыерэр Ащ кьызэхихыгь. 
Тэ тыхэта? Тэрэп шъузэгыирэр, Зиусхьаныр ары нахь». 
95 Мосэ Хьарунэ риТуагь: «Зэрэизраиль ціыф лъэпкъэу 
Я1у: „Зиусхьаным ыпашьхьэ шъукъиуцу, сыда піомэ 
шъузэрэгыягъэр Аш кьызэхихыгь », !° ЕтЇанэ Хьарунэ 
зэкІэ израиль цїыфхэм адэгушыїэзэ, ахэр шьоф нэкТым 
ылъэныкъок1э зэпльэхэм, мары, ошьуапшэм хэтэу Зи- 
усхьаным и Щытхъушхо кьафэльэгьуагь. ! Зиусхьаным 
Мосэ къыриі1уагъ: 1 «Сэ израиль ціыфхэм ягые макъэ 
зэхэсхыгъ. Ахэм яу: „Пчыхьашъхьэ лы шъушхыщт, 
ПЧЭДЫЖЬЫМ хьалыгъукіэ зыжьугьэшхэкТышт“. Сэ сы- 
зэрэ Зиусхьаныри сызэрэ шъуи Тхьэри джащыгъум 
къэшъуш1эщт». 


Тхьэм хьалыгәурэ лырэ көызэраритыгәэр 


13 Пчыхьэм ныбгъухэр къэбыбхи, уцупІэр зэлъаб- 
гьагь, пчэдыжьым уцупІэм дэжь осэпсыр тельыгь. 
4 Пчэдыжьым осэпсыр зытекІыжьым, мары, лэжьыгъэ 
зэтегъэпхъыгъэм ехьщырэу, шъхъашъхъэу, чъэпым 
фэдэу зыгорэ шъоф нэкІым ышъхьашъо тель. !5 Изра- 
иль Шыфхэм ар залъэгъум, зэраЇожьыгь: «Сыда мыр?» 
Сыда шомэ ар зылїэужыгьор ашїЇэштыгьэп. Мосэ ахэм 


51 


МЫСЫРИКТЫЖЬ 16 


ариїуагь: «Мыр Зиусхьаным хьалыгъоу къышъуитырэр 
ары. ! Мары Зиусхьаным иунашъор: нэбгырэ пэпчъ 
ежь фэшхыщтым фэдиз, Іомэр зыфаіорэ шыкъум* из 
къерэугъой, зы нэбгырэм телъытагъэу, шъхьадж ичэ- 
тэн гьэТагьэ чЇэс нэбгырэ пчъагъэм телъытагъэу къэ- 
шъуугъой». " Израиль цїыфхэм джауштэу ашіыгъ, зым 
нахьыбэу, адрэм нахь мак1эу къаугъоигъ. ! Іомэрымкі1э 
запщым, бэу зыугъоигъэм кьемылыекїэу, мак1эу зыу- 
гъоигъэми щыкіагъэ имы]эу, шъхьадж фэшхыщтым 
фэдиз къыугъоигъэу къыч1экІыгъ. ! Мыщ дэжьым 
Мосэ ахэм ари]уагъ: «Зыми пчэдыжьым нэс мыр къе- 
рэмыгьан». 2 Ау Мосэ ахэр емыдэІухэу, зыгорэмэ аш 
щыщ пчэдыжьым нэс къагъэнагъ. Арыти хьамлыухэр 
хидзэхи, шъумэр къыпыу хъугъэ. Мосэ ахэм афэгуб- 
жыгъ. 2! Джэущтэу пчэдыжьым жьэу ар къаугъоищты- 
гъэ, шъхьадж ежь фэшхыщтым фэдиз. Тыгъэм къызи- 
гъэплъыкіэ, ар ткіужьыщтыгъэ. 


Тхьэм шэмбэтыр зыгъэпсэфыгъо мафэу 
къызэрафигъэнэфагъэр 


2 Мары яхэнэрэ мафэм хьалыгъур фэдитТукїэ нахьы- 
бэу, нэбгырэ пэпчь телъытагъэу Іомэр тТурытТу къа- 
угъоигъ. ЗэкїЇэ израиль ціыфхэм япащэхэр кьакюхи, 
Іофыр зытетыр Мосэ къыфаї1отагъ. 23 Арыти Мосэ ахэм 
кьариїожьыгь: «Зиусхьаным къы]уагъэр мары: неущ 
зыгъэпсэфыгъу, Зиусхьаным фэгъэхьыгъэ шэмбэт лъа- 
піэшъ, жъугъэжъэн фаер жъугъажъэ, жъугъэжъон фаери 
непэ жъугъажъо, къэнэжьырэр зэкІэ жъугъэтГылъи, неущ 
нэс щыжъугъэлъ». 24 Мосэ унашъо кьызэрафишЇыгьэм 
тетэу ар агъэтіылъыгъ, ащ шъуми пыугъэп, хьамлыуи 
хидзагъэп. 25 Мыщ дэжьым Мосэ ариТуагь: «Зиусхьаным 
ихьалыгъу непэ шьушхы: сыда шїомэ непэ Зиусхьаным 


%* 16:16 /(өмэрыр литри 2 фэдиз мэхъу. 

ишэмбэт маф, непэ ар шьофым ижьугьотэштэп. 26 Мэ- 
фихрэ ар шъуугъой, яблэнэрэ мафэр- шэмбэтышь, а 
мафэм ар шыїэштэп», 27 ЦІыфхэм ашыш горэхэр яблэнэ- 
рэ мафэм угьоенхэу къыдэкІыгъэх, ау зи къагъотыгъэп. 
28 Арыти Зиусхьаным Мосэ кьыриТуагь: «Сыд фэдизрэ 
Сиунашьохэмрэ Сихабзэхэмрэ шьумыгьэцакїЇэхэу шъу- 
хэтыщта? 2 Шъуфэсакъ: Зиусхьаным шэмбэтыр къы- 
шъуитыгъэшъ, тхьэмафэм ияхэнэрэ мафэ мэфитТум 
шъуфикъунэу хьалыгъу Аш къышъуфырегъэхы. Арышь, 
яблэнэрэ мафэм нэбгырэ пэпчъ ядэжь ерэс, хэти ич1ыпі1э 
имыкїэу щэрэс». 3 Джаущтэу яблэнэрэ мафэ къэс цІыф- 
хэм загъэпсэфыщтыгъ. 3! Израиль цІыфхэр хьалыгъум 
монкІэ* еджагъэх. Ар къонык1эм ехьыщырыгъ, фыжьыгъ, 
шъоу зыхэлъ хьарышым фэдагъ. 2 Мыщ дэжьым Мо- 
сэ ариїуагь: «Мары Зиусхьаным унашъоу къышіыгъэр: 
мысыр чІыгум шъукъызесэщыжьым, шъоф нэк1ым 
щышъозгъэшхыгъэ хьалыгъур алъэгъуным пае шьуи- 
лїэуж зэкІэлъык1Іохэм зыда!їыгьынэу моныр Іомэрым 
из шъуш1ы». 3 Мосэ Хьарунэ риїуагь: «Зы шыкъу шти, 
Іомэрым из моныр аш ильхьи, шъуилІэуж зэкТэльы- 
кЇохэм къаухъумэнэу Зиусхьаным ыпашъхьэ игьэуцу». 
3 Зиусхьаным МосэкїЇэ унашьо кьызэришїЇыгьэм тетэу, 
Хьарунэ ар шыхьат папкїэу пхъонтэ лъапіэм ыпашьхьэ 
ригьэуцогьагь. 

35 Израиль цІыфхэр зыщыпсэунхэ алъэкІыщт ЧЇыгум, 
Къэна]ан хэгъэгум игъунапкъэмэ къанэсыфэхэ, моныр 
илъэс тІокІитіурэ ашхыгъ. 3 Іомэрыр ефа** зыфаїорэ 
пщэлъэ шапхъэм фэдипш1ык]э нахь ціыкіу. 


* 16:31 Ижьырэ джуртыбзэмкЇэ къызэраіощтыгъэр: ман. Аш 
къикІырэр: мыр сыд? 
ээ 16:36 Литрэ 20 фэдиз зэрыфэрэ шыкъу. 

ЄРЭЄЄЭЄЄЭӨүЭсүэ 


ЯпшІыкІублэнэрэ шьхьэр 


Тхьэм псыр квушьхьэ мыжъобгым 
къызэрэхигъэкІыгъэр 


17 їЗэкЇэ израиль цІыфхэр Зиусхьаным къызэрари- 

Гуагъэм тетэу, Син шьоф нэкЇым икТыхи, къэу- 
цухэмэ, етЇанэ льыкТуатэхэзэ, Рефидим чТышэм къэсхи, 
уцушэ шашїыгь, ау цІыфхэр зэшъонхэ псы щы1агъэп. 
2 Арыти Мосэ агъэмысэзэ, раїіощтыгъэ: «Тешъонэу псы 
кьытэт». Мосэ ахэм ариІожьыгъ: «Сыда шъукъызк1Іысэда- 
орэр? Сыда Зиусхьаныр зыкїэшьуушэтырэр?» з Шыфхэр 
ащ дэжьым псы щыфаліэщтыгъэхэти, «Сыда Мысырым 
тыкъызфипщыжьыгъэр, тисабыйхэри, тибылымхэри 
псыфалТЇэм тебгъэгъэлІіэнэу ара?» - аїюзэ, Мосэ егы- 
ищтыгъэх. *Арыти Мосэ лъэшэу куозэ, Зиусхьаным 
зыфигъэзагъ: «Сыда сэ мы ціыфхэм ясшїэштыр? ТІэкІу 
горэ тешїЇэжьмэ, мыжьорыокїэ саукІыщт». 5Зиусхьаным 
Мосэ кьыриїожьыгь: «ЦГыфхэм апэ ишьи, Израиль 
инахьыжъ упчЇэжьэгьухэм ашышхэр зигьэгьусэхи, Нил 
псыхъом узэрэхэогъэ бэшыр зыдашти, ко. 6 Сэ Хъорэб 
къушъхьэм дэжь, мыжъобгым уапашъхьэ сыкьышиу- 
цошт. О мыжьобгым уеощт, ащ псыр кьыхэчьынышь, 
цІыфхэр ешъощтых». Израиль инахьыжь упчЇэжьэгьу- 
хэм янэрыльэгьоу джаущтэу Мосэ ышТыгь. 7 Израиль 
цІыфхэм «Зиусхьаныр тэ тигъуса хьаумэ тимыгьуса?» 
аїозэ, агьэмысэу, кьызэредэуагьэхэми Зиусхьаныр зэ- 
раушэтыгьэми кьахэкїЇэу Мосэ а Чышэм Масэкїи-аш 
къикІырэр «ушэтышЭэ», Мэрыбэкїи - аш къикІырэр 
«гьэмысашЭэ» — еджагъ. 

Тамэлыкехэм зэрязэуагвэхэр 


8 ЕтїЇанэ Іамэлыкъ щыфхэр кьакТохи, израиль Цыфхэм 
Рефидим ЧГышШЭм дэжь кьышязэуагьэх.?Мосэ Ехъошуа 
риТуагь: «ЛТыхэр кьыхэхыхи, кІуи, Іамэлыкъхэм язау. 
Сэ неущ Туашьхьэм ышыгу сытеуцошт, Тхьэм ибэ- 
ши сіыгъыщт». 9 Мосэ зэриТуагьэу Ехьошуа ышТыгь, 
Тамэлыкъхэм язэонэу кТуагьэ. Мос, Хьарун, Хьур аюу 
Тошьхьэ шыгум дэкІоягъэх. Ч Мосэ ы1эхэр ди1этаехэ 
зыхъук1э, израиль льэпкьыр текіощтыгъэ, ахэр къызы- 
рихьыхыжьхэкі1э, Іамэлыкъ лъэпкъыр текІощтыгъэ. 2Ау 
Мосэ ыїэхэр кьызэонтэгьухэм, мыжъор кьашти, ар ащ 
тырагьэтТысхьагь. Хьарунэрэ Хъуррэ, зыр зы бгъумкіэ, 
адрэр адрэ бгьумкЇэ шытхэу, ащ ы1эхэр да[ыгъыгъэх. 
Джарэуштэу тыгьэр къохьафэ аш ы1эхэр дэІэтэегъа- 
гъэх. 3 Арыти Ехьошуа чатэкЇэ Іамэлыкъи ицїыфхэри 
зэхиупкІэтагъэх. 

4 Зиусхьаным Мосэ къыри1уагъ: «Мы хъугъэр ашы- 
мыгъупшэжьыным пае, тхылъым датхи, Тамэлыкьхэр 
кІодыкіІае зэрэсшїыштхэм Ехъошуа къыфедж». !5 Мыщ 
дэжьым Мосэ кьурмэншїышїэ щызэтырилъхьи, «Зиус- 
хьаныр-ситекЇоныгьэ ибыракъ» шэу фиусыгъ. !6«Сыда 
пІомэ, - ы]уагъ ащ, – Зиусхьаным ыці]эк1э тхьэлъанэ 
сэшЇы: Зиусхьаныр Іамэлыкъ ціыфхэм лІэуж зэкіэлъы- 
КЇохэм язэошт». 


БРЭЄЭӨРӨӨРӨРҮЭ 


Япш!їыкТуенэрэ шъхьэр 
Мосэ ишГупщ Итрэу квызэрэкТуагвэр 


18 1Тхьэм Израиль Мысырым къызырещыжьым, 
Моси Ежь илъэпкъэу Израили апае Аш ышїЇагьэр 
зэкІэ Мосэ ишїупшэу, мыдиан кьурмэнышїэу Итрэу 

зэхихыгьэх. 2Арыти Мосэ ишЇупшэу Итрэу зыдыришэ- 
жьагьэх: Мосэ ишьузэу, аш ыпэкїЇэ ятэ дэжь кьызэригьэ- 
гъэзэжьыгъэгъэхэ Циппорэрэ Ззяшъэуитіурэ. ТТум язым 
ыцјагъэр Гъэршэм*, сыда шїомэ Мосэ ь!Тоштыгь: «Сэ 
хымэ хэгъэгум хэхэсэу сис»; “адрэм ыціагъэр Елы1эзэр“*, 
сыда шомэ Мосэ ьТоштыгь: «Сятэ и Тхьэ сэ Їэпьїэгьоу 
сиїагь, фирхьауным ичати сыкъы1экІихыжьыгъ». Ишуп- 
шэу Итрэу Мосэ ишьузрэ ыкъуитІурэ игъусэхэу шьоф 
нэкІым, Тхьэм икъушъхьэ дэжь уцушэ щязгъэш1ыгъэ 
Мосэ дэжь къэкІуагъ. «Сэ, уишІупщэу Итрэу, уишъузрэ 
пкъуитІурэ скТыгьухэу уадэжь тыкьэкТуагь» ыуи, Итрэу 
Мосэ макъэ ригъэ]угъ.  Мосэ иш[упщ къыпэгъокі1ыгъ, 
шъхьащи къыфиші1ыгъ, къебэугъ, шуфэс зызэрахым ыуж, 
ахэр чэтэн гъэІагъэм чЇэхвагвэх, 8Аш дэжьым Зиусхьа- 
ным фирхьауными зэкІэ мысыр цїыфхэми Израиль пае 
аришЈагъэхэри, къинэу гъогум ащыпэк1эк1Іыгъэ пстэури, 
Зиусхьаным а къинхэм къызэрахищыжьыгъэхэри Мосэ 
ишїупш кьыфиТотагьэх.  Зиусхьаным Израиль мысыр 
цІыфхэм къыза1экІехыжьым, шугьвэу къафиші1эгъэ пстэ- 
умэ Итрэу агъэгушіуагъ. ! Итрэу къы1уагъ: «Зиусхьанэу 
мысыр ціыфхэми фирхьаунми шьуакьыїэкТэзыхыжьы- 
гъэм, мысыр цїыфхэм ябжь шъуилъэпкъ тезыхыжьыгъэм 
щытхъур ий. !Джы сэ кьэсшїагь Зиусхьаныр тхьэ пстэ- 
уми зэранахь льэшыр, сыда шомэ зызышїошїЇыжьырэ 
мысыр цІыф пагэхэм ятетыгьо Аш шъущиухъумагъ». 
2АшШш ыуж Мосэ ишїупшэу Итрэу къурмэнгъэсти нэмыкі 
къурмэнхэри Тхьэм фишТыгьэхэти, Хьаруни Израиль 
инахьыжь упчЇэжьэгьухэри зэкІэ Мосэ ишїупш Тхьэм 
ыпашъхьэ щыдэшхэнхэу къэк]уагъэх. 


* 18:3 Мы ціэм ижъырэ джуртыбзэмкі1э къэ[уакіэу иїэм имэ- 
хьанэ зыпэблагъэр «хымэ хэгъэгум щыщ» зыфи1орэр ары. 
ээ 184 Ижьырэ джуртыбзэмкі1э тхыгъэ Іэпэрытхым мы гушыЇэм 
мэхьанэу шыриїэр: «Си Тхьэ сиїэпьЦэгьу». 

Итрэу Мосэ зэригъэгъозагьэр 


8 ЯтІонэрэ мафэм Мосэ лъэпкъым иІофхэр зэхифын- 
хэу тіысыгъэ. Пчэдыжьым кьышегьэжьагьэу пчыхьэ 
нэс цІыфхэр Мосэ дэжь щызэхэтыгъэх. 4“ Мосэ ціыф- 
хэм аришїэрэр зэкІэ ащ ишїупш зелъэгъум, ри[уагъ: 
«Сыда мы ціыфхэм япшїэрэр? Сыда зыкІыуизакъори, 
пчэдыжьым къышегъэжьагъэу пщэпэ зэхэогъум нэс 
цІыфхэр уадэжь зыкІыщызэхэтхэри?» 15 Мосэ ишЇупшц 
къыри1Іожьыгъ: «Тхьэм еупчТынхэу цІыфхэр садэжь къэ- 
кІох, !6зэнэкъокъу азыфагу къызыдахьэкі1э, ахэр садэжь 
къэкІохэшъ, модрэми мыдрэми иїоф зэхэсэфы, Тхьэм 
ишапхъэхэмрэ ихабзэхэмрэ ясэгьашїэх»., 7 Ау иш[упщ 
Мосэ къыри1уагъ: «Уиїофшїакїэ тэрэзэп, ! сыда шїомэ 
ори цІыфэу уигъусэхэми къиным шъухэтыщт. Мы Іофыр 
оркЇэ хьыльаш, уизакъоу ар бгъэцэк1эн плъэкІыщтэп. 
19 Арышь, къыосІощтым кьедэҮу, сэ узгъэгъозэщт, Тхьэри 
уигъусэщт: ціыфхэм урялІыкіІоу, ахэм яІофхэр епхьы- 
лІэхэу Тхьэм ыпашьхьэ уитыщт. Тхьэм ишапхъэхэмрэ 
ихабзэхэмрэ ахэм ягъашіэх, зытетынхэ фэе гьогухэр, 
ашїэн фэе Іофхэр агурыгьаїох. 21 О ціыфхэм къахэх чан- 
хэу, Тхьэм щынагъо фызи1эхэу, шъыпкъагъэ зыхэлъхэу, 
мылькукЇэ дэмыгъэхышъущтхэр. Ахэр нэбгырэ минымэ, 
нэбгыришъэмэ, нэбгырэ шъэныкъомэ, нэбгырипшїымэ 
яјэшъхьэтетынхэу гъэуцух. 22 Сыдигъуи ахэм цІыфхэр 
зыфызэнэкъокъухэрэр зэхарэфых, зэнэкъокъушхо горэ 
къахахьэмэ, о зыкъыпфарэгъаз, нахь къызэрыкіохэр 
ежьхэм зэхарэфых. Джаущтэу орыкЇи нахь псынкїэшт, 
ежьхэми уикъин къыбда1этыщт. 2 Джаущтэу ар о пш[ымэ, 
Тхьэми къыуи1Іомэ, ащыгъум о укъызэтенэщт, мы ціыф- 
хэри разэу ядэжь кІожьыщтых». 24 Иш[упщ къыуагъэм 
Мосэ едэ[уи, аш зыфитТуагьэр зэкІэ ыгьэцэкїТагь. 25 Мосэ 
израиль лъэпкъым шїыф чанхэр кьыхихыхи, лъэпкъым 
ијэшъхьэтетынхэу нэбгырэ минЇмэ, нэбгыришъэмэ, 

нэбгырэ шъэныкъомэ, нэбгырипшЇымэ я1эшъхьэтетын- 
хэу ыгъэуцугъэх. 2 Сыдигъуи ахэм ціыфхэм язэнэкъо- 
къухэр зэхафыщтыгъэх, зэнэкъокъушхохэм язэхэфын 
Мосэ фагъазэщтыгъэ, Іоф нахь къызэрыкІохэр ежьхэм 
зэхафыщтыгъэх. 

7 Ащ ыуж Мосэ иш[упщ ыт[упщыжьи, ар ихэгъэгу 
кІожьыгъ. 


БРЭЄРЭӨРӨӨРЭРҮЭ 


Япшїук1їубгьонэрэ шъхьэр 


Тхьэм израиль цїмфхэм Синай къушъхьэм дэжь зыкъы- 
зэрэщафигъэнэфагъэр 


1 9 Израиль цІыфхэр Мысыр хэгъэгум къызик1Іы- 

жьыгьэхэм ияшэнэрэ мазэ, ошьогу мэзакїэр 
къызщихьагъэм иапэрэ мафэ тефэу, ахэр Синай шьоф 
нэкІым къынэсыгъэх. Израиль цІыфхэр Рефидим икТы- 
хи, Синай шьоф нэкТым къызэсхэм, къушъхьэм шэчЇы- 
натїэу уцушэ щаш1ыгъ. 3 Мосэ Тхьэм дэжь къушъхьэм 
зыдэкТуаем, Зиусхьаныр къушъхьэм къеджыхи, ащ къы- 
риТуагь: «Якъубэ кьытекТыгьэ израиль цїыфхэм моуш- 
тэу яу: ,Мысыр цїыфхэм ясшїагьэри, бгъэм ытамэхэм 
шъуатесым фэдэу Сэ шьукьызэресхьакТыгьэри, Садэжь 
шъукъызэрэнэзгъэсыгъэри шьо шъулъэгъугъэ. 5Арышь, 
Сэ сїорэм шъуишъыпкъэу шъукъедэіоу, Іуагъэу къыжъу- 
дэсшІыгъэр жъугъэцак1эмэ, шъо цІыф лъэпкъ пстэуми 
кьахэсхыгьэ Сиунэе Іэхьэ лъапіэу шьушытышт, сыда 
пІомэ зэрэдунаеу зиер Сэры.  Тетыгъо зиІэ хэЇэтыкТЫ- 
гьэ хэушъхьафыкІыгъэ къурмэнышіхэу, Сапашъхьэ ит 
Сиунэе лъэпкъ лъапІэу шъущытыщт“. Мы гушьїэхэр 
ары израиль цїыфхэм япІожьыщтыр». ”Арыти Мосэ къу- 
шъхьэм къехыжьи, лъэпкъым инахьыжъ упчЇэжьэгьухэр 
къызэ[уигъакІэхи, Зиусхьаным унашьо кьыфишЇыгьэ 

гущы1эхэр зэкІэ ариІожьыгъэх.  ЦІыфхэм зэк1эми зэ- 
дырагьаштэу кьаТуагь: «Зиусхьаным къы[уагъэр зэкїэ 
дгьэцэкїЇэшт», Арыти Мосэ цІыфхэм кьатїуагьэр Зиусхьа- 
ным лъигъэіэсыжьыгъ. Зиусхьаным Мосэ къыриіуагъ: 
«Мары, ошьопшэ Їужьум сыхэтэу уадэжь сыкьэкїошт, Сэ 
сыкъызэрэбдэгущы1эрэр лъэпкъым зэхихынэу, о шШорэр 
сыдигъуи ашЇошь хъунэу». Моси Цыфхэм ягущы1эхэр 
Зиусхьаным риожьыгьэх. 

19 Джыри Зиусхьаным Мосэ къыри1уагъ: «ЦІыфхэм 
адэжь кТуи, непэрэ неушырэ зягъэукъэбз, ящыгъынхэр 
ягьэгыкТых, "ящэнэрэ мафэм фэрэхьазырых: сыда шомэ 
а мафэм цІыфхэм янэрылъэгъоу Зиусхьаныр кьехынышь, 
Синай къушъхьэм къытеуцощт. ! ЦІыфхэр къыблэмы- 
кІынхэу къушъхьэ лъапсэр къэгъэтхъыхьи, афэгъэпыт: 
„Шъуфэсакъ, къушъхьэм шъудэмык1уай, ащ ылъапи 
шъунэмыс; хэтыми къушъхьэм нэсырэм хьадэгъур къыфэ- 
кІощт“, ! Къушъхьэм нэсыгъэ цІіыфым ціыфы1э нэрэмыс, 
ащ нэсыгьэр орэхьайуан, орэціыф фаеми, мыжьокїЭ е 
шэбзашэкїэ аукТын фае, псэоу къэбгъанэ хъущтэп. Зы- 
ригъэукІыхьэу бжъэмыем ымакъэ къызщыјурэм, ахэр 
къушъхьэм дэкТоенхэ фитых». 

м Мосэ къушъхьэм кьехыжьи, ціыфхэм заригъэукъэб- 
зыгъ, ящыгъынхэри ахэм агыкТыгьэх. ! ЕтІанэ Мосэ 
цІыфхэм аритТуагь: «Яшэнэрэ мафэм зыфэжъугъэхьазыр, 
шъуишъузхэм шъуагомыхь». 

15 Яшэнэрэ мафэм, пчэдыжьыр кьызэсым, шыблэр 
гъуагъоу, пчык1эр джэгоу ошьопшэ Їужьур къушъхьэм 
къышъхьарыуцуи, бжъэмыем ымакъэ лъэш дэдэу къызэ- 
Тум, уцушїэм щы1э цІыфхэр зэкІэ къызэлъык1іэзэзыгъэх. 
Мыш дэжьым Мосэ цІыфхэр Тхьэм ЇукТэнхэу уцупіэм 
къырищхи, ахэр къушъхьэ лъапэм дэжь къыщыуцугъэх. 
18 Зиусхьаныр машіом хэтэу Синай къушъхьэм къызэрэ- 
щехыгъэм къыхэк]эу ар Тугьом зэлъиштэгъагъ. Хьакум 
Тугъор кьызэрэрихырэм фэдэу, Іугъор ащ къыпыкІыщтыгъ, 

къушъхьэр зэрэпсэоу лъэш дэдэу тТТыгурыгуштыгь. 
9 Бжъэмыем ымакъэ зэпымыоу нахь льэш хъущтыгъ. 
Мосэ къэгущы1э кьэс Зиусхьаныр шыблэ гъогъо ма- 
къэм хэтэу аш кьыдэгушыїЇэжьыштыгь. 2 Зиусхьаныр 
Синай къушъхьэм, къушъхьэ шыгу дэдэм, къызыщехым, 
къушъхьэм дэкІоенэу Мосэ къеджагъ. Арыти Мосэ ащ 
дэкІоягъ. 2 Зиусхьаным Мосэ къыриі1уагъ: «Зиусхьаныр 
тлъэгъущшт аюу къезэрэмыфыжьэнхэм, ацыщыбэхэр мы- 
кІодынхэм пае ехыжьи, цІыфхэм афэгъэпыт. 2 Зиусхьаным 
ымыукынхэм пае Аш ыпашъхьэ ит кьурмэнышЇхэми 
зарэукъэбз». 23 Мосэ Зиусхьаным риїожьыгь: «ЦІыфхэр 
Синай къушъхьэм кьыдэкоенхэ алъэкІыщтэп, сыда піо- 
мэ къушъхьэр къэдгъэтхъыхьанышъ, Тхьэм фыхэхыгъэ 
къушъхьэ льашэЭэу ар тлъытэнэу О кьытфэбгьэпытэгьах». 
24Зиусхьаным аш къыриІожьыгъ: «КІо, ехыжьи, Хьарунэ 
уигъусэу етІанэ къыдэкІоежь. Ау Зиусхьаным къурмэ- 
нышїхэмрэ цїыфхэмрэ ымыгъэкІодынхэм пае Ащ дэжь 
къыдэкІоенхэу ахэр къезэрэрэмыфы жьэх». 2Арыти Мосэ 
къехыжьи, къэбарыр цІыфхэм къафи1Іотэжьыгъ. 


ӨрӨєрӨггӨүрэгтэ 


Ят!окТэнэрэ шьхьэр 
УнэшъуипшІыр 


20 Тхьэм мы гушьыїэхэр къыупсэлъыгъэх: 
2«Сэ сы Зиусхьан, уи Тхьэу, Мысыр хэгъэ- 
гум, пщыліыпіэм укъизыщыжьыгъэр арышь, 3 Сэщ 
нэмыкІ тхьэ гори уерэмыі. 

4Сыд фэдэрэу ышьхьагьыкЇэ ошъогум шьїэри, ыч1э- 
гъык1э чІыгум шьїэри, чы шъхьашъом нахь лъхъан- 
чэу псым щы1эри тхьэ сурэт зыфэмышЇыжьых. 5 Ахэм 
шъхьащэ афэмыші, уафэмылажь, сыда пІомэ Сэры Зи- 
усхьанэу уи Тхьэр, зыгорэм удигошыныр, нэкъокъогъу 

иїэныр къызэмыкіІурэ Тхьэр. Лажьэ зи1эхэу, сызылъэгъу 
мыхьурэ тыхэм къахэкІыгъэхэр лїэужиш-плЇым нэсэу 
сэгъэпщынэжьых. Ау Сэ шу сызылъэгъухэрэм, сиуна- 
шъохэр зыгьэцакїэхэрэм лїЇэуж миным нэсэу гукЇэгву 
афэсэшы. 

7 Зиусхьанэу уи Тхьэ ышЇэ пкіэнчъэу къэмыіу, Аш 
ыцЇэ пкіэнчъэу кьэзы орэр Зиусхьаным ымыгъэпщы- 
нэу квыгьэнэштэп. 

8 Шэмбэт мафэр зыщымыгъэгъупш, бгъэлъэпІэным пае 
ар угу игъэлъ. оф зэфэшъхьафэу уиїэхэр зэшЇопхыхэзэ, 
мэфихым Іоф пш]э хъущт. ! Яблэнэрэ мафэр Зиусхьа- 
нэу уи Тхьэ фэгъэхьыгъэ шэмбэтышъ, хэушъхьафыкі. 
А мафэм ори, пкъуи, ппхъуи, уиунэ[утхэ хъулъфыгъи, 
бзылъфыгъи, уибылыми, уипсэупІэхэм адэс хэхэсми Іоф 
гори арэмыші. " Сыда піомэ мэфихым къыкіоці Зиус- 
хьаным уашъори, чІыгури, хыри, ахэм ащы1э пстэури 
къыгъэшІыгъэх, етїЇанэ яблэнэрэ мафэм зигъэпсэфыгъ. 
Джащ пае Зиусхьаным шэмбэт мафэм ынэш1їу щифи, ар 
мэфэ льашЭэу ыгъэуцугъ. 

2 Уятэрэ уянэрэ льытэныгьэ афэші Зиусхьанэу уи 
Тхьэ кьыуитырэ хэгъэгум бэгъаш1эу ущыпсэуным пае. 

з ЦЈыфыр умыукТы. 

мЗинэ умышіэ. 

5 Умытыгъу. 

1 5Нэмык! Цыфым шыхьат нэпці уфэмыхъу. 

7 Нэмык! ціыфым иунэ уемынэці; нэмык! цїыфым 
ишъузи, иунэ[утхэ хьульфыгьи бзылъфыгъи, ицуи, 
ищыди, нэмык! ціыфым ием щыщ горэми уямынэці». 

18 Мыщ дэжьым зэкІэ шШыфхэм шыблэмрэ бжъэмы- 
емрэ къапыіукІырэ макъэхэр кьызэхаххи, пчыкЇэу 
хьопскТырэмрэ Југъор зышьхьашихырэ къушъхьэмрэ 
къызалъэгъухэм, кьаштэхи, кьэкТэзэзыгьэх, ахэр къы- 
зэкТакЇохи, чыжьэкїэ уцугъэх. 9 Ахэм Мосэ ратТуагь: 
«О къыддэгущыі, тэ тыкъэдэіощт, ау тымылЇэным пае 

Тхьэр къыддэрэмыгущыі». 2 Мосэ цїыфхэм аритТуагь: 
«Шьумышын, Тхьэр кьызкЇэкТуагьэр шьуиушэтыным, 
псэкЇод шъумышіэнэу, Аш ишынагьо шъулъэгъуным 
пае». 2 Джаущтэу цІыфхэр чыжьэкЇэ щытыгъэх, ежь 
Мосэ Тхьэр зыдэшыїЇэ шїункТым екІол]Іагъ. 


Тхьэм Мосэ квурмэншїынїТэм игвэпсынкїТэ 
зэригьэгъозагьэр 


2 Зиусхьаным Мосэ израиль цїыфхэм ари1Іонэу къы- 
риТуагь: «Сэ ошъогум сыкъигущыіык Їи, сыкьызэрэ- 
жъудэгущы1агъэр шъо жъугъэунэфыгъэ. 23 Сэ къыс- 
фэжъугъадэхэу тхьэнэпціыхэр тыжьыным е дышьэм 
ахэшьумышЇыкых. 24 Сэщ пае къурмэнш1ыпіэ ятїэм 
хягъэшІыкі, аш шъуикъурмэнгъэстхэри, шъуимамыр 
къурмэнхэри щышъушІых – шъуимэлхэри, шьуибылым 
пІашъэхэри. Сэ шъхьащэ къыщысфэшъуш1Іынэу згъэнэ- 
фэгъэ чІып1э пэпчъ сыкъышъущыфэкіощт, СынэшЇуи 
къышъущысфэщт. 2 Ау Сэщ пае мыжьомэ къурмэнші1ы- 
пІэ ахябгъэшІык1Іын зыхьукїэ, мыжъо уТучТыгьэмэ ар 
ахямыгъэшіІыкі, сыда пІомэ обзэгъур зэранэсэу ахэр 
къурмэн щыпшІынхэкі1э емык1у мэхъух. 2 УиукІытап1э 
къэмылъэгъоным пае СикъурмэншІыпіэ теуцуапіэхэм- 
кІэ удэмык1уай». 


ӨРЭЄРӨӨРӨӨРӨРҮЭ 


ЯтІок1энэрэ зырэ шьхьэр 
ПщылІмэ яхьылІэгъэ хабзэхэр 


21 1 Зиусхьанэу Тхьэр Мосэ къыдэгущы1эзэ, къы- 
риТуагь: «Мары пщылІімэ яхьылїэгьэ хэбзэ гъэ- 
нэфагъэхэу ахэм япіощтхэр: 2 джуртыр пщылі1эу зып- 
шэфыкїэ, илъэсихэ Іоф ышіэн фае; яблэнэрэ илъэсым 
ышъхьэ ымыщэфы жьэу ар шъхьафит шыжьыгъэн фае. 

3Шьхьэзакьоу кьэкТогьагьэмэ, шъхьэзакъоуи дэрэкТыжь. 
Ау къыщагъэу шытыгьэмэ, аш кТыгьоу ишъхьагъуси 
дэрэкІыжь. * Ау изиусхьан къыригъэщагъэу, къохэр е 
пхъухэр къыфэхъугъэхэу щытмэ, ишъузи исабыйхэри 
зиусхьаным къыфэрэнэхи, ежь изакъоу дэрэкІыжь. 3 Ау 
пщылІым теубытагъэ хэлъэу: ,Сизиусхьан шу сэлъэгъу, 
сишъузи сисабыйхэри ары, сышъхьафитынэу сыфаеп“ 
зиІокі1э, “изиусхьан ар Тхьэм ыпашъхьэ“ рерэщи, пчъэм 
е пчъэблыпкъым горегъэуцу, дыдымкіэ ытхьакіумэ 
ерэугъони, ар егьэшїэрэ пшылїэу къыфэнэщт. ? Зыго- 
рэм ыпхъу пшылїэу заришэкїэ, пщылі хьульфыгьэхэр 
къызэратупщы жьхэрэм фэдэу ар ибгьэкТыжь хъущтэп. 
з Изиусхьан ар ыгу римыхьэу, шъузгуадзэу ымыштагъэмэ, 
ащыгъум ащэфыжьын алъэкІынэуерэші, ау нэмыкІ цІыф 
лъэпкъ ар ришэн фитэп, ежь пхъатэ зыпихьыгъэпышьъ. 
9 Ежь ыкъо ар зыригъащэк1э, ыпхьумэ афэдэу дэрэзе- 
Ку. % Зиусхьаным а бзыльфыгьэр шъузгуадзэу зэриїэ- 
зэ, нэмыкІ шъузгуадзэ къызишэкіэ, апэрэ шъузгуадзэр 
гъомлапхъи, щыгъыни, лІы Тофкїэ разэ зэрэхъуными 
ашигьакїЇэ хъущтэп. "Ау а хэбзэ гъэунэфыгъищым адиш- 
тэу ащ зыдэмыпсэук1э, ыпкіэ хэмыльэу бзылъфыгъэр 
бгъодэкІыжьын фит». 


Хадэгъур къызкІэльыкІорэ бзэджэшІагъэхэр 


2 Зиусхьаным игущы1э льигьэкотагь: «Зыгорэ ціы- 
фым еоу ар зылІэк1э, еуагъэр укІыжьыгъэн фае. 3 Ау 
зыгорэм ымышіахэу, Тхьэм ишїэ хэлъэу ЇэкТэукїа- 
гъэмэ, укТакїор зэкТужьын ыльэкТышт чГышїэр Сэ 
къышъуфэзгъэнэфэщт. “ Зыгорэм гухэль иїэу мэхьэ- 
джагьэкїЇэ ціыфым ыпсэ зыхихыкіэ, ар Сэ сикъурмэн- 
шІыпі1э къек1ІолІагъэми, аш кІэрыщи, укІыжь. 5 Ятэ е 


* 21:6 Мы чЧГышэм нэмыкІ мэхьани иїэн ылъэкіыщт: хьыку- 
мыш ЇХЭМ е къурмэнышіып1іэм апашъхьэ. 

янэ яорэр укТыгьэн фае. !• ЦІыфыр зытыгьоу зыщэрэр 
е ар ыубытыгъэу зэрагьотылТэрэр укТыгьэн фае.  Ятэ 
е янэ ябгырэр укІыгъэн фае». 


Фыкъоныгъэхэр квызхэкТырэ утынхэр 


18 Зиусхьаным джыри къы1уагъ: «ЛІитІу горэ зэщы- 
хьэхэу, зыр адрэм мыжьокїэ е Іэбжымкіэ еоу, зэуагъэм 
хьадэгъу химыхэу, пэхэль хъоу, !ыужк1э къэтэджыжьэу, 
бэш ыІыгъэу унэм кьикТы зыхъужьыкіэ, къеуагъэм укІы- 
гъэ Іофк1э лажьэ и1эп; ау сымаджэу зэрэщылъыгъэмрэ 
зэрэзэІэзэжьыгъэмрэ атефэрэ уасэр къеуагъэм къыри- 
тыжьынхэ фае. 2 Зиусхьаныр ипщылі хъулъфыгъэ е ип- 
щылі бзылъфыгъэ бэщкі1э еоу, ащ къыхэк1Іэуи зэуагьэр 
зыл]экі1э, зиусхьаныр агъэпщынэн фае. 2! Ау зэуагъэм зы 
мафэ е мэфит[у кьыгьэшЇэжьмэ, ащыгъум зиусхьаныр 
бгъэпщынэ хъущтэп, сыда шомэ ар ащ иунэе мылъку. 
2 Хъулъфыгъэ горэхэр зэзаохэзэ, бзылъфыгъэ лъэрмыхьым 
утын рахэу, ащ сабыир шіокіодыжьэу*, ау нэмыкі зэрар 
зырамыхыкі1э, сабыир зэрэІэпызыжьыгъэм кьыхэкТэу 
а бзыльфыгьэм илІ лажьэ зиїэм тазырэу тырильхьэ- 
рэр хьыкумым иунашъокіэ ыпшыныжьын фае. 2 Ау а 
бзыльфыгьэм фыкъоныгъэ зэрар зырахыкїэ, ащыгъум 
псэм пае псэ птын фае. 2 Нэм пае нэ, цэм пае цэ, Їэм 
пае Іэ, лъакъом пае лъакъо, 25гъэстыгъэм пае гъэстыгъэ, 
уІагъэм пае уІагъэ, тыркъом пае тыркъо. 2 Зиусхьаныр 
ипщылі хъулъфыгъэ е ипщылі бзыльфыгьэ ынэ еоу ар 
зигъэфыкъок1э, нэм пае пщылІыр шъхьафит ыш[ыжьын 
фае. 2 Пщылі хъулъфыгъэм е пщылі бзылъфыгъэм ыцэ 
зьТуиутыкїэ, цэм пае пщыліыр шьхьафит ышІыжьын 
фае. 2 Цум хъулъфыгъэр е бзылъфыгъэр зилІыкіэ, цур 
мыжьокїэ арэукі, ыли арэмышх; ау цур зыем лажьэ и]эп. 


» 2122 Мы ч[ыпіэм нэмыкІ мэхьани иїэн ыльэкТышт: сабыеу 
кььїэпагьэзыгьэр псэоу къызынэжьыкіэ. 

29 Ду цур ыпэкїЇи пыджалэщтыгъэу, аш икьэбар зыем 
раТуагьэу фэмысакъыгъэмэ, хъулъфыгъэ е бзылъфыгъэ 
горэ ащ зилІыкі1э, мыжьокїЇэ еохэзэ, цур аукТын фае, ар 
зыери аукТын фае. 3 Цур зыем щэфыжьыпкіэ зытыра- 
льхьэкїэ, тыралъхьэрэм фэдиз ежь ыпсэ пае ытыжьын 
фае. 3! Зыгорэм ыкъо е ыпхъу цум зилІыкіэ, а хэбзэ дэ- 
дэмкіэ Іофыр зэхэфыгъэн фае. 32 Цум пщылі хъулъфыгъэ 
епщылі бзылъфыгъэ зилІыкіэ, ахэм язиусхьан шэкъэл“ 
щэкІ хъоу тыжьын ахъщэ ратыжьынышьъ, цури мыжъо- 
кІэ аукТын фае. 

33 Зыгорэм имашэ ышъхьэ техыгьэу къыгъанэу е ма- 
шэр ытЇэу, ышъхьэ техыгъэу къыгъанэу, ащ цур е щыдыр 
зифэкїэ, 3машэр зыем былым уасэр былымыр зыем ри- 
тыжьын фае, былым лїагьэр ежь къыфэрэн. 3 Зыгорэм 
ицу гъунэгъум ицу епыджэу зилІыкі1э, цу псэур арэщи, 
аш кьыкїэкТырэр зэфэдитїоу зэфарэгощ, алїТыгьэри 
джауштэу зэфэдитюу зэфарэгощ. 3 Ау цур пыджалэу зэ- 
рэшытым ар зыер шыгьуазэу фэмысакъыгъэмэ, ащыгъум 
цум пае цу аритыжьын фае, алїыгьэр ежь къыфэрэн». 


ӨрӨгүсөүЧүрэгтэ 


ЯтІок1энэрэ тїуүрэ шьхьэр 
Мылъку унаем ехьылїЇэгээ хабзэхэр 


2 2 1Зиусхьаным Мосэ джыри къыриіуагъ: «Зыгорэм 

цур е мэлыр ытыгъоу, зышуибзыкі1э е зишэкїЭ, 
зы цум пае цуитф, зы мэлым пае мэлиплі аритыжьын 
фае””, Зыгорэм тыгьуакїюр унэм ихьэ пэтзэ ЇэкТэукТэмэ, 


* 2132 Мыр ижьырэ джуртхэм пщэлъэ шапхъэу яїагь. Зы пшэ- 
лъэ шапхъэм тыжьынэу грамм 11,4-рэ къещэчы. 

эь 221 Мы усэр ижьырэ джуртыбзэмкїэ тхыгъэ Іэпэрытхым ия 
21-рэ шъхьэ и 37-рэ усэу щыт. 

аш лъэу ыгьэчьагьэр кьытефэштэп. ?Ау тыгьэр къыкъо- 
кІыгъахэу ар хъумэ, ащыгъум лъэу ыгъэчъагъэр кьытефэ. 
Хэтрэ тыгьуакТуи пщынэжьын фае, ау мтыжьын имы1эмэ, 
ытыгъугъэм пае ар пшылїэу арэщ. 4 Ытыгъугъэр цуми, 
щыдыми, мэлыми псэоу зырагьотылТэжькїэ, фэдитіук1э 
нахьыбэу ыпщыныжьын фае. 

5Зыгорэм ибылым ыгъэхъунэу ытЇупшцэу, хымэ губгьом 
е сэнэшъхьэ хатэм лэжьыгьэр зыщыригъэшхыкіэ, игуб- 
гъо анахьыш юу итымкіэ, исэнэшьхьэ хатэ анахьышіоу 
дэтымкіэ зэрарыр ыпщыныжьын фае. 

Зыгорэм ихатэ машЇо щишіи, ащ пырэжъыялъэм зы- 
ридзэу, хьандзохэр е зигъо хъугъэ лэжьыгъэр, е губгъор 
зытыристыкТыхэкїэ, машїор зышЇыгьэм ыпкїэ шок 
имьїэу ытыжьын фае. 

7 Зыгорэм ахьшэ е пкъыгъо горэхэр игъунэгъу ри- 
гъэгъэт[Іылъыгъэхэу, ахэр аш иунэ ратыгьукЇыгьэхэу 
тыгьуакїор кьызаубытыкїЇэ, аш ытыгьугьэм фэдитТу 
уасэ ытыжьын фае. 8Ау тыгьуакїЇор къызамыубытыкіэ, 
зиунэ рахыгъэр Тхьэм ыпашьхьэ" рарэши, игъунэгъу 
имылъку зэремынэцТыгьэр къерэІу. ° Нэбгырит1у горэ 
зыфызэнэкъокъухэрэ сыд фэдэрэ Іофи, зэхьылІагъэр орэ- 
цу, орэщыды, орэмэлы, орэщыгъын фаеми, сыд фэдэрэ 
пкъыгъоу кіодыгъэр арыми, зым ар ежь иеу зиІокіэ, ахэм 
яІоф Тхьэм ыпашъхьэ щызэхарэф. Мысэу кьычїЇэкТырэм 
фэдит!у уасэ къенэкъокъурэм ритыжьын фае. 

10 Зыгорэм щыдыр е цур, мэлыр е нэмыкІ былым горэ 
фаТыгьынэу аритэу, зыми ымылъэгъоу ахэм ащыщ горэ 
зыл]экі1э, е зыфыкъокі1э, е зышІудащыкі1э, " былымыр 
зыТыгьыгьэм игъунэгъу ибылым зэремынэціыгъэмкі1э 
Зиусхьаным ыпашъхьэ тхьэлъанэ щерэші. Билымыр 
зыер ащ къезэгъын фае, адрэми зи къыпщыныжьырэп. 


* 225 Мы чыпіэм нэмыкІ мэхьани иїэн ыльэкТышт: хьыку- 
мышіхэм е къурмэнышіыпіэм апашъхьэ. 

12 Ау зы[ыгъыгъэм ратыгьэр зышїТуатыгьукїэ, былымыр 
зыем былым уасэр ритыжьын фае. "Ау хьэкТэ-кьуакїэ 
горэм былымыр зызэхицунтхъэкі1э, ар къыгъэшъыпкъэ- 
жьынэу зэхацунтхъагъэр къерэгъэлъагъуи, джашыгьум 
ащ ыуасэ аритыжьыщтэп. 

Зыгорэм былым хьафэу кьаїихэу, ар зыфыкъокіэ е 
зылІэк1э, былымыр зыер ащ дэжьым щымытыгъэмэ, 
былымыр къаІызыхыгъэм аш ыуасэ шок! имы1эу ып- 
щыныжьын фае. !5 Ау былымыр зыер щытыгъэмэ, зи 
ыпщыныжьын фаеп. Іоф ришїЇэнэу, ахъщэ лъити, былы- 
мыр къаІихыгъагъэмэ, а уасэу льитыгьэр пэїорэхьажь». 


ЦІыф зэфыщытыкІэхэм яхьылІэгъэ хабзэхэр 


16Зиусхьаным кьыїорэм кьыпидзэжьыгь: «Кьышэнэу 
ымыгъэнэфэгъэ пшъашъэр зыгьапшЭэу хэзыгъэукъорэм 
пшъэшъэ уасэр лъитынышъ, шъузэу къыщэжьын фае. 
7 Ду пшъашъэм ятэ къыдигъэкіонэу кьыземызэгьыкїЭ, 
пшьашьэм ынапэ зэрэтырихыгъэм пае уасэу аты хабзэр 
ытын фае. 

18 Шхъухьэ Іофхэм апыль бзылъфыгъэр псэоу къэ- 
мыгъан. 

19 Хэтми хьайуаным гуахьэрэр укТыгьэн фае. 

20Зиусхьаным нэмыкїэу тхьэнэпціыхэм къурмэн афэ- 
зышїырэр кїодыкїае шІыгъэн фае. 

21 Хэхэсым мыхъун емыші, егъэзыгъэу ар щымыгъаї, 
сыда піомэ шъори Мысыр хэгъэгум хэхэсэу шъущыіагъ. 

2 Шъузабэми ибэми мыхъун яшъумыші. 2 Ау ахэм мы- 
хъун япшіэу, гуїэм хэтхэу куохэзэ, Сэ къызысэлъэіухэкіэ, 
ахэм ягухэк! куо мэкъэшхо къызэхэсхыщт. 4 Джащыгъум 
Сигубж къызэкІэнэнышъ, чэтэ чЇэгь шъусшіыщт, шъуи- 
шъузхэр шъузабэхэу, шъуисабыйхэр ибэхэу къэнэщтых. 

25 Сэ Сиціыф лъэпкъ щыщэу тхьамыкіэ горэм ахъщэ 
ЧГыфэ зептыкі1э, къыуитыжьыщт ахъщэм федэ къыхэб- 
гъэкІэу хахъо фэмыші. 2 Зыгорэм ищыгъын кІы1утелъ 

шэсэу къызыіыпхык]э, тыгъэр къомыхьажьзэ, ар аш 
ептыжьын фае. 7А зыр ары аш техъонэу иІэр, ар ып- 
къышъол икТы1утель. Сыд щыгъэу ар чъыещта? Арышь, 
гуїэзэ, Сэзыкъысфигъазэу мэкъэшхок1э къызысэлъэ!у- 
кІэ, СыгукЇэгьвушЇышь, къызэхэсхыщт. 

28 Тхьэм Іэягъэхэр емьїуалїэх, уилъэпкъ пашэ уемыбг. 

2 Лэжьыгъэу къэпхьыжьыгъэм, дагъэу, санэу кіэпфы- 
гъэхэм ащыщ Їахьэу кьыстефэрэр къурмэн кьысфэп- 
шЇынэу умыгъэгужъу. 

Пкъомэ ащыщэу щыпэлъфыр къысфэгъэшъуаш. 3 Джа 
дэдэр уицукїи уимэлкїи пшїэн фае. Мэфиблэ ахэр янэ- 
хэм ябыдзышэ ерэшъохи, яенэрэ мафэм Садэжь къащэх. 

з Сэщ пае хэсмушьхьафыкТыгьэ Сиціыфхэу шъущы- 
тышъ, хьэк1э-къуакІэмэ шьофым щызэхацунтхъагъэм 
ыл шъумышхы, хьэмэ ар яшъутыжь». 


ӨРЭЄРЭӨРӨӨРЭРҮЭ 


ЯтїокТэнэрэ шырэ шъхьэр 
Зэфагъэмрэ гукІэгъумрэ яхабзэхэр 


2 3 1Зиусхьаным Мосэ кьыдэгушьыїэзэ, кьыритТуагь: 
«ПцІыр кьэбаркїэ кьемыхьакї, бзэджашїэм удеїэу 
шыхьат нэпці уфэмыхъу. 2 ЦІыф нахьыбэм ер ашїэми, 
адемыгьашт, ціыф нахьыбэм уакІырыплъэу, шъыпкъэр 
хьыкумым щымыукъу. 3Зэрэтхьамыкі1эм пае лажьэ зиїэм 
хьыкумым фэгъэкІотэныгъэ щыфэмыші. 
4Уипый ицу е ищыд гъощагъэу уапэ кьызифэкїэ, ар 
зыем фэщэжь. Уиджэгъогъу ищыд хьылъэу телъым зэхи- 
гъэфагъэу уапэ кьызифэкїЭ, ащ уемыбгъукіІоу, дэ[эпыіи, 
щыдым ытхыціэ телъхэр къыдытехых. 
6Уитхьамык1э фэзафэу идэон Іофхэр хьыкумым шы- 
зэхэфых. 7Хыемрэ зафэмрэ укІ къатемыфэным пае ямы- 
лажьэр атемылъхь, сыда шїомэ хэбзэнчъэу зекїорэр Сэ 

сыухыищтэп. 8 Къуалъхьэ кьаЇымых, сыда шомэ зынэ 
пльэхэрэр къуалъхьэм нэшьу ешых, зафэхэм яІоф зэ- 
щегъакъо. 

°Хэхэсыр емыгъэз, хэхэсым ыгу ихьыкТырэр зыфэдэр 
оші1э, сыда шомэ ори Мысыр хэгъэгум хэхэсэу уисыгъ». 


Мэфэ гъэнэфагъэхэм апыль хабзэхэр 


10 Зиусхьаным джыри къыуагъ: «Илъэсихэ чылапхъэр 
уичІыгу хальхь, лэжьыгъэри угъоижь. "Яблэнэрэ илъэсым 
чІыгум зегъэгъэпсэф, ежь-ежьырэу ащ кьышыкЇыгьэр 
уилъэпкъ щыщ тхьамыкі1эхэм гьомылэ афэхъунэу. Ахэм 
къялыжьырэр губгъо хьэк1э-къуак1эмэ арэшх. Джащ фэ- 
дэу адэзекТу уисэнэшъхьэ хати, уизэйтун хати. 2 Мэфихэ 
уиїофхэр зэшЇохыхи, уицуи уищыди загъэпсэфынэу, 
уипшыл1 бзылъфыгъэ ыкъуи, хэхэсми жьы къа1ухьанэу, 
яблэнэрэ мафэм зыгъэпсэф. 

з Зэкїэ Сэ кьышьосТуагьэхэм шьунаїЇэ атежъугъэт, 
нэмыкІ тхьэмэ шъуямылъэ[у, ахэм ягугъу шъумышіы. 

14 Сэщ пае илъэсым къыкіоці щэ жъугъэмэфэкі1ы. 
15 Хьалыгъу мыкІумыпшым имэфэк! хэжьугьэунэфыкї. 
Мэфиблэ хьалыгъу мыкіумыпшыр шьушхы, Сэ уна- 
шъо кьызэрэшьуфэсшЇыгьэу, Абиб мазэм* иуахътэу 
къэзгъэнэфагъэм тефэу, сыда шомэ а мазэм шьо Мы- 
сырым шъукъикІыжьыгъ. ЇэнэкТЇэуи сапашъхьэ къерэ- 
17::9:4:5:0 

16Апэрэ лэжьыгъэу хэшъулъхьагъэхэр зышъуугъоижь- 
ХЭКЇЭ, хыныгъом имэфэк! хэжьугьэунэфыкї. Бжыхьэм, 
ЧГыгум хэшъулъхьагъэр зэкЇэ зышьуугьоижьыкїЭ, лэ- 
жьыгъэугъоижьыным имэфэк! хэжьугьэунэфыкї. 

п Хьульфыгьэу шъуи1эр зэкЇэ илъэсым кьыкоцЇ шэ 
Зиусхьанэу Тхьэм ыпашъхьэ ихьанхэ фае. 


* 2315 Мыш ехьылїагьэу еплъ мы тхылъым ия 13-рэ шъхьэ 
ия 4-рэ усэ. 

18 Қъурмэн къысфэшъуш1ырэм лъэу кІэкІыгъэм щыщ 
тэджэпс зыхалъхьэгъэ хьалыгъум тешъумыкі, мэфэк! 
къурмэнэу кьысфэшьушїырэм къытешъухыгъэ шэр 
пчэдыжьым нэс къэжъугъанэ хъущтэп. 

19 Апэрэ лэжьыгъэу хэшьульхьагьэм инахьышіур Зи- 
усхьанэу шъуи Тхьэ и Унэ къэшъухь. Янэ ибыдзышэ 
хэлъэу чэцЇыр шъумыгъажъо». 


Гьэгугъэныгъэхэмрэ ушеыинхэмрэ яхьылІагъ 


20 Зиусхьаным икъэгущы1эн лъигъэкіІотагъ: «Мары 
мэлэїичыр уапэ итынэу къэсэгъакіо гьогум укъыщиу- 
хьумэнэу, Сэ къыпфэзгъэхьазырыгъэ чІыпІэм уищэнэу. 
1 Ащ ыпашьхьэ щызыфэсакъыжь, къы1орэм едэІу, упэ- 
мыуцужь, сыда шомэ шьузэремыдэїурэр къышъуфигъэ- 
гъущтэп Сэ сильэк! аш хэльышь. 2 Аш кььїорэм уедэ!юу, 
кьыуас!їорэр зэкІэ бгьэцакїТэмэ, уипыймэ пыи сафэхьушт, 
кьыппэшїуекТохэрэми сапэш1ЇуекТЇошт. 2 СимэлэІич уапэ 
итэу кІощт, Тамэр, хьат, пэрыц, кьвэнаїан, хъыу, еус цІыф 
лъэпкъхэм адэжь уишэшт, ахэри згъэкІодыщтых. Ахэм 
ятхьэхэм шъхьащэ афэшъумыші, шъуафэмылажь, алъэп- 
къхэм ашїЇэхэрэр апэшьумышЇыжь, ау ятхьэнэпціхэр 
зэхэжъугъэтакъох, япкъэухэри зэхэшъукъутэх. 25 Зиус- 
хьанэу шъуи Тхьэ шъхьащэ фэшьушЇи, шьуфэлажьи, 
шъуихьалыгъуи шъуипси Сэ СынэшЇу кьашысфэшт, 
узхэми шьуашысыухьумэшт. 25 Игьо къэмысыгъэу са- 
бый къызфэхъурэ е сабый зыхэмыкТырэ бзылъфыгъэ 
шъуихэгъэгу исыщтэп, жьугьэшЇэшт мафэхэм япчъагъэ 
изгъэкъущт. 7 Сищынэгъошхо шъуапэ итэу згьэкЇошт. 
Шъузэрык1Іощт гьогум шьуапэ къыщифэщт цІыф лъэпкъ 
пстэури гузэжъогъушхом хэсыдзэштых, зэкІэ шъуи- 
пыйхэм кіязгъэіэжьыщт. 23 АшІэжьыщтыр амышїэу Сэ 
ахэр гуіэным хэсыдзэщтых, хъыу, кьэнаїан, хьат лъэп- 
къхэр хэгъэгум исфыщтых. 2 Ау зы ильэскЇэ Сэ ахэр 
исфыщтхэп, чТыгур бгынагъэу зэрэмыхъуным, губгьо 

ХЬЭКЇЭ-кьуакТЇэхэр кьышьобэкТыхэу щымыбэгъонхэм пае. 
30 Шъо нахь лъэпкъышхо шъохъуфэ, шъубагъоу, хэгъэгур 
шъу]э къешъогъэхьафэ Сэ а лъэпкъхэр мэк1э-мак1эзэ 
шъукІэлъырысфыщтых. 3! Шъуихэгъэгу игъунапкъэхэр 
хытіуалэу Къамылым* къыщегъэжьагъэу Средиземнэ 
хым нэс, Шъоф нэкТым къыщыублагъэу Евфрат псыхъом 
анэзгъэсыщтых, сыда шомэ а хэгъэгум щыпсэухэрэр 
зэкІэ шъу1э къислъхьанхэшъ, шъуанэ[у ишъуфыщтых. 
3 Ежьхэми ятхьэхэми Туагьэ адэшъумыші. 3 Ахэр шъуи- 
хэгъэгу исынхэу щытэп - шьукьыспэшї1уек юу псэкіод 
шъуамыгъэш]эным пае ятхьэмэ шьхьашэ афэшъумыші, 
сыда піомэ ахэм шъуафэлажьэ зыхьукїэ, ар кІодыпі1э 
шъуфэхъущт». 


ЄрЭЄЄЭЄҮЭӨүЭсүэ 


Ят1ІокІэнэрэ плТырэ шъхьэр 
Зэзэгъыныгъэ зэрэзэдашІыгъэр 


2 4 1Зиусхьаным Мосэ кьыритТуагь: «Оры, Хьарун, 
Нэдэб, Абихъыу, Израиль инахьыжъ упчЇэжьэ- 
гъухэм ащыщэу нэбгырэ тІокІищырэ пшїырэ уигьусэхэу 
Садэжь шьукьыдэкТуайи, чыжьэкЇэ шъущытэу шъхьа- 
щэ къысфэшъуші. 2 Мосэ изакъоу къысэрэк1уалі. Адрэ 
игъусэхэр благъэу кьысэрэмыкїуалїэх, нэмыкІ цїыфхэр 
ащ игьусэхэу къыдэрэмык[уаех». 3Арти Мосэ къэкІожьи, 
Зиусхьаным зэкІэ къыри1уагъэхэри иунашъохэри ціыфхэм 
ариІожьыгъэх. ЦІыфхэми ащ ипэгъок1эу зэдырагьаштэу 
зы макьэкЇэ къызэда[уагъ: «Зиусхьаным къы1уагъэхэр 
зэкІэ дгъэцэк1эщт». 
4 Мосэ Зиусхьаным игущы1эхэр зэкЇэ ытхыгъэх. Пчэ- 
дыжьым жьэу ар къэтэджи, къушъхьэ лъапэм дэжь 


* 23:1 Мы чІыпіэм зигугъу кьышишїТырэр Акабэ хытїуалэр ары. 


71 


МЫСЫРИКІЫЖЬ 24 


кьурмэншТышїэ щишІыгъ, израиль лІакъохэм япчъагъэ 
телъытагъэу мыжьошхо пшыкІут[уи щигъэуцугъ. 5 ЕтІа- 
нэ израиль цІыфхэм ащыщ кїалэхэр ащ ыТофтэхи, ахэм 
Зиусхьаным пае къурмэнгъэстхэр, шкіэхъужъхэр мамыр 
къурмэн ашІыгъэх. 6 Мосэ льым ызыныкъо шыкъумэ 
аригъэхъуагъ, адрэ ныкъор къурмэншІыпі1эм тыриут- 
хагь. 7 ЕтІанэ зэзэгъыныгъэ тхыльыр къышти, ымакъэ 
Іоу ціыфхэм къафеджагъ. Ахэм къа]уагъ: «Зиусхьаным 
къы1уагъэхэр зэкІэ дгьэцэкТэшт, тыфэІорыш1эщт». 8 Мосэ 
льыр зэрытыр кьышти, ціыфхэм атыриутхэзэ, къы1уагъ: 
«Мы лъыр Зиусхьаным зэзэгъыныгъэу кьыжьудишЇыгьэм 
шъузэрезэгъыгъэр къэзгъэшъыпкъэжьырэ лъыр ары». 

9 ЕТГанэ Мосэ, Хьарунэ, Нэдэб, Абихьыу, Израиль 
инахьыжьупчЇэжьэгьухэм ашышэу нэбгырэ тТїокїишырэ 
пшТырэр къушъхьэм дэкТуаехи, ! Израиль и Тхьэ ыльэ- 
гу ч1эгъ мыжъо лъэпіэ къабзэу сапфирым ехьыщырэу, 
огу зэЇухыгьэм фэдэу къабзэу теуцуапЇэ щалъэгъугъ. 
п Израиль ціыф хэхыгьэмэ Тхьэр алъэгъугъ, ау щытми, 
къягоонэу Аш ыЇэ къатырищэягъэп. Ахэр Тхьэм ыпа- 
шъхьэ щышхагъэх, щешъуагъэх. 

12 Етјанэ Зиусхьаным Мосэ кьыриТуагь: «Садэжь 
къушъхьэм джыри нахь лъагэу кьыдэкТуайи, щытыгу: 
мыжъобгъу тхыгъэхэр, Шыфхэм ябгьэшЇэнэу Сэ къэс- 
тхыгъэ хабзэмрэ унашьохэмрэ къыостыщтых». ! Арти 
иТумэт Ехьошыуа игьусэу Мосэ ежьи, Тхьэм икъушъ- 
хьэ дэкТоягь. 5 Мосэ Израиль инахьыжь упчЇэжьэгьу- 
хэм ариТуагь: «Къэтэгъэзэжьыфэ мыщ шъукъыщытаж. 
Мары Хьарунэрэ Хъуррэ шъуигъусэхэшъ, Іоф хафэрэр 
ахэм ярэупч[ыжь». "5 ЕтЈанэ Мосэ къушъхьэм зыдэ- 
кТуаем, къушъхьэр ошъуапщэм зэльиубытыгь. ! Зиус- 
хьаным и Щытхъушхо Синай къушъхьэм къышъхьа- 
щыуцуагъ, ошъуапщэр мэфихэ аш къеубгъохыгъагъ. 
Яблэнэрэ мафэм Зиусхьаныр ошъуапщэм къыхэджы- 
кІи, Мосэ къеджагъ. " Израиль цыфхэм Зиусхьаным и 

Шытхьушхо укьызэмылышт мэшЇолыгьэшхом фэдэу 
къушъхьэ шыгум къащыфэлъэгъуагъ. 8 Мосэ ошьуап- 
щэм хахьи, къушъхьэм дэкїоягь. Чэш-мэфэ тІок1ІитІо 
къушъхьэм ар кьытетыгь. 


ӨрӨєрӨлгӨоүэгтэ 


ЯтокТэнэрэ тфырэ шьхьэр 
Тхьэм ипсэутЭ лљап1э пае тынхэр 


2 5 1Зиусхьаным Мосэ кьыритТуагь: 2«Тынхэр кьыс- 

фашТынхэу израиль ціыфхэм я1Ту. Хэтрэ цїыфэу 
гупыкі зиїэм Сэщ пае тынэу ышіыхэрэр кьыышьБухых. 
3Мыхэр арых ахэм тынэу къаіышъухынхэ фаер: дышъэр, 
тыжьыныр, гъуаплъэр, “цы шхьуантїэр, шхьонтЇашьор 
кьызтеорэ цы плъыжь чТапцїэр, цы плъыжьыбзэр, чэтэн 
шуакїэр, пчэныцыр, 5мэлышъо гъэтэджыгъэ пльыжьхэр, 
шъо шуакїэхэр, акацэ пхъэхэр, 6 остыгъэм пае дагъэр, 
мэ Ташїухэр кьызпихрэ уцхэу щыфэн ашїырэ дагъэм 
хальхьаштхэмрэ мэ Їашїухэр кьызпихрэ мыстхъухэу 
агъэфедэщтхэмрэ, "оникс мыжъор, нэмык! мыжъо лъа- 
шэхэри квурмэнышЇым ичэтэнІабгъурэ* бгьэрышЇэмрэ”" 
ахадэнхэу. 8 Израиль шШыфхэм Сэщ пае чГышэ лъапіэ 
сфарэш, ахэм Сэ сырягъусэщт. Зэк1Іэ Сэ къызэрэозгъэ- 
лъэгъурэм фэдэ къабзэу шьуш Ты, чэтэнгьэїэгьэ лъап1эу 
Сэ Сипсэушэштри ащ дыкТыгьоу агъэфедэщт пстэури 
джауштэу шъушіых. 


* 25:7 Мыш ехьылІагъэу нахь игъэкІотыгъэу кьыше1Їуатэ мы 
тхылъым ия 28-рэ шъхьэ и 1-рэ усэ къыщегъэжьагъэу ия 
14-рэ усэ нэс. 
*% 257 Мыш ехьылІагъэу нахь игъэкіотыгъэу кьышеТуатэ мы 
тхылъым ия 28-рэ шъхьэ ия 15-рэ усэ къыщегъэжьагъэу ия 
30-рэ усэ нэс. 

Пхвонтэ лвапїэр 


10 Пхъонтэ лъап1эр акацэ чьыгым хэшъуш1ыкі. Аш 
икІыхьэгъэщтыр Іэнтэгъуитіурэ ныкъорэ“, ишьомб- 
гъуагъи илъэгагъи зы Іэнтэгъурэ ныкьорэ”" зырыз. " Ды- 
шъэ къабзэр аш кьегьэтїыльэкТ, ык1Іоціи ык1Іыуи ар 
ателъхь. Ащ ышъхьагъкіэ кьышыдекїокТэу дышьэм 
хэшІыкІыгъэу нэз к1эрак1э фэшї. 2 Дышъэ хъурджэ- 
ниплі пхьонтэ лъап]эм пае гъэчъи, ар зытет лъакъо- 
хэм ягъэпытылІэх: зы бгъумкіэ хъурджэнитіур, адрэ 
бгъумкі1и хьурджэнитТур ащы1эхэу. !З Акацэ чъыгым бэш 
кІыхьэхэр хэшїыкїхи, дышъэр кьягьэтЇыльэкї. “ Бэщ- 
хэр пхъуантэм ыбгьухэмкїэ ашьїэ хъурджанэмэ арылъ- 
хьэх, ахэмк1э пхъуантэр зепхьан пльэкТынэу. 5 Бэщхэр 
пхъонтэ лъапіэм ихъурджанэмэ арылъынхэ фае, ахэр 
хьурджанэмэ къарыпхыхэ хъущтэп. ! Сэ сиунашъохэр 
зытет мыжьобгьуитїоу къыостыщтхэр пхъонтэ лъап[эм 
далъхьэх. 

7 Пхъонтэ лъапІэм ишъхьатеіуби** джаш фэдэу ды- 
шъэ къабзэм хэш1ыкІ. Аш икТыхьэгьэштыр Іэнтэ- 
гъуитіурэ ныкъорэ ишъомбгъогъэщтыр зы Іэнтэгъурэ 
ныкъорэ. 18 Дышъэм къэрыубитіу**** хэшІыкі, хэу1Іу- 
кІыгъэхэу, шъхьэтеіубэм кьытешхэу, аш дыхэтхэу ахэр 
шІы. 9 Зы къэрыубыр зы цыпэм дыхэтэу, адрэ къэ- 
рыубыр адрэ цыпэм дыхэтэу, шъхьате[убэм ыцыпит!у 


ж 2510 Ар сантиметри 110-рэ фэдиз хьазыр. Ар зэрашыщ- 
тыгъэр Іэнтэгъупэм кьышегьэжьагьэу Іэхъомбэ гурытым 
Ыыцыпэ нэс. 

*% 2510 Ар сантиметрэ 66-рэ фэдиз хьазыр. 

жээ 25107 Мы гушыїэм ижьырэ джуртыбзэмкїэ тхыгьэ Іэпэрытхым 
ятІонэрэ мэхьани шыригГ: псэкІодхэм ятехъуапі. Ар кьызэрэб- 
гуры1он фаер: псэкїЇодхэр кьыпфэгьунхэр. 

жээж 2518 Кьэрыуб - ошъогу псэушъхьэ тэмабгъу. 

къатещхэу къэрыубхэр шїы. 2 Къэрыубхэм атамэхэр 
шъхьате[убэм шизхэу убгъугъэхэу, анапэхэмкїЇэ зэфэ- 
гъэзэгъэщтых, ахэм анапэхэр шъхьатеіубэм къыфэгъэ- 
зэгъэщтых. 2 Пхъонтэ льашэм ыкІы1у шьхьатеїубэр 
тельхь. Сэ сиунашъохэр зытет мыжьобгьуитїур ежь 
пхъуантэм далъхьэх. 22А чГишїЇэм Сэ зыкъыщыпфэз- 
гьэнафэзэ, пхьонтэ льапїэм ишьхьатеТубэ дыхэтхэ 
къэрыубитІум азыфагукїЇэ сышьїэу израиль ціыфхэм 
оркїЇэ кьафэсшТы сшїоигьо унашъохэр зэкІэ кьыуас10- 
хэзэ сшЇьцит. 


Танэ лвапїэр 


23 Акацэ чьыгым Іанэ хэшыкі икТыхьагьэ Іэнтэгъу- 
итіу*, ишъомбгъуагъэ зы Їэнтэгьу”", илъэгагъэ зы Іэн- 
тэгъурэ ныкъорэ*** хъухэу. 24 Ащ дышъэ къабзэ теулі, 
ышъхьагъ кьышыдекТокТэу дышъэм хэш1ыкІыгъэу 
нэз кТЇэракїэхэр фэшІых. 25 Іэгушъом шиз зилъэгэгъэ 
бгъухэр Іэнашъхьэм тегъэпытыхьагъэхэу тегъэуцох, 
а бгъухэм къадаухьэу дышъэм хэгьэткТукТыгьэу нэз 
кТэракТэхэр фэшІых. 2 Ащ пае дышъэм хъурджэниплі 
хэгъэткІук1іи, хъурджанэхэр къопипліымэ, лъэкъуип- 
лІымэ ащягъэпытыліэх. 2 Іанэр зэрахьышт бэщхэр ара- 
щынхэу хъурджанэхэр Іэнашъхьэм пэблагъэу лъакъохэм 
ягъэпытыл]эх. 2 Бэщхэр акацэ чъыгым хэш1ыкіхи, ды- 
шъэр къягъэтІылъэкі, ахэмкїэ Танэр зэрахьашт. 2 [анэм 
пае лагъэхэр, тасхэр, Іэгубжъэхэр, шъон къурмэныр 
арыбгъэхъонэу кьошынхэр шых. Ахэр дышъэ къабзэм 
хэшІыкІых. 3 Сэ сапашъхьэ ренэу ильынэу хьалыгъу 
гъомылэ тыныр Іанэм телъхьэзэ шіы. 


* 2523 Ар сантиметрэ 88-рэ фэдиз хьазыр. 
ээ 2523 Ар сантиметрэ 44-рэ фэдиз хьазыр. 
жээ 2523 Ар сантиметрэ 66-рэ фэдиз хьазыр. 

Дышъэ остыгъэр 


31 Дышъэ къабзэм остыгьэ хэшІыкі. А остыгьэр ды- 
шъэм хэу[укІыгъэу щытын фае. Ащ ыпкъи, ыбгъухэм 
кьахэкТырэ кьутамэхэри, къэгъэгъэ теплъэ зи1э Іэгуб- 
жъэ цїыкТухэри, ахэм къарыкІырэ къэгъэгъэ тхьа- 
пэхэри зэикіхэу щытын фае. 3 Остыгъэм ыбгъухэм 
къутэмих кьахэкТын фае: къутэмищыр ащ ызыбгъу, 
адрэ бгъуми - къутэмищ. 33 Остыгъэм икъутамэ пэпчъ 
миндаль къэгъагъэм ехьшырхэу Іэгубжъэ цїыкТуиш, 
тхьапэхэр кьарыкТыхэу, пытынхэ фае. 3 Остыгъэм ыг- 
къи миндаль къэгъагъэм ехьшырхэу Їэгубжьэ ціы- 
кІуипліырэ ахэм къарыкІырэ тхьапэхэмрэ пытынхэ 
фае. 35 Апэрэ кьутэмитТур остыгъэм кьызшыхэкТыхэрэ 
чГышэм ыч]1эгъ, Іэгубжъэ цІыкІу, миндаль къэгъагъэм 
ехьщырэу, адрэ къутэмитіури яшэнэрэ кьутэмитїури 
къызщахэкІыхэрэ чТыш эмэ ачїЇэгьхэм аш фэдэхэр ачїэ- 
тынхэ фае. 3 Миндаль къэгъагъэм ехьщыр Їэгубжьэ 
цІык1Іухэри къутамэхэри зэикТэу остыгъэм дыхэтхэу, 
дышъэ къабзэм хэу[ук[Іыгъэхэу щытын фае. 3 Ащ пае 
гъэстылъэу блы шЇи, остыгъэм ыпашъхьэ къагъэнэ- 
фынэу ащ тегъэуцох. 3 Остыгъэм кТыгьушт Їадэхэри, 
шъэгъэ стафэхэм апае къопс зиїэ жъокулъэри дышьэ 
къабзэм хэшІыкІыгъэнхэ фае. 3 Остыгъэри аш дыкіы- 
гъоу агьэфедэрэ пстэури зэрэзэгъусэхэу зы кыкъар“ 
хъурэ дышъэ къабзэм харэш1ыкІых. 4 Фэсакъ, мы къу- 
шъхьэм Сэ джы къызэрэщыозгъэлъэгъурэм фэдэ къаб- 
зэу зэкїэри шы». 


» 2539 Кыкьарыр шэчэльэ шапхьэу ижьырэ джуртхэм я]агъ. 
Аш ионтэгъугъэ килограмм 35-рэ фэдиз хьазырыгъ. 

бРЭЄЭӨРӨӨРЭРҮЭ 


ЯтокТэнэрэ хырэ шъхьэр 
Чэтэнгьэїэгөэ лватэм итехъохэр 


2 6 1 Зиусхьаным Мосэ джыри къыри1уагъ: «Чэтэн 
Їүдэнэ псыгьохэм, цы шхьуантЇэм, шхъонтіІа- 
шъор кьызтеорэ цы пльыжь чЇапшцЇэм, цы плъыжьыбзэм 
ахэшъыкІыгъэу чэтэнгьэїэгьэ лъап1эм пае техъуипші 
шы. Къэрыуб сурэтхэр Іэпэ[эсэныгъэшхо хэлъэу ахэм 
адыхэшъыхьэх. 2 Техъо пэпчъ икІыхьагъэщтыр Іэнтэгъу 
тІокІрэ ирэ“, ишъомбгъогъэщтыр Іэнтэгъуиплі** Техъохэр 
зэкІэ яшапхъэхэмк]1э зэфэдизынхэ фае. З Техъуитфыр зыр 
адрэм годагъэу, адрэ техъуитфыри зыр адрэм годагъэу 
шэрэтых. 4 Апэрэ техъо зэгодагъэхэм анэз адрэ техьо 
зэгодагъэмэ анэз зышеуаліэрэм цы шхьуантїЇэм хэшіы- 
кТыгьэхэу шїодзаш эхэр тедэх. Адрэ техъо зэгодагъэмэ 
анэзэу апэрэм кьыфэгьэзагьэми джауштэу фэші. 5Апэрэ 
техьо зэгодагьэхэм анэз шїЇодзашїэу шъэныкъо фэші, 
адрэ техъо зэгодагъэхэми анэз шІодзапІэу шъэныкъо 
фэшІ. Ш1одзашїэхэр зэпэчТынэтїэнхэ фае.  Дышъэм 
къакъыщ шъэныкъо хэшІыкі, а къакъыщхэмкіэ техъо 
зэгодагъэхэр зэрэгъэубытхи, чэтэнгьэїЇэгьэ лъапіэр зы 
ПКЬЫ ХЪУЩШТ. 
7ЧэтэнгъэІэгъэ льашэм къеупхъухыгъэнхэу техъохэр 
пчэныцым джыри хэшІыкІых. Ащ фэдэу техъо пш1ы- 
кІуз шїы. 8Зы техьом икТыхьэгьэштыр Іэнтэгъу щэк1**, 
ишъомбгъогъэщтыр Іэнтэгъуиплі Техьо пшїыкТузми 
яшапхъэхэр зы. * Пчэныцым хэшІыкІыгъэ техьуитфыр 


ж 262 Ар метрэ 12 фэдиз хьазыр. 
ээ 262 Ар метри 2 фэдиз хьазыр. 
жээ 26:8 Ар метрэ 13 фэдиз хьазыр. 

шъхьафэу зэгуадэх, адрэ нэмыкі техъуихри шъхьафэу 
зэгуадэх. Хэу зэгодагъэм ияхэнэрэ Іахьэ тіоу зэтелъ- 
хьи, ар чэтэнгьэїЇэгьэ лъапІэм ичЇэхьашэ къыфэгъаз. 
10 Пчэныцым хэш1ыкІыгъэ апэрэ техьо зэгодагьэхэм 
ягъунэрэ Іахьэ ынэз шІодзапіэу шъэныкъо тед, адрэ 
техъо зэгодагьэхэм анэзи шІодзапІэу шъэныкъо тед 
тТури зэбгьэубытылїТэнхэм пае.  Гъуаплъэм къакъыщ 
шъэныкъо хэшІыкіІи, къакъыщхэр шїодзашэхэм арыль- 
хьэхи, чэтэнгьэїэгьэ льашэм зэрэшытэу ятїонэрэ техъо 
зэикі фэхьунэу зэрэгъэубытых. ! Техъо зэгодагъэхэм 
якІыхьагъэ шышэу къыпыщырэр чэтэнгьэїэгьэ лъап1іэм 
ыкІыбк1э къерэхъухыгъ. 5 Техъо зэгодагъэхэм яшьом- 
бгъуагъэ къелыжьырэр, зы бгъумкіэ зы Їэнтэгьу" хъоу, 
адрэ бгъумкіи зы Іэнтэгъу хъоу, чэтэнгьэїэгьэ лъапіэр 
зэлъаубытэу къехъухыгъэу шэрэт. “Мэлышъо гъэтэджы- 
гъэ плъыжьмэ техъо ахэшыкі, ащ ышъхьагъ тельынэу 
шъо п[уак1эмэ джыри техъо ахэшїыкї. 


Чэтэнгъэ/эгъэ лвапїэм ыпкъ зэрэзэхэтыщтыр 


15 Пхъэмбгъу Іужъухэр** акацэ чьыгым хэш1ыкі1іых. 
16 Пхъэмбгъу Іужъу пэпчъ икІыхьэгъэщтыр Іэнтэгъуипш |“, 
ишъомбгъогъэщтыр Іэнтэгъурэ ныкъорэ***, 17 Пхъэмбгъу 
Тужьу пэпчъ ы1эпак1эхэм кьапышхэу шІохэгъэуцуап1эхэр 
фэшІ зыр адрэм пэчІынатІэу. Джаш фэдэу чэтэнгьэїэгьэ 
льашэм зэкЇэ ипхъэмбгъу Іужъухэм афэшї. !8 Чэтэн- 
гьэїэгьэ лъапІэм ыбгъоу къыблэмкі]1э гъэзэгъэщтым пае 


» 26:13 Ар сантиметрэ 44-рэ фэдиз хьазыр. 

ээ 2615 Цэныгъэлэжь горэхэм къызэра1Іорэмкі1э, мыхэр рамэм 
фэдэу зэхэ[улІэгъагъэх. 

жээ 2616 Ар метри 4-рэ сантиметрэ 40-рэ фэдиз хьазыр. 

жээж 2616 Ар сантиметрэ 66-рэ фэдиз хьазыр. Пхъэмбгъухэм 
яТужьуагьэ зыфэдизыгъэм ехьылїагьэу ижьырэ джуртыбзэм- 
кІэ тхыгъэ Їэпэрытхым хэтэп. 

пхъэмбгъу Іужъоу ток гъэхьазыр. " Пхъэмбгъу Іужъу 
тІокІмэ аїэпакТэмэ кьапышхэрэр арыуцонхэу тыжьын 
игъэуцопіэ тїокТитїу шЇы: зы пхъэмбгъу Іужъум ы1эпа- 
кЇэмэ къапыщхэрэм апае игъэуцопі1ит!Іу, адрэ пхъэмбгъу 
Тужьум ьїэпакїэмэ къапыщхэрэм апайи игъэуцопіит]у. 
20ЧэтэнгъэІэгъэ лъап1эм ыбгъоу темырымкїЭ гъэзэгъэщ- 
тым пайи пхъэмбгъу Іужъоу ток гъэхьазыр. 2 Игъэу- 
цуашЭэхэуи тїокТитїу гъэхьазыр — пхъэмбгъу Іужъу пэпчъ 
ыЇэпакїЇэмэ къапыщхэрэм язырызэу. 22 ЧэтэнгьэїЇэгьэ 
лъапІэм ыкТыбэу къохьап1эмк1э гъэзэгъэщтым пае 
пхъэмбгъу Іужъоу хы гъэхьазыр. 23 Чэтэнгьэїэгьэ лъа- 
шїэм ыкТыбырэ къуапэхэм апае пхъэмбгъу Іужъоу тЇу 
гъэхьазыр. 2*Ахэм алъапсэхэр зэпэшъхьафхэу“, ашъхьа- 
гъхэр апэрэ хъурджанэр зыщыхэтым дэжь щызэнэсхэу 
щытын фае. Аш фэдэ пхъэмбгъу Їужьухэр къопитіумэ 
ахэтынхэ фае. 25 Джа пхъэмбгъу Іужъухэм япчъагъэ зы- 
фэдиз хьуштыр 8. Ахэм тыжьын игъэуцуапіэу пшіы- 
кух ягъэгъусэн фае, пхъэмбгъу Їужьу пэпчъ игъэуцоп1э 
тІурытІу зэрафэхъунэу. 2 Акацэ чъыгым бгыкъуидзэхэр 


* 2624 Мы ч[ыпіэр нэмыкІ бзэхэмкїЇэ зэрэзэрадзэкТыгьэр: 
«ашъхьагъхэри алъапсэхэри зэрэгъэубытыгъагъэх». 

хэшІык1Іых, тфым чэтэнгьэїэгьэ льапЇэм ызыбгъу хэт 
пхъэмбгъу Іужъухэр зэрапхынхэу, 7адритфым ятІонэрэ 
бгъум хэт пхъэмбгъу Іужъухэр, ящэнэрэ бгыкъуидзит- 
фым кІыбэу къохьап1эмкіэ гъэзэгъэщтым хэтхэр зэрап- 
хынхэу. 2% Гузэгум рыгъэчъэгъэ бгыкъуидзэ кІыхьэм зы 
бгъум ыцыпитІу зэрипхын фае. 2 Пхъэмбгъу Іужъухэм 
дышъэ къягъэт[ылъэкіи, ахэр зэзыпхышт бгыкъуидзэ- 
хэр аралъхьанхэу дышъэ хъурджанэхэр ягьэпытылїэх, 
бгыкъуидзэхэми дышьэ къягъэт[ылъэкі. 3 Мы къушъ- 
хьэм Сэ джы къызэрэщыозгъэлъэгъурэм фэдэ къабзэу 
чэтэнгьэїэгьэ льашэр шы. 


ЧэтэнгъэГэгъэ лБатїэм иГухъорэ ипэГухъорэ 


1 Цы шхьуантїЇэм, шхъонтІашъор къызтеорэ цы 
плъыжь чІапціэм, цы плъыжьыбзэм, чэтэн Іудэнэ псы- 
гъохэм ахэшъык1Іыгъэу пэ[ухъо шы. Къэрыуб сурэтхэр 
ІэпэІэсэныгъэшхо хэлъэу ащ дыхэшъыхьэгъэнхэ фае. 
32 Дышъэр зытегьэльэдагьэхэу, дышъэм хэш[ык1Іыгъэ 
къакъыщхэр зиІэ пкьвэуиплїэу акацэ чьыгым хэшіы- 
кІыгъэхэм ар апыль. А пкъэухэр арыбгьэуцонхэу ты- 
жьыным хэшЇыкТыгьэхэу игъэуцопІиплі щы1эн фае. 
33 ПэЈухъор техьо зэгодагъэхэм ахэш1ык1Іыгъэ ычїЇэгьырэ 
техъом икъакъыщхэм апышіи, Сэ сиунашъохэр зытет 
мыжъобгъуитІур зыдэлъ пхьонтэ льашэр ащ ыкТыбкїэ 
щы1эу гъэуцу. А пэїухьом чІыпІэ лъапІэмрэ льашэм 
нахь льэшэжьымрэ зэпэшъхьаф ышїыштых. 2 Пхъонтэ 
льашэу лъап1эм нахь лъэпІэжьым итым ишъхьате[у- 
бэ телъхьажь. 35 Пэ[ухъо пашъхьэм дэжь Іанэр гъэуцу. 
Танэм ыпашъхьэ остыгьэр игъэуцу. Чэтэнгъэіэгъэ лъа- 
пІэм идэпкъэу кьыблэмкїэ гъэзагъэм остыгъэр кіэры- 
тын фае. Іанэр темырымкїэ гъэзэгъэн фае. 36 Чэтэн- 
гьэїэгьэ лъапІэм ич1эхьапі1э Іухъо фэші. Тухьор чэтэн 
Іудэнэ псыгьохэм ахэшьык Гыгьэу, шъо зэфэшъхьафхэр 
шызэгьэкТугьэхэу щытын фае. 3? [ухъор апыльэгьэнэу 

пкъэуитф акацэ чьыгым хэшїыкї. Ахэм дышъэр къя- 
ТулІэкІ, дышъэм хэшїыкТыгьэ къакъыщхэр афэш1ых. 
А пкъэухэм апае игъэуцопіитф гъуаплъэм хэгьэткТукї. 


БүЭӨӨҮӨРЭРТЭ 


ЯтокТэнэрэ блырэ шьхьэр 
Кьурмэншїытїэр 


27 1Зиусхьаным Мосэ къыри1уагъ: «Акацэ чъы- 
гым плІэмыеу къурмэншіыпіэ хэшІыкіІ, 
къопиплі иїэнэу, икТыхьагьи ишъомбгъуагъи 
Іэнтэгъуитф* хъоу, илъэгагъэ Іэнтэгъуищ** хъоу. 
2 КъурмэншІыпІэм бжъакъом фэдэу кьыпышхэу 
кьуапэхэр фэшїых. Ахэр къурмэнш1ыпІэм дыхэт- 
хэу щытын фае. А зэкТЇэри кьызэдиубытэу гъуаплъэ 
кьяТулїэкї, 3 Яжьэр рызэрахьанэу лэгъупхэр, хьаку- 
жъотхъухэр, лэджэнхэр, цацэхэр, къопс зиїэ жьоку- 
льэхэр шїы. Ахэр зэкІэ гьуапльэм хэшїыкї. 4 Кьур- 
мэншТыгшїэм пае гьуапльэм хэшЇыкТыгьэу хъагъэ 
шІы, а хъагъэм ыкъопипліымэ гьопльэ хьурджанэ- 
хэр ягьэпытылїэх. 5 Гъоплъэ хъагъэр къурмэнші1ы- 
пэм илъэгагъэ ыгузэгу къынэсэу ащ кьыдекїокТырэ 
нэз ІушІыкІыгъэм ыч1эгъ чЇэгьэуцу, 6 Къурмэнші1ы- 
пэм пае акацэ чьыгым хэшЇыкТыгьэхэу, гъуаплъэр 
къягъэтІылъэк[ыгъэу бэшхэр шїы. 7 Къурмэншіы- 
шїэр гъэкощыгъэн фае зыхъук1э, бэшхэр аш ыбгъуи- 
тЇу ягьэпытылїЇэгьэ хъурджанэмэ арылъхьэх. 8 Къур- 
мэншІыпіІэр ыкІоцІ нэкТэу пхьэмбгьумэ ахэш1ыкі, 
мы къушъхьэм Сэ джы къызэрэщыозгъэлъэгъурэм 
фэдэкъабзэу ар шЇы. 


» 271 Ар метри 2-рэ сантиметрэ 20-рэ фэдиз хьазыр. 
эв 271 Ар зы метрэрэ сантиметрэ 30-рэ фэдиз хьазыр. 

Чэтэнгъэ/эгьэ лватїэм ищагу 


9Чэтэнгьэїэгьэ лъапіэм ишагу гьэпсы. Щагубгъоу 
къыблэ лъэныкъомкіэ гъэзагъэр къэшІыхьэгъэнэу чэтэн 
Їүдэнэ псыгъохэм ахэшъыкІыгъэу, Іэнтэгъуишъэ* икТЫ- 
хьагъэу Іухъо фэшї. !Тухъор пкъэу тІокІым апышїЇэгьэн 
фае. Пкъэухэм гъуаплъэм хэшїыкТыгьэхэу игъэуцоп1э 
токі яшыкїагь. Пкъэумэ якъакъыщхэмрэ ябгыкъуры- 
гъачъэхэмрэ тыжьыным хэшІык1Іыгъэнхэ фае. Джащ 
фэдэу щагубгъоу темыр лъэныкъомкі]э гъэзагъэр къэ- 
шЇыхьэгьэнэу чэтэн Іудэнэ псыгъохэм ахэшъык1ыгъэу, 
Тэнтэгьуишьэ икТыхьагьэу Іухъо фэші. Тухьор пквэу т10- 
кІым апыш]эгъэн фае. Пкъэухэм гъуаплъэм хэш[ык1іыгъэу 
игьэуцошЭ тІокІ яшыкїагь. Пкъэухэм якъакъыщхэмрэ 
ябгыкъурыгъачъэхэмрэ тыжьыным хэшІ[ыкІыгъэнхэ фае. 
2 Щагум ишъомбгъуагъэу къохьапіэ лъэныкъомкі1э гьэ- 
загъэр къэшІыхьэгъэнэу Іэнтэгъу шьэныкьо”" икТыхьа- 
гъэу Тухьо фэшї. А Іухъор игъэуцопіипшізигъусэ пкъэ- 
уипшїым апышїэгьэн фае. !3 Щагум ынэІоу къокІыпі1э 
лъэныкъомкіІэ гъэзагъэм ишъомбгъуагъэ зэрэхъун фаер 
Їэнтэгьу шъэныкъу. “Дэхьап1эм ызы бгъукі1э Іэнтэгъу 
пш1ІыкІутф** икІыхьагъэу Іухъо фэпшІыщт. Ар игъэуцо- 
шиш зигъусэ пкъэуищым апылъэгъэщт. 5 Адрэ бгъум- 
ки Їэнтэгьу пшїыкТутф икТыхьагьэу Тухьо фэпшышщт. 
Ари игьэуцошиш зигъусэ пкъэуищым апыльэгьэшт. 
151Цагу къэлапчъэм и1ухъо Іэнтэгъу ток икІыхьагъэу, 
цы шхъуантіэм, шхьонтЇашьор къызтеорэ цы пльыжь 
чЈапціэм, цы плъыжьыбзэм, чэтэн Їудэнэ псыгъомэ ахэ- 
шъык1Іыгъэщт. Ар игьэуцошиплїЇзигьусэ пкьэуиплїымэ 


* 279 Ар метрэ 44-рэ фэдиз хьазыр. 

ээ 2712 Ар метрэ 22-рэ фэдиз хьазыр. 

ээж 27:14 Ар метри 6-рэ сантиметрэ 60-рэ фэдиз хьазыр. 
жээ 2716 Ар метри 9 фэдиз хьазыр. 

апылъэгъэщт. "7 Щагу шыхьагъэм хэт пкъэухэм зэк1э- 
ми ябгыкъурыгъачъэхэмрэ якъакъыщхэмрэ тыжьыным, 
пкъэухэм яигьвэуцуаш эхэр гъуаплъэм ахэшЇыкТыгьэнхэ 
фае. 18 Шагум икІыхьагъэ зэрэхъун фаер Іэнтэгъуишъ*, 
ишъомбгъуагъэ — Іэнтэгъу шъэныкъу“*, чэтэн Їудэнэ псы- 
гъомэ ахэшьыкТыгьэ пэ[ухъом икТыхьвагьэ зэрэхъун фаер 
Іэнтэгъуитф*** Пкъэухэм ягъусэщт игъэуцуапіэхэр гъу- 
апльэм хэшТыкТыгьэнхэ фае. "ЧэтэнгьэЇэгьэ льашэм 
дыкІыгъоу агьэфедэрэ пстэури, пчэгьу ціІыкІухэри, ща- 
гур къызэрэш1Іыхьэгъэ Тухьор зыпылъэгъэ пкъэухэри 
гъуаплъэм хэшЇыкТыгьэнхэ фае. 


ЧІып1э лљапіэм щы1э остыгъэм идагб 


2% Остыгъэр ренэу блэным пае зэйтун дэгъэ къабзэр 
къахьызэ аш[ынэу израиль ціыфхэм яу. 2 Хьарунэрэ 
аш ыкъохэмрэ зылъыплъэнхэ фаер пхъонтэ лъап1эр 
зыкІыбк1Іэ щы1э пэ[ухъом дэжь Зиусхьаным ыпашъхьэ 
ШЫТ ОСТЫГЬЭМ ИГЬЭСТЫЛЬЭХЭМ пщэпэ зэхэогъум КЬЫ- 
щегъэжьагъэу пчэдыжьым нэс машїор зэращыблэныр 
ары. Зыщыщхэ израиль ціыфхэм ялІэуж зэкІэлъыкі1охэр 
щэІэхэфэ ахэм ар яегьэшїэрэ унашъу». 


ӨрӨєүӨӨтӨоүэгтэ 


Ят!окТэнэрэ ирэ шьхьэр 
Кьурмэнышїхэм ящыгъынхэр 


2 8 1Зиусхьаным Мосэ къыриуагъ: «Сикъурмэныші 
хъунхэу пшэу Хьарунэрэ ыкъохэмрэ израиль ціыф- 
хэм къахэщых — Хьарун, ащ ыкъохэу Нэдэб, Абихъыу, 


ж 2718 Ар метрэ 44-рэ фэдиз хьазыр. 
ээ 2718 Ар метрэ 22-рэ фэдиз хьазыр. 
жэж 2718 Ар метри 2-рэ сантиметрэ 20-рэ фэдиз хьазыр. 

Елы1азар, Итамар. 2 Пшэу Хьарунэ лъытэныгъэрэ теп- 
льэшїурэ иїэнхэм пае шъошэ гьэльэпїагьэ фэші. 3 Си- 
къурмэныші хъунэу Хьарунэ къахэсхыным пае, Сэ Іэпэ- 
Іэсэныгъэ къызыхэслъхьэгъэ ціыф тегъэпсыхьагъэхэм 
унашъо афэшїи, а щыгъынхэр фягъэхьазырых. 4 Пшэу 
Хьарунэрэ ыкъохэмрэ Сэ сикъурмэныші хъунхэм пае 
мыхэр ары щыгъынэу афашїынхэ фаер: бгьэрышїэр, 
чэтэнТабгьур, джэнэ кТыТутельыр, тхыпхъэхэр зыхэль 
джэнэ гъопэ кТыхьэр, паюр”, бгырыпхыр. Дышъэр, цы 
шхьуантїэр, шхъонтІашъор къызтеорэ цы пльыжь ЧЇап- 
цІэр, цы плъыжьыбзэр, чэтэн пуакїэр аш пае арагьэфедэх. 


ЧэтэнІабгъур 


6ЧэтэнТабгьур дышъэ Гуданэхэм, цы шхьуантїЇэм, 
шхъонтІашъор къызтеорэ цы пльыжь чіапціэм, цы 
плъыжьыбзэм, чэтэн Іудэнэ псыгьохэм Їэпэїэсэны- 
гъэшхо хэльэу ахарэшьыкї. 7ЧэтэнТабгьум ыгупэрэ 
ыкІыбырэ зэрапхынхэу ахэм ацыпэхэм тэмэтельитЇу 
къапыдэгъэн фае.  ЧэтэнІабгъум ык1Іы1у тель кТапсэри, 
чэтэнІабгъум фэдэу, дышъэ Туданэхэм, цы шхьуантЇэм, 
шхьонтЇашьор къызтеорэ цы пльыжь чЇапшЭэм, цы 
плъыжьыбзэм, чэтэн Їудэнэ псыгъохэм ахэшъык1Іыгъэу 
щытын фае. ІэпэІэсэныгъэшхо хэльэу ашъэгъэ кТапсэри 
чэтэнТабгьури зэу щытынхэ фае. Оникс мыжъуитіур 
шти, Израиль ыкъомэ аціэхэр ахэм ашыхэбзыкых: 
10зы мыжъом нэбгырихмэ аціэхэр шыхэ0зыкТых, адрэ 
нэбгырихмэ ацЇэхэр, къызщыхъугъэ илъэсхэмк1э къы- 
зэкІэлъык1охэу, нэмыкІ мыжьом шыхэ0зыкТых. “Мы- 
хъурхэр мыжьом хэзыбзыкТыхэрэм зэрашТырэм фэдэу, 
Израиль ыкъомэ аціэхэр зытет мыжьуитТур хэбзыкіІых. 
Ту зэжъу зиїэ набгъохэу дышъэм хэшЇыкТыгьэхэм ахэр 


» 284 КьурмэнышЇхэм зыщалъэрэ паїор шэк! зэкІоціыщы- 
хьагъэм хэш1ык1Іыгъагъ. 

арыгъэтІысхьэх. 2 А мыжьуитїур Израиль ыкъомэ апае 
гукъэкІыжьхэу чэтэнІабгъум итэмэтелъхэм атегъэпыты- 
хьэх. Ахэр Зиусхьаным инэплъэгъу зэритхэм ишыхьа- 
тэу ацїэхэр Хьарунэ ытэмит1їу телъхэу кьырерэхьакТых. 
з Мыжъохэр зэрысышт набгьохэр дышьэм хэшїык!ых. 
м Пшъэхъу цІыкІуитІуи дышьэ къабзэм хэпшІыкІыщт. 
Ахэр гъэщыгъэхэу, зэхэблагъэхэу пшЇынхэшь, а пшъэхъу 
гъэщыгъэхэр дышъэм хэшІык1Іыгъэ набгъохэу мыжъохэр 
зэрысыщтхэм ябгъэпытылІэщтых. 


Бгъэрыш1Іэр 


155Хьыкум зэрэпшїышт бгъэрыші1эр, чэтэнТабгьур зэ- 
рэшЇыгьэм фэдэу, тхыпхъэхэр хэльхэу Іэпэ[эсэныгъэшхо 
ехьылІагъэу шы. Ар дышъэ Іуданэхэм, цы шхьуантїэм, 
шхъонташъор къызтеорэ цы плъыжь чіапціэм, цы плъы- 
жьыбзэм, чэтэн Їудэнэ псыгъом ахэшъыкі. Ар итеплъэк1э 
плІэмыеу, тІо зэтелъэу, зы бжиз" икІыхьагъэу, зы бжиз 
ишъомбгъуагъэу шы.  Мыжъоу бгъэхьазырыгъэхэр шы- 
рышэу сатырэ пэпчъ тесхэу сатыриплїэу аш хэгъэуцох. 
Рубиныр, топазыр, изумрудыр”" апэрэ сатырэм щызэго- 
гъэтысхьэх. !#ЯтІонэрэ сатырэм: карбункулыр, сапфирыр, 
налмэс-налкъутэр. ! Ящэнэрэ сатырэм: яхонтыр, агатыр, 
аметистыр. ЯплІэнэрэ сатырэм: хризолитыр, ониксыр, 
ясписыр. Ахэр дышъэ набгьомэ арыгьэтЇысхьэгьэнхэ 
фае. 1 А мыжъохэр пшІык1утІу хъунхэ фае. Израиль 
ыкъомэ япчъагъэ диштэхэу, ахэм аціэмэ атефэхэу, мы- 
хьурым зэрэшыхабзыкТырэм фэдэу, израиль лїЇакьохэм 
ацїЇэхэр зырызэу мыжьо пэпчь шыхэбзыкТыгьэнхэ фае. 
2 БгьэрышїЇэм пае гъэщыгъэхэу, зэхэблагъэхэу пшъэхъу 
цІыкІухэр дышъэм хэш1Іык1Іых. 3 Хъурджэнит[у дышъэм 


* 28:16 Ар сантиметрэ 22-рэ фэдиз хьазыр. 
эь 2817 Мыжъо льашэхэмрэ ахэм аціэхэмрэ зэрэзэтефэхэрэр 
бгъэунэфыныр къинэу щыт. 

хэшІыкі1и, ахэр бгьэрышїЇэм ыкъопит![у апыгъэпытыхь. 
24Зэхэблэгьэхэ дышъэ пшъэхъу ціыкІуитіур бгъэрыш1эм 
ыкъопит|у апыгъэпытыхьэгъэ хьурджанэмэ арыщых. 5А 
пшъэхъу цІыкІуит[ум ацыпэхэр нэбгъуит[ум апышїэхи, 
чэтэнТабгьум ыгупэк1э тэмэтельхэм ащягъэпытыліэх. 
2% Джыри дышьэ хьурджэнитїу ши, чэтэнїабгьум ынэїу 
фэгьэзагьэхэу, бгьэрышЇэм ыкТыбкїЇэ щы1эхэу ычїЇэгьырэ 
къопит[ум ягьэпытылїЇэх. 27 Джащ фэдэу дышьэ хъур- 
джэнит!у ши, чэтэнТабгьур зэрэтырапхыхьэрэ кїапсэм 
ышъхьагъыкіэ, чэтэнТабгьум ык1Іы1укіэ щы1эхэу, адрэ 
къопитІоу тэмэтельитТум я1эхэм ахэр ягьэпытылїэх. 
28 БгьэрышїЇэр къемыфэхыным пае ащ ихьурджанэхэмрэ 
чэтэнІабгъум ихъурджанэхэмрэ цы Їудэнэ шхьуантЇэм 
хэшІыкІыгъэ кТЇэпсэжьыемкїэ зэрэрапхых. Джаущтэу 
хьурджанэхэу КГыбымкїЇэ щы1эхэр кІапсэм ышьхьа- 
гьыкЇэ щы1эхэу чэтэнІабгъум ыкТы1у терэпхыхьагъэх. 
29Хьарунэ чЧГышЭ льашЭэм ко зыхьукїэ, Израиль ыкъо- 
хэр Зиусхьаным инэплъэгъу зэритхэм ишыхьатэу, ахэм 
ацїЇэхэр бгъэрыші1эм тетхэу, ыбгъэгу телъхэу зэрихьаш- 
тых. 3 Бгьэрышїэм уримрэ туммимрэ" ильхьэх. Хьарунэ 
чІыпІэ льашїэм щы1э зыхьукїэ, ахэр ыгу пэблагьэхэу 
щытын фае. Джаущтэу Зиусхьаным ыпашъхьэ итэу, Ащ 
израиль цІыфхэм хьыкумэу кьафишТыгьэхэр Хьарунэ 
ыгу пэблагьэхэу ренэу зэрихьаштых. 


Джэнэ кїьМЧутелвыр 


3 ЧҶэтэнІабгъум ычїэгь чЇэльынэу джэнэ кТы1Тутельыр зэ- 
рэщытэу цы шхьуантЇэм хэшьыкї. 2Аш шъхьэм пае икіы- 
пІэ фэші. ДзэкІолІым иджанэ зэрашІырэм фэдэу, джэнэ 
к1ыТутельыр шьхьэикТышэм дэжь щызэ[ымытхъынэу, 


* 28:30 Мыжъо льашЭэхэу уримымрэ туммимымрэ къурмэны- 
шым Тхьэм ыїорэр ыш1эным пае пхъэдз ыш[ыщтыгъэхэк1э 
енэгуягъо. 

аш ынэз къыдекІокІэу пытэу ТушЇыкТыгьэн фае. 3 Ащ 
ыкЇэ зэрэшытэу къыдекІок1эу цы шхьуантЇэм, шхьонтЇа- 
шъор къызтеорэ цы пльыжь чІапціэм, цы плъыжьыбзэм 
ахэшІыкІыгъэхэу нар тепльэ зи]э цы такьырхэр щыпы- 
ш]эх. А цы такъырхэм азыфагу дышъэм хэш1ык1Іыгъэу 
одыджын цІыкІухэр щыпылъэх. 32 Дышьэ одыджын Шы- 
кЇухэмрэ нар тепльэ зиїэ цы такьырхэмрэ зыр адырэм 
кьыкЇэльык юу джэнэ кІыутелъым ы1эпак1э зэрэцытэу 
еёегьэкТугьэхэу щытын фае. 3 Хьарунэ ипшъэрылъ ыгъэ- 
цэкІэн зыхьукїэ, джэнэ кТыТутельыр зыщерэлъ. Хьару- 
нэ Зиусхьаным фэлэжьэнэу чІыпІэ льашэм окїофи, ащ 
къекІыжьыфи, одыджын цІыкІухэм амакъэ къэун фае, 
арымырмэ ар лїэшт. 


Па1ор, джэнэ гъопэ кТыхьэр, бгырыпхыр 


36 Дышъэ къабзэм бзыгъэ цЦїыкТу хэшїыкЇи, мыхьу- 
рым зэрэтыратхэрэм фэдэу ащ щыхэбзыкі: „Зиусхьаным 
фыхахыгъэр“., 3 Цы Їудэнэ шхьуантЇэм хэшїыкТыгьэ 
кЇэпсэжьыемкїэ паїом ынэіук1Іэ ар щытырегъэубыт. 
38 Ар Хьарунэ ынатїЇэ тельышт. Израиль цІыфхэм тынэу 
къырахьыліэхэрэр Зиусхьаным игуапэ зэрэхъунхэу, ахэм 
щыкІагъэу я1эхэм кьахэкТырэ псэкТодхэр зэкІэ Хьарунэ 
зэрихьаштых. Зиусхьаныр кьызэрафэшїЇум инэшанэу 
дышъэ бзыгъэр Хьарунэ ынатЇэ ренэу телъыщт. 29 Чэ- 
тэн Їүудэнэ псыгьохэм джэнэ гьопэ кІыхьэмрэ паїомрэ 
ахэшьыкїых. Чэтэн Їудэнэ псыгъохэм ахэшьыкїыгьэу, 
шъо зэфэшьхьафхэр шызэгьэкТугьэхэу бгырыпхыр шіы. 


Хьарунэ ыкъохэм яцыгвынхэр 


2Хьарунэ ыкъомэ льытэныгьэрэ тепльэшїТурэ яїэнхэм 
пае джэнэ гьопэ кТыхьэхэр, бгырыпххэри шьхьэкїап- 
хэхэри афэшТых. 25 Пшэу Хьарунэрэ ыкъохэмрэ ахэр 
ащылъэхи, ашъхьэхэм дагъэ ашыф, Сэщ пае хэушъхьа- 
фыкІыхи, кьысфэлэжьэнхэу къурмэныші1эу гъэуцух. 

2 Чэтэн фыжьым хэшІык1Іыгъэу, абгыхэм къащегъэжьагъэу 
альэкТапїэмэ анэсэу, кІышъо пцїанэр рагъэбылъынэу, 
гьончэдж чЇэгьычЇэльхэр ахэм афэш1ых. 4 Хьарунэрэ 
ыкъохэмрэ чІыпІэ лъапіэм щылэжьэнхэу чэтэнгьэїэгьэ 
льашэм чІахьэхэ е къурмэнш1ыпі1эм екТуалїэхэ зыхьукїэ, 
псэкІод атель мыхьуным, мылїэнхэм пае, ахэр ашэрэ- 
гьых. Хьаруни лїэужэу кьыкТэльыкТЇоштхэми шэїэхэфэ 
ар яегьэшїЇэрэ унашьу». 


ЄРЭЄЄЭЄЄЭӨСЭсүэ 


Ятокїэнэрэ бгъурэ шьхьэр 


Коурмэнышїхэр тхьэфэлэжьэным зэрэфагъэхьазы- 
рыштхэр" 


29 1Зиусхьаным Мосэ кьыритТуагь: «Сэщ пае хэу- 
шъхьафык1Іыгъэхэу къыфэслэжьэнхэу къурмэны- 
ш1эу бгъэуцунхэм пае Хьарунэрэ ыкъохэмрэ япшїылїэн 
фаер мары: зы шкІэхъужърэ тІитІурэ дагъо гори ямы1эу 
къыхэхых. 2 Хьалыгъу мыкТЇумыпшыр, дагъэ дыхэлъэу 
апшэгьэ джэгурыдзэ хьалыгъу мыкТумыпшыр, дагъэр 
зыщыфэжьыгъэ шэлэмэ мыкТумыпшыр коц хьаджы- 
гъэ анахь дэгьум хэшТыкТых. 3Ахэр зы мэтэжьыем 
илъхьэхи, мэтэжъыем илъхэу къэхьых, шкТэхьужьри 
тГитІури зэгъусэхэу къащэх. 4 Хьарунэрэ ыкъохэмрэ чэ- 
тэнгъэіэгъэ льашэм ичІэхьап1э дэжь кьешалїэхи, псы- 
кІэ зягьэтхьакї. 5 Ящыгъынхэр штэхи, Хьарунэ джэнэ 
гъопэ кТыхьэр, шыгьын кіыутелъыр, чэтэнІабгъур, 
бгъэрыш1эр щылъэх. ЧэтэнІабгъум кьекокїэу, Їэпэ- 
Іэсэныгъэшхо хэлъэу ашъэгъэ кТапсэмкїэ бгъэрыші1эр 
тепхыхь. 9Хьарунэ ышъхьэ паїор тегъэтіысхьи, дышъэ 
бзыгъэр зытегъэпытыхьэгъэ танджыр а па[ом ыкТыТу 


* 29:0 Мы шъхьэм къы1уатэрэм ехьылІагъэу еплъ Мосэ ияшэ- 
нэрэ тхылъ ия 8-рэ шъхьэ. 

шъхьащыгъэуцожь.  Щыфэн ашТырэ дагъэр шти, Хьа- 
рунэ ышьхьэ текїи, шыф.  Джащ фэдэу аш ыкъохэри 
къащэхи, джэнэ гъопэ кіыхьэхэр ащылъэх. °% Хьаруни 
ыкъохэми бгырыпхыхэр ателъхьэхи, шьхьэкїапхэхэр 
афэшТых. Ахэм унашьом тетэу, егъэш1эрэу къурмэныші 
Тофыр агьэцэкїэшт. Джауштэу Хьаруни аш ыкъохэри 
кьурмэнышїэу бгъэуцущтых. 


Коурмэн ашІырэ шкІэхъужђъыр 


10 ШкТэхьужьыр чэтэнгьэїЇэгьэ лъапіэм къещаліи, 
Хьарунэрэ ыкъохэмрэ аТїэхэр аш ышъхьэ тырарэлъхьэх. 
п Чэтэнгъэіэгъэ льашїэм ичІэхьап1э дэжь Зиусхьаным 
ыпашъхьэ шкіэхъужъыр щышіобз. 2 ШкТЇэхьужьым 
лъэу кьыкЇэчьыгьэм шапэ хэгъауи, къурмэнш1ыпіэм 
бжъакъом фэдэу кьыпышхэрэм ащыф, лъэу къэнагъэр 
зэкІэ къурмэншІып1эм ылъапсэ екІылі. 5 ШкІэхъужъым 
ыкІоцІ шэу кьикТырэр зэкІэ, шум телъ шэ шуакїэр, 
жъэжъыитіури, ахэм шэу ательыри штэхи, къурмэншіы- 
пІэм щыгъэстых.  ШкІэхъужъым ыли, аш ышьуи, зэкІэ 
шІоеу къык1Іоціык1Іыгъэри уцупІэм пэчыжьэу машіокі1э 
гъэстых. Ар къурмэнышіхэм япсэк одхэм апае къурмэн. 


Кһурмэн ашїырэ тїыхэр 


15 ЕТЇанэ тТитїум яз шти, Хьарунэрэ ыкьохэмрэ аТэхэр 
аш ышъхьэ тырарэльхьэх. 1 Зы тТыр шЇобзи, льэу къы- 
кІэчъырэр кьурмэншїышэм ыбгъуиплі атекї. ”ТТїыр 
пкъырыпкъэу зэхэупкІ. Ащ ыкІоцІ кьикТыгьэхэмрэ 
ылъакъохэмрэ тхьакТыхи, ахэр пкъэу зэхэупкТыгьэ- 
хэмрэ шъхьэмрэ ательхьэх. !8 Пкъэу зэхэупкТыгьэхэр 
зэкЇэ квурмэншТышїэм щыгъэстых. Ар Зиусхьаным пае 
къурмэнгъэст, Зиусхьаным пае машЇокЇэ агъэстыгъэ 
къурмэнэу мэ Ташїу къызпихырэр ары. 

19 Адрэ тІыри къащи, Хьарунэрэ ыкъохэмрэ аїэхэр аш 
ышъхьэ тырарэлъхьэх. Тыр шІобзи, лъэу къыкіэчъыгъэм 

щыщ Хьарунэрэ ыкъохэмрэ яджабгъу тхьакТумэ пакіэхэм, 
яджабгъу Іэхъомбэшхохэмрэ яджабгъу лъэхъомбэшхохэм- 
рэ ащыф. Лъыр къурмэнш1ып1эм ыбгъу пстэуми атекї. 
21КьурмэншїышЭм текїэгьэ льым шышрэ щыфэ ашїырэ 
дагьэмрэ штэхи, Хьаруни, ац ицыгьынхэми, ыкьохэми, 
ахэм ящыгъынхэми атеутх. Джауштэу Хьаруни аш ишы- 
гъынхэри, ыкъохэри, ахэм ящыгъынхэри Сэщ пае хэу- 
шъхьафыкІыгъэхэу къысфэлэжьэнхэу хьушт. 2 Тым шэу 
кьытекТыгьэри, икТапи, кІоціым кьикТыгьэ шэри, шїум 
шэу кьытекТыгьэри, жьэжьыитТури, ахэм шэу ательри, 
джабгъу кори штэх, сыда шШомэ кьурмэныш їхэр атТы къур- 
мЭНЫМКїЇЭ тхьэфэлэжьэным фагъэхьазырых. 2 Ахэм ягьу- 
сэнхэу зы хьалыгъу хъурае, зы джэгурыдзэ мыкТумыпшыр, 
дагъэр зыщыфэжьыгъэ зы шэлэмэ мыкіумыпшыр Зиус- 
хьаным ыпашьхьэ ит мэтэжъыеу хьалыгъу мыкІумыпшыр 
зэрыльым къихых. 2А зэкІэ Хьарунэрэ ыкъохэмрэ аїэгумэ 
арылъхьэхи, ахэр къыдарэ]этаехи, Зиусхьаным фагъэшъуа- 
шэхэу, ыпашъхьэ щарэгъэсысых. 25 Мыщ къык1элъык1оу 
аТагумэ арылъхэр къарыхыжьхи, къурмэнгъэстым игъусэ- 
хэу къурмэншІыпІэм щыгъэстых. Ар Зиусхьаным пае мэ 
Ташу кьызпихэу, гуапэ щыхъурэ тын. 2 Хьарунэ тхьэфэлэ- 
жьэным фагъэхьазырынэу къурмэн ашїыгьэ тым ыбгъэгу 
шти, Зиусхьаным ыпашъхьэ шыдэїэтай. Ар о уиїахь. 

27 Хьарунэрэ ыкъохэмрэ апае къыхахыгъэ ты бгъэгоу 
дэшэтэягьэмрэ тІым ыкоу Зиусхьаным фэбгъэшъоша- 
гъэмрэ гъэлъэпІагъэхэ хъунхэу хэушьхьафыкТых. 2 Изра- 
иль Шыфхэм мамыр къурмэнэу ашІырэм щыщ а пкьыхэр 
Хьарунэрэ ыкьохэмрэ аратынхэ фае. Джары егьэшїэрэ 
унашъоу щытыр. Ар израиль ціыфхэм мамыр къурмэнэу 
Зиусхьаным фагъэшъошагъэхэм ащыщхэр ары. 

29 Хьарунэ щымы1эжь зыхъук1э, ащ пае ашЇыгьэ щы- 
гъын льашэхэр ыужкіэ ыкъомэ акьожьхэм аратыжьынхэ 
фае. А щыгъынхэр ащыгъхэу, ахэм дагъэр ашафэнышь, 
къурмэнышіэу агъэуцущтых. 3 Хьарунэ ыкъомэ ашышэу 

ащ ичІып1э иуцуагъэу чэтэнгьэїэгьэ льашэм хэт чІыпІэ 
лъапіэм ихьаштым мэфиблым къыкіІоцІ а щыгъынхэр 
зыщилъэхэзэ ышїын фае. 

3 Къурмэныш1Іыр тхьэфэлэжьэным зэрэфагъэхьазы- 
рырэ кьурмэнэу ятїонэрэ т[ым ыл шти, чЧГышэ льапЇэм 
щыгъажъу. 3 Хьарунэрэ ыкъохэмрэ а лыри Зиусхьаным 
ыпашъхьэ ит мэтэжъыем иль хьалыгъу мыкТумыпшы- 
ри чэтэнгъэіэгъэ лъапІэм ичїЇэхьашэ дэжь щарэшхых. 
33 Джаущтэу къурмэнышіэу агъэуцунхэм пае зэраукъэб- 
зыгъэхэу, зэрагъэлъэпІагъэхэ а къурмэнхэу афыхаушъхьа- 
фык1Іыгъэхэр ахэм ашхын фае. Ежьхэм нэмыкІ горэми 
ахэр ышхы хъущтэп, сыда піомэ ахэр гъэлъэпІагъэх. 
3 КҚъурмэныші1эу агъэуцунхэм пае зэраукъэбзыгъэхэу, 
зэрагъэлъэпІэгъэхэ лымрэ хьалыгьумрэ ашыш пчэ- 
дыжьым нэс кьэнэжьмэ, ахэр гьэстыжьых, ахэр пшхы 
хъущтэп, сыда піомэ гьэльэшагьэх. 

35 Хьаруни ыкъохэми Сэ унашъоу къыпфэсшІыгъэм 
тетэу япшІылі1эн фаер зэкІэ гьэцакЇэ, мэфиблым къы- 
кІоцІі джауштэу шІызэ, къурмэнышіэу гъэуцугъэнхэм 
ахэр фэгъэхьазырых. 3 Мафэ къэс зы шкТэхьужь псэк1Іод 
къурмэн шы, кьурмэншїышэр укъэбзыгъэнэу псэкТод 
къурмэн ащ щыші, гъэлъэпІэгъэнэу дагъэ щыф. 3 Мэ- 
фиблым къык1оцІ къурмэнш1Іып1эр укъэбзызэ, гъэлъэ- 
пІагъэу шы. Джауштэу ар лъапІэм илъэпіэжьэу хъущт, 
къурмэнш1ыпі1эм нэсырэ пстэури гъэлъэпІагъэ хъущт. 


Мафэ къэс ашЇіыщт көурмэнхэр 


38 Мары къурмэнш1Іып1эм къурмэн щыпш1Іыщтхэр: ма- 
фэ къэс илъэс зырыз аныбжьэу шъынитіу. 3 Зы шьынэр 
пчэдыжьым, адрэр чэпэ зэхэогъум къурмэн шых. 4 Коц 
хьаджыгъэ анахь дэгъум фэдэу ефэ* шапхъэм изыпшјанэ 


» 29:40 Ижьырэ джуртыбзэмкіэ тхыгъэ Іэпэрытхым гущы1эу 
„ефэ“ зыфи1орэр хэтэп, ау зытхыгъэм джарын фае мы чІыпіэм 

ЇэкЇэ къыкІафыгъэ зэйтун дагъэу хыным* ызыплїанэр ды- 
хэгъэк1Іухьагъэу апэрэ шьынэм игъусэхэу къурмэн шых. 
Шъон къурмэн рыпшїЇынэу, къурмэншІыпі1эм тепк1энэу 
хыным изыплїанэ санэ ахэм акІыгъэгъужь. “Адрэ шъынэр 
пчэдыжьым пш1ыгъэ гьомылэ тынымрэ шъон къурмэ- 
нымрэ афэдэхэр игъусэхэу чэпэ зэхэогъум къурмэн шы. Ар 
Зиусхьаным пае къурмэнгъэст, Зиусхьаным пае маш]ок1э 
агъэстыгъэ къурмэнэу мэ Іашу кьызпихырэр ары. 2 Шъуи- 
лІэуж зэкІэлъык1Іохэр шэїэхэфэ а къурмэнгъэстыр чэтэн- 
гьэїэгьэ льапїэм ичЇэхьашЭэ дэжь Зиусхьаным ыпашьхьэ 
щышъушіыщт. Джары Сэ израиль Цыфхэм зыкъызщафэз- 
гьэнэфэштри о сыкьызшыбдэгушыїэштри. & Сэ израиль 
цІіыфхэм аш закъыщыфэзгъэнэфэщт, Сэ Сищытхъушхо- 
кІэ а чІыпі1эр гьэльэшагьэу хъущт. 4 Чэтэнгъэіэгъэ лъа- 
шэри кьурмэншїышэри гьэльэшагьэхэу сшїыштых. Сэ 
къурмэныші1эу кьысфэлэжьэнхэм пае Хьаруни ыкьохэри 
гъэуцух. 2 Сэ израиль ціыфхэм сырягьусэшт, ахэм Сыря 
Тхьэщт. 4 Джаущтэу Сы Зиусхьанэу, сызэря Тхьэр ахэмэ 
кьашїЇэшт. Сырягъусэным пае Сэры Мысыр хэгъэгум ахэр 
къизыщыжьыгъэхэр. Сэры Зиусхьанэу ахэм я Тхьэр!» 


ӨрӨєрӨөгӨүүэгтэ 


Яшэкїэнэрэ шьхьэр 
Мыстхъугъэстып1э къвурмэнш1Іып1эр 


3 0 1Зиусхьаным Мосэ къыриуагъ: «Мэ ГТашїухэр къыз- 
пихрэ мыстхъухэр щагъэстынхэу кьурмэншїышэр 
гъэпсы, акацэ чьыгым ар хэш1ыкіІ. 2 ПлІэмыеу, икТыхьа- 


зигугугьу кышишТырэр, сыда шомэ ар пщэлъэ шапхъэу а 
лъэхъаным агъэфедэщтыгъэ. 

» 2940 Хыныр литри 4 фэдиз горэ зэрыфэрэ пщэлъэ шапхъэу 
ижъырэ джуртхэм агъэфедэщтыгъэр ары. 

гъэрэ ишъомбгъуагъэрэ Їэнтэгьу" зырыз, илъэгагъэ Іэн- 
тэгъуитіу** хъухэу ар щэрэт. Бжъакъом фэдэу къыпыщхэу 
къуапэхэр аш фэшТых. Ахэр кьурмэншїышїэм дыхэтхэу 
щытынхэ фае. Ышьхьагьи, ыбгьухэри, ыкьуапэхэри зэк1э 
къызэдиубытхэу дышьэ къабзэ аш кьеїулїэкї. Ышъхьа- 
ГЬЫКЇЭ къыщыдекІокіэу дышьэм хэшїык!ыгьэу нэз к1э- 
ракїэ фэшї. #Нэз кТэракїэм ычЇэгьыкЇэ щы1эхэу дышъэ 
хьурджэнитїу кьурмэншїЇышЭм ыкьопитїу ащыхэгъэуцох. 
Джащ фэдэу адрэ бгьумкїи ахэр щыхэгъэуцох, ар къы- 
рырахьакТынэу бэщхэр а хьурджанэмэ арыльхьэх.  Бэщ- 
хэр акацэ чьыгым хэш1ыкіІхи, дышъэр къягъэтІылъэкі. 
6 Пхъонтэ льашэр зыкТыбкїЇэ щыт пэ[ухъом ыпашьхьэ, 
пхъонтэ лъапІэм ишъхьате[убэу Сэ зыкъызщыпфэзгъэ- 
нэфэштым пэчТынатїэу а къурмэнш1Іыпіэр гъэуцу. 

7 Мэ Ташїухэр кьызпихрэ мыстхъу зэфэшъхьафхэр 
Хварунэ аш щигъэстыщтых. Остыгъэ гъэстылъэхэр 
ыгъэхьазырхэ зыхъукіэ, джаущтэу ахэр пчэдыжь къэс 
ащ ыгъэстыщтых. 8Чэпэ зэхэогьу кьэси Хьарунэ остыгъэ 
гъэстылъэхэр зыхигьанэхэкїэ, мэ Ташїухэр ыгъэущтых. 
Джауштэу шъуилІэуж зэкТэльык охэр шэїэхэфэ къурмэ- 
нышїым Зиусхьаным ыпашьхьэ мэ ЇашЇухэр щигъэухэзэ 
ыш!їышт. А кьурмэншТЇышэм мэ Ташїухэр кьызпихрэ 
мыстхьумэ анэмыкі гори, къурмэнгъэсти, гьомылэ 
къурмэни щыпшіыхэ, санэ къурмэни тепкЇэ хъущтэп. 
10 Джаущтэу Хьарунэ илъэсым зэ къурмэнш1ыпі1эм ыкъуа- 
пэхэу бжъакъом фэдэу къыпыщхэрэм къурмэнылъыр 
ашифэзэ, кьурмэншТышэр ыукъэбзыщт. Шьуилїэуж 
зэкІэлъыкІохэр шэїэфэхэ кьурмэнышїым илъэсым зэ 
ар псэкЇод къурмэным ылъыкіэ ыукъэбзызэ ышїышт. 
Ар Зиусхьанымкіэ лъапІэм илъэпіэжьэу хъущт». 


» 302 Зы Тэнтэгьур сантиметрэ 44-рэ фэдиз хьазыр. 
*% 30:2 Ар сантиметрэ 88-рэ фэдиз хьазыр. 

ЧэтэнгъэГэгъэ лБатїэм къырахьыл1эрэ ахьщэр 


п Джыри Зиусхьаным Мосэ къыри1уагъ: "2 «Изра- 
иль ціыфхэм япчъагъэ къэплъытэ зыхъук1э, къызэ- 
ральытэхэрэм тхьамыкїЇагьо хамыхыным пае, якъэ- 
лъытэгъум нэбгырэ пэпчъ ыпсэ Зиусхьаным шерэ- 
щэфыжь. 5 Къалъытэрэ нэбгырэ пэпчъ шэкъэлым 
ызыныкъо тыжьын ахъщэ къытын фае, шэкъэл лъа- 
шэу чэтэнгьэїэгьэ льапЇэм чЇэльым ионтэгьугьэ ызы- 
ныкьо. Шэкьэл льашэр герэ“ тЇок! мэхъу. А шэкъэлым 
ызыныкьо Зиусхьаным пае тын. “Ильэс тїюкЇ е на- 
хьыбэ зыныбжьэу къалъытэрэ нэбгырэ пэпчь Зиусхьа- 
ным тын фишїын фае. 5 Шъупсэхэр къэщэфыжьыгъэ- 
хэу хъуным пае баими шэкъэлым ызыныкъо кьемы- 
хъоу, тхьамыкЇэми джаш кьышымыкїэу Зиусхьаным 
тын фашІын фае. ! Зыкъызэращэфыжьырэ тыжьы- 
ныр израиль цыфхэм къаІыхи, чэтэнгьэїэгьэ льапЇэм 
ущылэжьэным пае гъэфедэ. Ар израиль цїыфхэм шъо 
шъупсэхэр Зиусхьаным ыпашьхьэкЇэ зэращэфыжьы- 
гъэхэр ащымыгъупшэным пае». 


Гъьоплъэ лэджэныр 


гп Зиусхьаным Мосэ къыри1уагъ: !8 «Итегъэуцуа- 
піи ежьыри гъуаплъэм хэшыкТыгьэхэу зызэратхьа- 
кІыщт псыр зэрытышт лэджэныр шїы. ЧэтэнгьэЇэгьэ 
льашэмрэ кьурмэншТЇыгпїЇэмрэ азыфагоу ар гъэуцуи, 
псы игъахъу. 9 Хьарунэрэ ыкьохэмрэ аш кьыхахызэ, 
аїэхэмрэ альакьохэмрэ атхьакТыхэзэ арэші. 2° Чэтэн- 
гьэїЇэгьэ льашэм чЇэхьанхэ зыхъук1э, мылїЇэнхэм пае, 
ахэм зарэтхьакї. Зиусхьаным пае къурмэнхэр ашЇынхэу 
къурмэншІып1эм екІолІэнхэ зыхьукїэ, 2! ахэм аэхэм- 
рэ алъакъохэмрэ атхьакТынхэ фае, армырмэ лІэщтых. 


ж 30:3 Герэм зы граммым ипшїэних фэдиз ионтэгъуагъ. 

МылІэнхэм пае аїэхэри алъакъохэри арэтхьакТых. Хьа- 
руни лІэужэу къыкІэлъыкІощтхэми шэїэхэфдэ ар яегъэ- 
шїэрэ унашъу». 


ШЩыфэ ашІырэ дагъэр зэрэзэхальхьащтыр 


2 Зиусхьаным Мосэ кьыриїуагь: 2 «Мэ ЇТашїу къыз- 
пихрэ уц анахьышїТухэу смирнэм фэдэу шэкъыл льапїэм 
ишэпхъэ шъитф, а пчъагъэм ызыныкъо, шэкъэл шьитїурэ 
шъэныкъорэ хъоу мэ Іашу къызпихрэ корицэр, мэ Іашу 
кьызпихрэ кьамылыр шэкъэл шьитїүрэ шъэныкъорэ 
хьоу штэх. 25Ахэм ягъэгъус касиеу шэкьэл льашэм фэ- 
дэу шьитф хъурэр, зэйтун дагъэу зы хын" хъоу. 25 Щыфэ 
Їэзэгьухэр зэхэзылъхьэрэм зэришТырэм фэдэу а зэкІэ 
дагьэм халъхь. ГъэлъэпІэгъэнхэм пае щыфэ ашїырэ 
дэгъэ лъап1эу ар хъущт. 26 А дэгъэ гьэльэшїагьэр ащыф: 
чэтэнгъэІэгъэ льашЭэм, пхъонтэ льашїэм, 2' Іанэм, осты- 
гъэми аш дыкТыгьоу агъэфедэрэ пстэуми, мэ Іаш1ухэр 
къызпихрэ мыстхьухэр зыщагъэстхэрэ къурмэнш1ыпіэм, 
28 къурмэнгъэстхэр зышашїырэ кьурмэншїышэми ащ 
дыкІыгъоу агъэфедэрэ пстэуми, лэджэнми аш итегъэу- 
цуапіи. 2 Джаущтэу ахэр хэушъхьафыкІыгъэхэу, льапїэм 
илъэпІэжьэу хьуштых, ахэм анэсырэр зэкІэ гьэльэпЇа- 
гъэхэу хвушт. 2% Хьарунэрэ ыкьохэмрэ ашъхьэхэм дэгъэ 
гъэлъэпіагъэр ащыф, Сэщ пае хэушъхьафык1Іыхи, къыс- 
фэлэжьэнхэу къурмэныш]эу гъэуцух. 2 Израиль цїыфхэм 
яу: , ШьуилїТэуж зэкТэльыкТохэр щэІэфэхэ гьэльэШшагьэхэ 
рашІынхэу а дэгъэ льашїэр Сэ сиїэшт. 32 Нэмык! ціыф- 
хэм апкьымэ ар ащыпфэ хъущтэп. ИзэхэльыкЇэкЇи аш 
фэдэ шъумышіы, сыда шомэ ар гъэлъэпІагъэ, шьоркїэ 
лъап1эм ильэпїэжьэу щытын фае. 3 Хэтми фимытэу аш 
фэдэ дагъэр зэхэзыльхьэрэр е нэмыкі цІыф горэм ар 
щызыфэрэр илъэпкъ хэзыпэщт“». 


* 30:24 Ар литри 4 фэдиз хьазыр. 

Мыстхъухэр зэрэзэхальхьащтхэр 


3Зиусхьаным Мосэ къыриіуагъ: «Мэ ЇэшЇу кьызыпиххэ- 
рэнэтафыр*, хьэлбэнахыр”", лэунах кьабзэр””" Іахьэхэмкіэ 
зэфэдизхэу штэх. 35 Щыфэ Іэзэгъухэр зэхэзыльхьэрэм 
зэришІырэм фэдэу, щыгъур адыхэгьэкТухьвагьэу, гъэ- 
къэбзагъэхэу, гъэлъэпІагъэхэу мэ Ташїухэр кьызпихрэ 
мыстхъухэу агъэстхэрэр зэхалъхьэх. 3 Ахэр зэкІэ шьабэу 
зэхэубэхи, чэтэнгьэїэгьэ льапэм чЇэт пхьонтэ льапЇэм 
ыпашъхьэу Сэ зыкъызщыпфэзгъэнэфэщтым дэжь щы- 
гъэстых. Мэ Ташїухэр къызпихрэ а мыстхъухэр шъощ пае 
лъапІэм илъэпІэжьэу хъущтых. 3 Мэ ТашТухэр кьызпихрэ 
а мыстхъухэр шъощ пае зэхэшъумылъхьэх: Зиусхьаным 
пае гьэльэшагьэхэу шьоркїэ ахэр шэрэтых. 3 Хэтми мэ 
Ташїухэр къызпихрэ а мыстхъухэм амэ епэмынэу ахэр 
зыгъэстырэр зыщыщ лъэпкъым хэзыпэщт». 


БРЭЄЭӨРӨӨРӨРҮЭ 


Яшэкїэнэрэ зырэ шьхьэр 
Зиусхьаным къыхихыгъэ ціыф Тэпэ!їасэхэр 


3 1 1Зиусхьаным Мосэ къыриТуагъ: 2 «Зэгьашїэ: Ехъуд 

лІакъом щыщэу Хъур къыхэкІыгъэ Урый ыкъо 
Бэцалэл ары Сэ згъэнафэрэр. Сэ Спси къыхэслъхьагъ, 
сыд фэдэрэ Іофк1и Іушыгъэрэ зэхэшїыкЇныгьэрэ, ш1э- 
ныгъэрэ Їэпэїэсэныгьэрэ къыхэслъхьагъэхэшъ, “ды- 
шъэм, тыжьыным, гъуаплъэм Іоф зэрадэпшЇэштым 


ж 30:34 ҚъэкІырэуц горэм кьыхахырэ дагъэу мэ Їашїу къызпихрэр. 
%*% 30:34 Иранми Азием щыщ нэмыкІ хэгъэгухэми кьашыкТырэ 
уц горэм кьыкТафырэ псэу мэ Ташїу къызпихрэр. 

зэх 30:34 Мэ Јашу кьызпихрэ мыстхъоу къыблэ АрабыемрэкъокІы- 
пІэ Африкэмрэ кьашыкТырэ чъыг лъэпкъ горэмэ къахахыгъэр. 

фэІэпэІас, 5 курб цІыкІухэм арагъэт[ысхьэрэ мыжъо- 
хэмрэ пхъэмрэ хибзыкІынхэ елъэкІы — сыд фэдэрэ сэ- 
нэхьати хэлъ. % Дан лїакьом щыщэу Ахъысэмакъ ыкъо 
Ахолыаб Іэпы1эгъоу Сэ аш есэты. Адрэ Їэпэїэсэ пстэуми 
сэнэхьатхэр Сэ къахэслъхьагъэх. О пшІынэу унашъо Сэ 
къыпфэсшІыгъэхэр зэкІэ ахэм арэшТых: ? чэтэнгъэ1э- 
гъэ льашэр, пхъонтэ льашэмрэ аш ишъхьатеіубэрэ“, 
чэтэнгьэЇэгьэ льашїэм дыкТыгьоу агъэфедэрэ пстэу- 
ри, 1анэри аш дыкТыгьоу агъэфедэрэ пстэури, дышьэ 
къабзэм хэшЇыкТыгьэ остыгьэри аш дыкТыгьоу агьэ- 
федэрэ пстэури, мэ ТашЇухэр кьызпихрэ мыстхъухэр 
зыщагъэстырэ кьурмэншїышэри, ° къурмэнгъэстхэр 
зыщашІырэ къурмэншІып1эри аш дыкТыгьоу агъэ- 
федэрэ пстэури, гъоплъэ лэджэнри ащ итегъэуцуапіи, 
10ч1їыгЇэ лъап1эм шыїЇэхэу кьурмэншЇыгьом ащыгъыщт 
щыгъынхэр – Хьарунэ кьурмэнышїЇым ишьошэ лъа- 
пІэу шъагъэмрэ ащ ыкъохэм зыщалъэщт щыгъынхэм- 
рэ, їджаш фэдэу щыфэн ашІырэ дагьэмрэ мэ ЇТашїу 
къызпихрэ мыстхъухэу чІыпІэ лъапіэм щагъэстхэмрэ. 
Сэ унашъо къызэрэпфэсшІыгъэм тетэу ахэм зэкТэри 
ашїын фае». 


Зыгъэпсэфыгъо мафэу шэмбэтыр 


12 Зиусхьаным Мосэ къыри1уагъ: " «Сишэмбэтхэр 
агьэльэшэнхэу израиль цТыфхэм яу. Шэмбэтыр - ар 
шьуилїэуж зэкТэльыкїохэр шэїэфэхэ Сэрырэ шьорырэ 
тазыфагу дэгъэуцогъэ тамыгъэу зэрэшытыр, Сэ сызэрэ 
Зиусхьыныр, Сэш пае шъузэрахэсыушъхьафыкІыгъэр 
шьушїэным пае. 4“ Шэмбэтыр хэшъуушъхьафыкг: ар 
шъоркі1э льашэ. Шэмбэтыр емык Ту зышїырэр аукїын 


*317 Мыгушыїэм ижьырэ джуртыбзэмкїЇэ тхыгъэ Їэпэрытхым 
ятІонэрэ мэхьани шыри: псэкІодхэм ятехъуапі. Ар къызэрэб- 
гуры1он фаер: «псэкІодхэр къыпфэгъунхэр». 

фае, сыда пІомэ хэтми шэмбэтым Іоф зышїэрэр ицїыф 
лъэпкъ хэзыпэщт. 5 Мэфихэ Іоф арэші, яблэнэрэ ма- 
фэр – шэмбэт, Зиусхьаным фэгъэшъошэгъэ зыгъэпсэфы- 
гъо мэфэ льапї. Шэмбэтым Іоф зышїэрэ пэпчъ аукТын 
фае. 16 Арышъ, израиль ціІыфхэм ялТэуж зэкІэлъык1Іохэр 
шэїэфэхэ зэпымыоу шэмбэтыр арэгьэльаш, ар лъапі1э. 
п Сэрырэ израиль ціыфхэмрэ тазыфагу дэт егъэш1эрэ 
тамыгъэр зыфэдэр джары. Сыда шомэ Сэ, Зиусхьаным, 
мэфихым къыкІоцІ уашьомрэ ч[ыгумрэ къэзыгъэш1ы- 
гъэх, яблэнэрэ мафэм сирэхьатыгъоу зызгъэпсэфыгъ». 

18 Джа Синай къушъхьэм Мосэ кьышыдэгушыїэныр 
Зиусхьаным зеухым, зэзэгъыныгъэр зытетхэгъэ мы- 
жъобгъуитІур ащ кьыритыгьэх- Тхьэм ы1эк1э ытхыгъэ 
мыжъобгъуитІур. 


БРЭЄРЭӨРӨӨРӨРҮЭ 


Яшэкїэнэрэ тїурэ шьхьэр 


ШЦ.ыфхэм шкїэ теплъэ зиїэ тхьэнэпцІыр 
къызэрэхахыгъэр 


32 "Мосэ къушъхьэм къемыхыжьэу бэрэ кьызэрыты- 
рэр Шыфхэм залъэгъум, Хьарунэ дэжь кьакохи, 
къезэрэгъэуцок1Іыхи, ра[уагъ: «КІуи, тапэ итэу тызы- 
лъищэнэу тхьэ тфэшї. Мыдрэ цїыфэу Мысыр хэгъэгум 
тыкъизыщыжьыгъэ Мосэ къыщышіыгъэр тшіэрэпышъ». 
2Хьарунэ ахэм ариІожьыгъ: «Шъуишъузхэм, шъукъохэм, 
шъупхъухэм атхьакТумэхэм арыль дышьэ тхьакТумпы- 
лъхьэхэр къызпяжъугъэххи, садэжь кьэшьухьых». 3 Зэ- 
кІэ аціыфхэм ядышъэ тхьакІумпылъхьэхэр къызпаххи, 
Хьарунэ къыфахьыгъэх. Ахэр аш кьаТиххи, шкїЇэ теплъэ 
зиїЇэ тхьэнэпціыр дышъэм хигьэтк1їукТыгь, Іэдэ-уадэ- 
хэмкЇи еупсэжьыгъ. Арти цїыфхэм къа1уагъ: «Мары тит- 
хьэр, Израиль Мыры Мысырым тыкъизыщыжьыгъэр!» 

5 Хварунэ ар зелъэгъум, шкїэ теплъэ зи1э тхьэнэпціым 
ыпашъхьэ къурмэнш1Іыпіэр ригъэуцуи, кьахиТуагь: «Не- 
ущ Зиусхьаным имэфэкі». КъыкІэлъыкіІорэ мафэм ахэр 
пчэдыжьым жьэу къэтэджыжьхи, къурмэнгъэстхэмрэ 
мамыр кьурмэнхэмрэ ашІыгъэх. ЕтЇанэ ешхэ-ешъом 
фезэрэгьажьэхи, ыужкЇэ джэгуным хезэрэгъэлъэсагъэх. 


Зиусхьаныр къызэрафэгубжыгъэр 


7 Зиусхьаным Мосэ къыри1уагъ: «Псынк1аіоу мыщ 
ехыжь, сыда піомэ Мысырым къипщыжьыгъэ цїыфхэр 
зэГІыхьагъэх! Сэ унашъо къызэрафэсшыгъэ гъогум ахэр 
псынкІэу дэхыгъэх: шкїэ теплъэ зиІэ тхьэнэпціыр зыфа- 
шІыжьыгъэу, ар агьэльашЭэ, къурмэнхэри фашы. Ахэм 
аїо: „Мары титхьэр, Израиль Мыры Мысырым тыкъи- 
зыщыжьыгъэр!“» Джыри Зиусхьаным Мосэ къыријуагъ: 
«Сэлъэгъу Сэ мы ціыф лъэпкъыр, ыгук1э зэшІодзагъ мы 
цІыф лъэпкъыр. "Арышь, скТэрыкТ: ахэм афэгъэзагъэу 
сигубж кьызэкїэрэни, зэхэсэрэук1эх, ау ціыфыбэ хъоу 
ЛЬЭПКЬ о къЫыПптезгъэкіыщт». 

п ду Мосэ и Зиусхьанэу Тхьэм елъэІузэ, риТуагь: «Зи- 
усхьан, кТочЇэ лъэшкі1э, кІоч1э пытэкіэ Мысырым къип- 
щыжьыгъэ О уиціыф лъэпкъ уигубж фызэкТЇэрэмын 
2 мысыр цїыфхэм зэрамы1онэу: „ЫгъэкІодынхэм, къу- 
шъхьэмэ ашызэхиукїЇэнхэшь, чГыгум тыригъэкіоды- 
кІынхэм пае ахэр Аш зык[Іырищыжьыгъэхэр“. Уигубжэу 
кьызэкїэнагьэр орэїасэжьи, Уилъэпкъ бгьэкТодынэу 
зэрэпІуагъэри шыгьэзый. ",КьышьутекТїышт цїыфхэр 
япчьагьэкЇэ ошъогу жъуагъомэ афэдизэу Сэ згъэбэгъощ- 
тых, Сэ зыфэсЇогьэ мы чІыгури зэрэшытэу егьашЇэм 
шьуїЇэ ильынэу кьышьостышт“ шуи, уиТумэтхэу Иб- 
рахьимэ, Исхьакъ, Израиль Туагьэу кьадэпшЇыгьэр угу 
кьэгьэкїыжь». “Арыти Зиусхьаным гук1Іэгъу къафишіи, 
ыпэк1іэ зэрэфэягьэм фэмыдэу илъэпкъ ымыгъэк1Іодэу 
къыгъэнагъ. 

Мосэ мыжъобгъуит!Гур 
зэрэзэхигъэшъхъэшъхъагьэхэр 


5 Джаущтэу Мосэ къыгъази, Зэзэгъыныгъэр зыбгъухэм 
атетхэгъэ мыжъобгъуитіур ьТыгьэу къушъхьэм къехы- 
жьыгъ. 5А мыжъобгъухэр Тхьэм иТэшїагвэхэу, атетха- 
гъэхэри Тхьэм къатыритхагъэхэу шытыгь. 

п Мыщ дэжьым Мосэ игъусэу къушъхьэм дыдэкіое- 
гъэ иТумэтэу Ехъошуа зэрэгъэжъотырэ цІыфмэ амакъэ 
кьызэхихи, Мосэ риїуагь: «Зэзаохэрэм амакъэ уцушэм 
къыщэ[у». !8 Мосэ аш джэуап ритыжьыгь: 

«Ар текІоныгъэм ымакъэп, 
ЗытекТуагьэхэми ар амакъэп! 
Ешхэ-ешъохэрэм ар амакъ!» 

1 Мосэ уцушЭэм благъэу кьызекТуалїэм, шкїэ теплъэ 
зиІэ тхьэнэпціыри къызэрышъохэри къызелъэгъум, 
губжым кьызэкТигьани, мыжьобгьуитТур чЇидзи, къу- 
шъхьэ лъапэм дэжь щызэхигъэшъхъэшъхъагъэх. 2 Шк1Іэ 
теплъэ зиІэ тхьэнэпціыр ышти, ыгъэтк1угъ. Ар сапэм 
фэдэу ыхьаджыжьи, псым хитэкьожьи, зэкЇэ израиль 
цІыфхэр аш ригъэшъуагъэх. 


Хьарунэ ыгъэмысагъэхэр 


21 Ащ дэжьым Мосэ Хъарунэ ри1уагъ: «Сыда мы ціыф- 
мэ кьыуашїагьэр мыщ фэдэ псэкІодышхом хэмыщэхэмэ 
мыхьунэу?» 22 Ау Хьарунэ къыуагъ: «Умыгуож, сизиус- 
хьан, сыда піомэ мы ціыф лъэпкъыр зыфэдэр, ар зэрэ- 
гьэїорышїЇэгьуаер о ошїэ. 2 Ахэм сэ къыса[уагъ: ,Тапэ 
итэу кІонэу тхьэ тфэші, сыда шШомэ мы Шыфэу Мысыр 
хэгъэгум тыкъизыщыжьыгъэ Мосэ къыщышіыгъэр 
тшІэрэп“. 24 Арти „Дышъэ зиїэм къызперэх“ ахэм яс1Туи, 
кьысатыгь. Ар машом пэсыдзи, мы шкїэ тепльэ зиїэ 
тхьэнэпцІыр ащ кьыхэкТыгь». 

ЦІыфхэм пшъэдэкІыжь зэрахьыгъэр 


25 ЦТыфхэр къэбгъэуцужьынхэ умыльэкТынэу зэрэхъу- 
гъэр Мосэ къыгурыуагъ, сыда шШомэ япыйхэм кїТэнэкТальэ 
къызэрашІынхэу Хьарунэ илажьэкїэ ахэр ТЇорышїЇэнчьэ 
хъугъэх. 2 Арти Мосэ уцушЭэм идэхьаш Ээ Тууцуи, къы]уагъ: 
«Зиусхьаным готыр садэжь къэрэуцу!» Лэуй ыкъохэр зэкІэ 
аш къезэрэгъэуцокІыгъэх. 27Аш ахэм ари1уагъ: «Зиусхьанэу 
Израиль и Тхьэ моущтэу кьео: „Шъуикъамэхэр шъуштэ- 
ХИ, къэлапчъэм щегъэжьагъэу къэлапчъэм нэсэу уцупІэм 
шъурыкі1уи, къэжъугъэзэжь, шъхьадж ыш, иныбджэгъу, 
игъунэгъу ерэукІых“». 2Лэуй ыкъомэ Мосэ иунашъо агьэ- 
цэкІагъ: лъэпкъым щыщэу нэбгырэ миниш фэдиз а мафэм 
аукТыгь. 2 Джащыгъум Мосэ ахэм ариїТуагь: «Непэ шъу- 
къохэу, шьушыхэу шъуукІыгъэхэмкіэ Зиусхьаным зешъу- 
тыгъэшъ, Ащ инэш[ущыфэныгъэ кьышьуфырерэгьэх!» 


Мосэ Зиусхьаным джыри зэрелъэІугъэр 


30 КъыкІэлъык1Іорэ мафэм Мосэ цІыфхэм аритТуагь: 
«ПсэкІодышхо шьушїагьэшь, сэ Зиусхьаным дэжь сы- 
дэкТЇоешт, шъуипсэкІодш1агъэ къышъуфезгъэгъунк1іи 
мэхъу». 3 Джаущтэу Мосэ Зиусхьаным дэжь ыгъэзэжьи, 
риТуагь: «А Зиусхьан, мы цІыф лъэпкъым псэкІодышхо 
ышїагь: дышъэ тхьэнэпці зыфишІыжьыгъ. 32 ЯпсэкЇод- 
шїагьэ къафэбгъэгъунэу сыолъэ!у. Армырмэ сызэрып- 
тхэгъэ Уитхыль сэри сыдэтхыкіыжь». 3 Ау Зиусхьаным 
Мосэ къыриіуагъ: «Сапашъхьэ псэкїЇод шызышїагьэр 
ары Ситхыль дэстхыкІыжьырэр. 55 Арышъ, гъэзэжьи, 
мы ціыф лъэпкъыр зыдэпшэнэу Сэ сІуагъэм шэ. Мары 
Сэ Симэлэ[ичи уапэ итэу кїошт, Сэ сыкъызщыкіощт 
мафэм ахэм япсэкТодшїагьэхэм пае яфэшъуашэр язгъэ- 
гъотыщт». 35 ЦІыфхэм шкїэ теплъэ зиїэ тхьэнэпціыр 
Хьарунэ зэрэрагъэшІыгъэм пае Зиусхьаным ахэм хьадэ- 
гъур кьыздэзыхьырэ зэпахырэ уз Іаер къафигъэк]уагъ. 

БРЭЄЭӨРӨӨРӨРҮЭ 


Яшэкїэнэрэ шырэ шъхьэр 
Мосэ Зиусхьаным яшэнэрэу зэрелвэїугвэр 


3 3 1 Зиусхьаным Мосэ кьыритТуагь: «Мысыр хэгъэ- 
гум къипщыжьыгъэ узщыщ лъэпкъри ори мыщ 
шъу1укіІи, къэна]ан, амэр, хьат, пэрыц, еуй, еус Цыфхэм 
ячІыгоу, щэмрэ шъоумрэ зыщычъэхэу, Ибрахьими, Ис- 
хьакъи, Якъуби кьакТэхьухьэрэ лЇэужмэ къястынэу сГуи, 
гущыіэ пытэкЇэ къызэрэзгъэгугъэгъэхэ хэгъэгум шъукіу. 
2Мэлэїичыр уапэ итэу згъэкІонышъ, кьэнаїанхэр, амэр- 
хэр, хьатхэр, пэрыцхэр, еуйхэр, еусхэр исфыщтых. 3 Шъо 
Ащ щэмрэ шъоумрэ зыщычъэхэрэ хэгъэгу гъэбэжъулъэм 
шъурищэщт. Ау шъугук1э шъузэшІодзагъэшъ, гьогум 
шъутесымыгъэкіодэным пае Сэ сыкъыжъудежьэщтэп». 
4Мы гущы1э щынагъохэр зызэхаххэм, цІыфхэр къэ- 
гъыгъэх, зыми игъэдэхалъэхэр зыпилъхьагъэхэп. 5 Сыда 
пІомэ Зиусхьаным Мосэ къыри1уагъ: «Израиль Шыфхэм 
Я1у: „Шъо шъугукіэ шъузэшІодзагъэшъ, Сэ сышъухэтэу 
сыжъудакІомэ, зы такьикьыкїЇэ шъузэхэсыукІэщт. Арышь, 
шъуигъэдэхалъэхэр зыпышъухых. Сэ къышъосшіэщтым 
сегупшысэщт“», Арти израиль цІыфхэм ягъэдэхалъэхэр 
Хъорэб къушъхьэм дэжь щызыпахыжьыпагъэх. 


Мосэ Тхьэм щыГукІэнэу чэтэн гъэІагъэр зэригвэуцугвэр 


7 Мосэ уцушэм дэмытэу, аш пэјудзыгъэу чэтэн гъэ- 
Тагьэ зыщыфигъэуцужьи, Тхьэм зыщы1ук1эхэрэ чэтэн 
гъэІагъэк1э еджагъ. Зыгорэ Зиусхьаным еупчЇынэу фае 
зыхьукїэ, Мосэ уцупІэм дэкТыти, ащ кІощтыгъэ.  Мосэ 
а чэтэн гъэ[агъэм нэсэу чЇэхьафэ, цІыфхэр зэкІэ ячэтэн 
гьэЇагьэхэм кьачїЇэкТыхэти, шьхьаджи ичэтэн гьэїагьэ 
ичІэхьап1э дэжь шытэу, Мосэ кЇэльыпльэштыгьээ.  Мосэ 

Тхьэм зыщы1укІэхэрэ чэтэн гьэїагьэм зыч1ахьэкі1э, 
ошъопщэ пкъэур кьехыти, ащ ичЇэхьашЇэ дэжь къэу- 
цущтыгъэ, Зиусхьаныри Мосэ къыдэгущы!эщтыгъэ. 
10Тхьэм зыщы1ук1эхэрэ чэтэн гъэ[агъэм ичЇэхьашЭэ дэжь 
щыт ошъопщэ пкъэур зэкЇэ ціыфхэми алъэгъущтыгъэ. 
Арти ахэр зэкІэ къэтэджыхэти, шъхьадж ичэтэн гьэїЇагьэ 
ичІэхьапіэ дэжь шытэу шьхьашэ ышіыщтыгъэ. ! Зиус- 
хьаныр Мосэ ынэгу кьыкїапльэзэ, зэныбджэгьухэр зэ- 
рэзэдэгущы1эхэрэм фэдэу, кьыдэгушьыїэштыгьэ. ЕтІанэ 
Мосэ уцупіэм къыгъэзэжьыщтыгъэ, ау иїумэт кіалэу 
Нун ыкьо Ехьошуа а чэтэн гъэ[агъэм къычіанэщтыгъэ. 


Зиусхьаным көызэригөэгугоагәэхэр 


2 Мосэ Зиусхьаным ри1уагъ: «Мары, О къысэо!о: „Мы 
лъэпкъыр зылъыщ“, Ау „Сэ о пціэк1э осэші1э, нэш[ук1э 
Сэ сызэбгъэплъыгъ“ шуагъэми, гъусэ къысфэпшіыщ- 
тыр кьысэшуагьэп. З Арышъ, нэшЇукЇЭ укьысэпльымэ, 
сыолъэ[у: усшЇэным, нэшук1э укъысэплъыным пае 
ипхъухьагъэр зыфэдэр сэгъаш1эба, мы цІыфхэр зэрэу- 
илъэпкъыри угу игъэлъ». “Зиусхьаным къыриІожьыгъ: 
«Сэ сышъуигъусэу сыкїонышь, зэозгьэпсэфышт». !5 Мосэ 
Ащ ри1уагъ: «О ПшъхьэкІэ укъыздэмыкіощтмэ, ашы- 
гьум мыш тимыщ. ! Армырмэ сэри Уицїыф лъэпкъи 
нэш]укІіэ О укъызэрэтэплъыгъэр сыдэуштэу нэмыкі 
цІыф лъэпкъхэм кьашїэшта? Утигъусэу укьыддак омэ 
арыба ар кьызэрэтшїЇэштыр? Ауштэу зыхъукі1э, сэри О 
Уицїыф лъэпкъи зэрэдунаеу тет цІыф льэпкь пстэуми 
тызэрафэмыгъадэрэр кьэтшїэшт». ° Арти Зиусхьаным 
Мосэ къыриіуагъ: «О кьэшуагьэр Сэ сшїэшт, сыда піомэ 
нэшїукїэ Сызэбгьэпльыгь, Сэ о пцїэкїэ осэші1э». 1 Мосэ 
Зиусхьаным ри1уагъ: «О Уищытхъушхо къысэгъэлъэгъу». 
19 Зиусхьаным ащ кьыриожьыгь: «Сэ СишЇугьэ зэк1э 
къыозгъэлъэгъущт, Сэ Сціэу ,Егьэшїэрэ Зиусхьаныр“ 
уапашъхьэ кьышысїошт. ГукІэгъу зыфэсшІын фаем 

фэсшІыщт, шу зыфэсшїэн фаеми фэсшїэшт», 2 ЕтІанэ 
Аш къыуагъ: «Сэ Сынэгу о укьыкТапльэ хъущтэп, сыда 
пІомэ Сынэгу къыкіаплъэрэ Шыфыр псэоу къэнэжьын 
ылъэкІыщтэп». 2 Джыри Зиусхьаным къы1уагъ: «Мары 
Садэжь чІыпІэ щыі: мы къушхьэ цак1эм теуцу; 2 Сэ Си- 
шытхьушхо уапашъхьэ кьыблэкТы зыхъукі1э, къушъхьэ 
зэгочыгъэм удэзгъэуцощт, сыблэкТыфэ, сыкъыпфэсакъэу, 
СЇэ къыптелъэу укъэсыухъумэщт. 23 СІэ зыптесхыжькіэ, 
СакТыбкЇэ сыкъэплъэгъущт, ау Сынэгу къэплъэгъущтэп». 


ЄРЭЄРЭЄРЭӨРЭӨРЭ 


Яшэкїэнэрэ плТырэ шъхьэр 
Тхьэм икІэрык1Іэу зэзэгъыныгъэ къызэрадишІыгъэр 


3 4 1Зиусхьаным Мосэ кьыриїуагь: «Ыпэрэмэ афэдэу 
мыжъобгъуитіу хэбзыкіІи, ыпэрэ мыжъобгъуитІоу 
о зэхэбгъэшъхъэшъхъагъэмэ атетхэгъэгъэ гущы1эмэ 
афэдэхэр ахэм Сэ къатестхэщтых. 2 Нэф къэмышъызэ, 
зыгъэхьазыр. Пчэдыжьым Синай къушъхьэм къыдэкі1уа- 
йи, ащ ышыгу Сапашъхьэ къыщыщиуцу. 3 Ау зыгори о 
пкЇыгьоу къыбдыдэк[уае хъущтэп, зыгори къушъхьэм 
тыдэкІи къыщыщылъагъо хъущтэп. Аужыпкъэм былыми 
мэл-пчэни мы къушъхьэм пэблагъэу щыхъу хъущтэп». 
4 Арти Мосэ ыпэрэмэ афэдэу мыжъобгъуитІу хибзы- 
кІыгъ. Пчэдыжьым жьэу къэтэджи, Зиусхьаным унашьо 
къызэрэфишІыгъэу, мыжьобгьуитїури зыдишти, Синай 
къушъхьэм дэкіоягъ.  Ошъуапшщэм хэтэу Зиусхьаныр къе- 
хи, Мосэ пэблагьэу къушъхьэм кьытеуцуагь, ЫціІэ зэрэ 
Егьэшїэрэ Зиусхьаныр Аш кььїуагь. #Зиусхьаныр Мосэ 
ыпашъхьэ щыблэк1Іыгъ. Зиусхьаным къы]уагъ: «Егьэшїэрэ 
Зиусхьаныр — ар Тхьэу гукІэгъуш]эу, хьалэлэу, щыэгъэшхо 
зиІэу, шулъэгъу мыкІодыжьрэ фэшъыпкъэныгъэрэ зыхэ- 
лъхэу, 7лїЇэуж минмэ шулъэгъу мыкЇодыжьыр, фэсакъызэ 

къыгъэгъунэу, афэзышТырэр, лажьэри, бзэджэш1агъэри, 
псэкіодшІагъэри афэзыгъэгъоу, ау ымыгъэпщынэхэу 
къэзымыгъанэрэр, тымэ ялажьэ ахэм ясабыймэ, сабый- 
хэм ясабыижьмэ, яшэнэрэ, яплїэнэрэ лїэужмэ анэсэу, 
язгъэпщыныжьырэр ары». 8 Мосэ аш льыпытэу ч[ыгум 
зытыридзагъ, Тхьэм шьхьашэ фиші1и, %къыуагъ: «Зэк1э- 
ри зыїЇэ илъыр, нэшЇукЇэ укъысэплъыгъэмэ, ащыгъум 
ЗэкІэри зыТэ ильыр тигъусэу кьыддэрэк!у. Сыда піомэ 
мы ціыф лъэпкъыр ыгукЇэ зэшІодзагъэу щытыш»ъ, ти- 
лажьэхэмрэ типсэкІодш[агъэхэмрэ къытфэгъэгъухи, О 
уимылъку Іэрылъхьэу тызыфэші». !Зиусхьаным къыТуагъ: 
«Мары, зэкІэ уиціыф лъэпкъ ыпашъхьэ зэзэгъыныгъэ 
къыщыбдэсэш/ы. ЗэрэчІыгоуи щымыхъугъэу, ЛЪЭПКЪ ГО- 
рэми ымылъэгъугъэу Іоф шїагьохэр къэзгъэлъэгъощтых. 
Джа ціыф лъэпкъэу о узхэтым Зиусхьаным кьыуишїэрэр 
къылъэгъунышъ, къэщынэщт. "Джы непэ унашъо къы- 
шьуфэсшТырэр шъугу ишьуубыти, ижьугьэль: мары, Сэ 
Тамэр, кьэнаїан, хьат, пэрыц, хьыу, еус цІыф льэпкьхэр 
шъукІэлъырысфыщтых. 2 ШъумыкІодэу шъукъэнэным 
пае чІыгоу шьузэрыхьэрэм ис цІыф лъэпкъхэм зэзэгъы- 
ныгъэ гори адэшъумыші, армырмэ шьоркїэ ар кІодыпі1э 
хъущт. З Арышь, ахэм якъурмэншіыпіэхэр ишьуутых, 
шъхьашэ зыфашІырэ агьэльэшэрэ мыжъосынхэр зэхэ- 
жъугъэшъхъашъхъэх, агьэльэшэрэ чьыгхэр" ишъуупкіых. 
а Арышъ, Зиусхьаным нэмыкі1эу тхьэ горэми шъхьащэ 
фэшьушїын шъуфитэп, сыда піомэ, Ащ ыцїэр Нэкъокъо- 
гъур Зыфэмыщэчырэр, Ар —– нэкъокъогъу иїэныр къы- 
зэмык1Іурэ Тхьэр ары. !5А ч1ыгум исхэм ятхьэнэпціыхэм 
апашъхьэ къурмэнхэр шашїыхэ зыхьукїэ, шъурамыгъэб- 
лэгъэным, якъурмэншіыгъэ щыщ шъумышхыным пае 
ахэм зэзэгъыныгъэ адэшъумыші. Апхьухэм шъукъохэр 


ж 3413 ЧҶъыгхэу е пкъэухэу ижьырэ джуртыбзэмкіэ тхыгьэ 
Тэпэрытхым Ашэрэкїэ заджэхэу хэтыр ары. 

дашэххэзэ, ахэм ягъусэхэу Сэ къысфэмышъыпкъэхэу 
ятхьэнэпцІіыхэм шьхьашэ афамышїыным пае апхьухэр 
шъуишъаомэ кьяшьумыгьашэх. !"Тхьэнэпці гъэчъыгъэ- 
хэр зыфэшъумыш1[ыжьых. 

з ХҲьалыгъу мыкІумыпшым имэфэк! хэжъугъэунэфыкі. 
Абиб мазэм* Мысырым шъукъикІыжьыгъэшъ, Сэ унашъо 
кьызэрэшьуфэсшЇыгьэм тетэу, а мазэм щыщ мэфиблэу 
къэзгъэнэфагъэхэм къакІоцІі хьалыгъу мыкТумыпшыр 
шъушхы. !% Зэк1э ным апэу къыхэкІырэр Сэ сый, чэмхэм 
былымыхъоу, мэл-пчэнхэм щыпэлъфыхъоу кьахэкТыхэрэр 
зэкІэ ары. 2 Щыдмэ ящыпэлъфыхэм ачїышЭ мэл-пчэн- 
хэм квьахэкТырэ щыпэлъфыхъухэр ижъугъахьэх, армырмэ 
щыд щыпэлъфыхъухэм апшъэхэр зэшїошьукТых. Шъукъо 
щыпэлъфыхэри зэкІэ шьушэфыжьых. Зыгори ЇэнэкТЇэу 
Сапашъхьэ кьерэмыхь. 2! Мэфихым къыкіоці Іоф шъушіэ, 
яблэнэрэ мафэм зыжъугъэпсэф. Лэжьыгъэ хэлъхьагъуми 
Тухыжьыгьоми зыжъугъэпсэфзэ шъуші1ы. 22 Тхьэмэфиб- 
лык1э зигъо хъурэ лэжьыгъэ пасэхэм ямэфэкІрэ бжыхьэм 
лэжьыгъэугъоижьыным имэфэкїрэ хэжъугъэунэфыкі1ых. 
23 Шъуихъулъфыгъэхэр зэкЇэ илъэсым къыкіоці Зэкїэ зы]э 
илъ Зиусхьанэу, Израиль и Тхьэ ыпашъхьэ гъогогъуишэ 
кьихьанхэ фае. 2 Сыда шомэ, Сэ ціыф лъэпкъхэр шъумы- 
льэгьужьынхэу шьуанэїу исфыштых, шъуигъунапкъэхэ- 
ри зэїузгьэкЇотыштых. Зиусхьанэу шьуи Тхьэ ыпашъхьэ 
илъэсым щэ шъукъихьэзэ шьушЇымэ, зыгори шъуичіы- 
гу къенэціыщтэп. 25 Къурмэн къысфэшъушІыгъэм лъэу 
кІэкТІыгъэм щыщ тэджэпс зыхэлъ хьалыгъум тешъумыкі, 
Пэсахъ мэфэкІым кьурмэн шьушЇыгьэр нэф къэшъыфэ 
щыжъугъэлъ хъущтэп. 2 ШьуичЇыгу къыщык1Іырэ лэжьы- 
гъэ пэсэ пстэуми апэу зигьо ахэхьукТырэр зэк1э Зиусхьанэу 
шъуи Тхьэ и Унэ кьэшьухьыхэзэ шъуші1ы. Янэ ибыдзыщэ 


* 3418 Мыщ ехьылїЇагьэу еплъ мы тхылъым ия 13-рэ шъхьэ 
ия 4-рэ усэ. 

хэлъэу чэціыр шъумыгъажъо». 27Зиусхьаным Мосэ къыри- 
Гуагъ: «Мы гушыїэхэмкїэ орырэ Израилрэ Сэ зэзэгъыныгъэ 
къыжъудэсэшІышъ, мы гушьїэхэр тхых». 2Джаштэу Мосэ 
Зиусхьаным дэжь чэш-мэфэ тІокІитіо къэтыгъ, хьалыгъуи 
ышхыгъэп, пси ешъуагъэп. Зиусхьаным унэшъуипші хъурэ 
зэзэгъыныгъэм игушыїэхэр мыжъобгъухэм атыритхагьэх. 

2 Мосэ мыжъобгъуитіур ьыгъэу Синай къушъхьэ къе- 
хыжь зэхьум, Тхьэр къызэрэдэгущыјагъэм кьыхэкїэу ынэ- 
гу зэпэнэфыжьэу зэрэхъугъэр ишїэштыгьэп. 3 Ау Хьаруни 
израиль Цыфхэми Мосэ къалъэгъугъ. Мары аш ынэгу зэпэ- 
нэфыжьти, екїолїэнхэкїЇэ щынэщтыгъэх. 3! Арти Мосэ ахэм 
къяджагъ, Хьаруни, израиль цІыфхэм япащэхэри зэкІэ ащ 
ыдэжь кьэкТуагьэх, Мосэ ахэм адэгущыіагъ. 2 Ащ ыуж 
израиль цІыфхэр зэк1э кьекїолїЇагьэх, Зиусхьаным Синай 
къушъхьэм кьышыриїогьэ пстэури Мосэ ахэм къафи1отэ- 
жьыгь. 33 Мосэ ахэм адэгущы1эныр кьызеухым, упхырып- 
лъэу шэкі шуакїэр ынэгу рихъуагъ. 3* Мосэ Зиусхьаным 
дэгущы!іэнэу ыпашъхьэ ихьэу Аш къык1элъэрэкІыжьыфэ 
ынэгу ихъуагъэр тырихыщтыгъэ. Къызыкіэлъырыкіыжь- 
кІэ, унашъоу кьыфашТыгьэр израиль цїыфхэм кьафи10- 
тэжьыщтыгъэ. 35 Мосэ ынэгу къызэрэзэпэнэфырэр изра- 
иль ціыфхэм алъэгъущтыгъэти, Тхьэм ыпашьхьэ ихьанэу 
охъуфэ, ынэгу ихъуагъэр зэрэихъуагъэщтыгъ. 


БРЭЄӨӨРӨӨРӨРҮЭ 


Яшэкїэнэрэ тфырэ шъхьэр 
Мосэ израиль цІыфхэр зэригъэгъозагьэхэр 


3 5 "Мосэ зэкІэ израиль цІыфхэр кьызэїуигьакїэхи, 

ариТуагь: «Мыхэр ары Зиусхьаным дгьэцэкЇэнхэ 
фэе унашъоу къытфиш1ыгъэхэр: 2 Мэфихым къыкіоці 
шъуиІофхэр шъуші1эх, яблэнэрэ мафэр шьоркїэ льашїэу 
щытын фае. Шэмбэтыр Зиусхьаным пае зыгъэпсэфыгъу, 

хэтми а мафэм Іоф зышїэрэр укІыгъэн фае.  Шъузщыпсэу- 
рэ унэ пстэуми шэмбэт мафэм машо гори ащышъумыші». 

4Джыри Мосэ зэкІэ израиль цІыфхэм аритТуагь: «Мы- 
хэр ары Зиусхьаным дгьэцэкїэнхэ фэе унашьоу джыри 
къытфишІыгъэхэр: 5 Зиусхьаным тын фэшъуші. Хэти 
ыгу зэрэпык1эу Зиусхьаным ыдэжь кьерэхьых дышъэр, 
тыжьыныр е гъуаплъэр, ёцы шхьуантїэр, шхьонтїЇашьор 
кьызтеорэ цы пльыжь чТапцїэр, цы плъыжьыбзэр, чэтэн 
Їүдэнэ псыгъохэр, пчэныцыр, ”мэлышьо гъэтэджыгъэ 
плъыжьхэр, шъо шуакїэхэр, акацэ пхъэхэр, 8остыгьэм пае 
дагъэр, мэ ІашІухэр кьызпихрэ уцхэу щыфэн ашїырэ да- 
гъэм хальхьаштхэмрэ мэ Іашухэр кьызпихрэ мыстхъухэу 
агъэфедэщтхэмрэ, "оникс мыжъор, нэмыкІ мыжъо лъапіэ- 
хэр квурмэнышЇым ичэтэнІабгъурэ* бгьэрышїэмрэ”" апае. 

10 ]эпэ[эсэныгъэ зыхэльэу къышъухэт пстэури къэрэ- 
кІуи, Зиусхьаным унашъо кьызэрэтфишЇыгьэм тетэу 
арэшТых: Ч Чэтэнгьэїэгьэ лъапІэу Тхьэм ипсэупіэщ- 
тыр, ащ итехъонхэмрэ икъакъыщхэмрэ, ащ ипхъэмбгъу 
Іужъухэмрэ ахэм ябгыкъуидзэхэмрэ, пкъэухэмрэ ахэм 
яигъэуцуап1эхэмрэ, 12 пхъонтэ льашэмрэ ибэшхэмрэ, 
ишъхьате1убэ, ахэр зыкТыбкїэ щы1э пэ[ухъор, З анэмрэ 
аш дыкІыгъоу агъэфедэрэ пстэумрэ, Зиусхьаным ыпа- 
шъхьэ ИЛЬЫШТ гъомылэтын хьалыгъур, “остыгьэмрэ аш 
дыкІыгъоу агьэфедэрэ пстэумрэ, гъэстылъэхэр, осты- 
гъэм пае дагъэр, $ мыстхъугъэстып1э кьурмэншТышїэр, 
ащ дыкІыгъу бэшхэр, щыфэ ашТырэ дэгъэ льашЭэр, мэ 
Іаш1ухэр кьызпихрэ мыстхъухэр, чэтэнгьэїэгьэ лъап1эм 


ж 35:9 Мыш ехьылІагъэу нахь игъэкІотыгъэу кьыше!Їуатэ мы 
тхылъым ия 28-рэ шъхьэ и 1-рэ усэ къыщегъэжьагъэу ия 
14-рэ усэ нэс. 
*% 35:9 Мыш ехьылІагъэу нахь игъэкіотыгъэу къыщејуатэ мы 
тхылъым ия 28-рэ шъхьэ ия 15-рэ усэ къыщегъэжьагъэу ия 
30-рэ усэ нэс. 

ичЇэхьашЭэ иТухьо, !6къурмэнгъэстхэр зышашТырэ къур- 
мэншЇышїэр, аш игъоплъэ хъагъи, ибэшхэри, дык1іы- 
гъоу агьэфедэрэ пстэури, лэджэн зытхьакТышэри аш 
итегьэуцуаши, 7 щагур къызэрэшІыхьэгъэ Іухъор, шагу 
пкьэухэмрэ пкъэу игьэуцуашЭэхэмрэ, шагу къэлапчъэм 
иТухьо, !8 чэтэнгьэїэгьэ льашэмрэ щагур къызэрэш1ы- 
хьэгьэ Тухьомрэ адыкТыгьу пчэгъу цІыкІухэр, кТапсэхэр, 
9чТып1э льашэм щы1эхэу кьурмэншЇыгьом ащыгъыщт 
щыгъынхэр – Хьарунэ къурмэнышІым ишъошэ льашэу 
шъагъэмрэ ащ ыкъохэм зыщалъэщт щыгъынхэмрэ». 


Израиль цІіыфхэм Зиусхьаным тынхэр 
къызэрэфахьыгъэхэр 


20ЗэкЇэ израиль Шыфхэр Мосэ кІэлъырыкіыжьхи, зэб- 
гырыкІыжьыгъэх. ! Ащ ыуж шъхьадж ыгу къызэри1оу 
чэтэнгъэіэгъэ льашЭэм, тхьэфэлэжьэныр аш зэрэщашіы- 
ным, щыгъын льашэхэм апае Зиусхьаным тынхэр къыфа- 
хьыгъэх. 22 Хъулъфыгъи бзылъфыгъи фаер зэк1э кьакїуи, 
дышъэм хэш1ыкІіыгъэ гъэдэхалъэхэу пэмэ аральхьэрэ 
хъурджанэхэр, тхьакІумэпылъхьэхэр, Іэлъынхэр, пшъэ- 
рылъхэр къахьыгъэх. А дышъэр ахэм Зиусхьаным тын 
фашТыгь. 2 Цы шхьуантїэр, шхьонтЇашьор кьызтеорэ цы 
пльыжь чІапціэр, цы плъыжьыбзэр зиЇэхэм, чэтэн Їудэнэ 
псыгьохэр, пчэныцыр, мэлышъо гъэтэджыгъэхэр, шъо 
пІуак1Іэхэр къахьыгъэх. 2 Амал зиїэм тыжьынрэ гъуап- 
льэрэ Зиусхьаным тын фишіІыгъ. Акацэ пхъэхэр зиїагьэ- 
хэми зэрагъэфедэнхэу тынэу къахьыгъэх. 25 Бзылъфыгъэ 
Тэпэїасэхэм цы шхьуантїэр, шхьонтТашьор кьызтеорэ цы 
пльыжь чІапціэр, цы плъыжьыбзэр, чэтэн Їудэнэ псыгьо- 
хэраджыхэти, кьахьыштыгьэх. 2 Нэмык! бзылъфыгъэхэу 
цыр зыджышъухэу зыгукїэ фэягъэхэм пчэныцыр аджыш- 
тыгъэ. 27ЛЇакьомэ япащэхэм оникс мыжьо льашэр, нэмыкі 
мыжъо льашїэхэр чэтэнТабгьумрэ бгьэрышїэмрэ рагьэдэ- 
хэнхэу къахьыщтыгъэх. 2 Джащ фэдэу мэ Іаш[у кьызпихрэ 

хэлъхьанхэмрэ дагъэмрэ къахьыщтыгъэх. Ахэр остыгъэм, 
щыфэн ашІырэ дагъэм, гъомэ Іаш1ухэр гъэугъэнхэм апае 
агъэфедэщтыгъэх. 2 Джауштэу израиль Шыфхэм ащыщ 
хъулъфыгъэхэу, бзылъфыгъэхэу Зиусхьаным Мосэ къы- 
фишІыгъэ унашъом игьэцэкїэн зи[ахь хэзыш1ыхьэ зы- 
шіоигъуагъэхэм ятынхэр Зиусхьаным кьыфахьыгьэх. 


Зиусхьаным къахихыгъэ цІыф ІэпэІасэхэр 


3 Мосэ израиль ціыфхэм ари1уагъ: «Шьуепль, Ехъуд 
лІакъом щыщэу Хъур кьыхэкТыгьэ Урый ыкъо Бэцалэл 
ары Зиусхьаным къахихыгъэр. Тхьэм Ыпсэащ кьыхиль- 
хьагьэу, сыд фэдэрэ ЇофкТи Іушыгъи, зэхэшІыкІыныгъи, 
шІэныгъи, сыдрэмкїи ЇэпэїЇзсэныгьэ кьыритыгьэшь, 
2 дышъэм, тыжьыным, гъуаплъэм Іоф зэрадэпшЇэштым 
фэІэпэЈас, З мыжъоу курб цІыкІухэм арагьэтЇэсхьэхэрэр 
ыгъэхьазырынхэ, пхъэми хибзыкІынхэ елъэкіы - сыд 
фэдэрэ сэнэхьати хэлъ. 3* Зиусхьаным Бэцалэли джаш 
фэдэу Дан лїакьом щыщэу Ахъысэмакъ ыкьо Ахолыаби 
нэмыкїЇхэр зыдагъэсэнхэ алъэкІынэу сэнэхьат къахилъ- 
хьагъ. 35 Зиусхьаным ахэм къахилъхьагъэх хэбзык1Іын, 
пхьэшїэн сэнэхьатхэр, тхыпхьэхэр шэкЇхэм ахэшъы- 
хьэгъэнхэм, цы шхъуантіэм, шхьонтЇашьор кьызтеорэ 
цы плъыжь чапціэм, цы плъыжьыбзэм, чэтэн шуакїэм 
ШЭКЇ къолэнхэр зэрахэпшІыкІыщтхэм, шэк1 къабзэхэр 
кІэрак1эу зэрэзэхэплъхьащтхэм афигъэсагъэх — ІэпэІа- 
сэхэмрэ Іазэхэмрэ якъулайныгъэ пстэури къаритыгъэх». 


бүЭВЭЭГРЭГтЭ 


Яшэкїэнэрэ хырэ шъхьэр 


36 1 Мосэ джыри къы1уагъ: «Бэцалэли, Ахолы- 
аби, ТэпэїЇэзсэныгьэ адрэ зыхэль пстэоу, ЧТЇЫ- 
пІэ льашэр агъэпсыным пае Зиусхьаным Тушыгьэрэ 

зэхэшІыкІыныгъэрэ кьызхильхьагьэхэми, Зиусхьаным 
иунашъо тегьэпсыкТыгьэу зэкТэри ашїэн фае». 

2Мосэ Бэцалэли, Ахолыаби, Іоф ашЇэнэу зышЇОигьохэм 
зэкТЇэми кьяджи, Іофым фежьэнхэу ари[уагъ. Ахэм Іоф 
ашЇэным пае чІыпІэ льашЭэм игъэпсын хэхьанхэу израиль 
цІыфхэм тынэу къахьыгъэр зэкІэ Мосэ кьыїахыгьэх. Ауаш 
ыужи ціыфхэм тынхэр джыри пчэдыжь къэс къахьынхэр 
зэпыущтыгъэп. Арти Іэпэ[эсэныгъэ зыхэлъхэу ЧГыпїэ 
льашэр зыгъэпсыщтыгъэхэр Іофым кьыпэкїЇхи, Мосэ 
дэжь къак1охи, “кьыраТуагь: «Зиусхьаным зэшЇохыгьэнхэ 
фаеу унашъо къыш1ыгъэ Їофшїэнхэм апэ[ухьанэу щы- 
тым нахьыбэ ціыфхэм къахьы».  Чэтэнгъэ[эгъэ лъапІэм 
игъэпсын хэхьанхэу тынхэр хъулъфыгъэхэми бзылъфы- 
гъэхэми аш нахьыбэ къамыхьыжьынхэу уцушэм тыдэкіи 
макъэ ащарагъэ[унэу Мосэ унашъо ышІыгъ. Арти цїыф- 
хэм тынхэр кьаїахынхэр щагъэтыжьыгъ. ' Къаугъоигъэр 
икъущтыгъ —– яшыкЇэгьэштым нахьыбэхагъ. 


Чэтэнгьөэїэгээ лвапїэр зэрагъэпсыгъэр 


8Тэпэїэсэныгьэ зыхэлъхэу Іофым фежьагьэхэм чэтэн- 
гьэїэгьэ льаш эм пае чэтэн Їудэнэ псыгъохэм, цы шхъуан- 
тЇэм, шхьонтїЇашьор къызтеорэ цы пльыжь чІапціэм, 
цы плъыжьыбзэм техъуипші ахашьыкТыгь. Къэрыуб 
сурэтхэр ІэпэІэсэныгъэшхо хэлъэу техъохэм адыхашъы- 
хьэгъагъэх. ° Техъо пэпчь икТыхьагьэ Іэнтэгъу тїЇокЇрэ 
ирэ“, ишъомбгъуагъэ ЇэнтэгьуиплЇ"" хьуштыгьэ. Техъохэр 
зэкІэ яшапхьэхэмкїЇэ зэфэдизыгъэх. ! Техъуитфыр зыр 
адрэм годагъэу, адрэ техъуитфыри зыр адрэм годагъэу 
щытыгъэх. " Апэрэ техъо зэгодагьэхэм анэз адрэ техъо 
зэгодагъэмэ зышяуалїэрэм цы шхъуантіэм хэшїыкТыгьэхэу 
ш1їодзаш эхэр тырадагъэх. Адрэ техъо зэгодагьэмэ анэзэу 


* 369 Ар метрэ 12 фэдиз хьазыр. 
эь 36:9 Ар метри 2 фэдиз хьазыр. 

апэрэм къыфэгъэзагъэми джауштэу фашТыгь. 2 Зы те- 
хъо зэгодагьэхэм анэз шІодзап1эу шъэныкъо фашыгъ, 
адрэ техъо зэгодагъэхэм анэзи шІодзапіэу шъэныкъо 
фашТыгь. Шодзашэхэр зэпэчїынэтТагьэх. 5 Дышъэм 
къакъыщ шъэныкъо хашЇыкїЫГь, а къакъыщхэмкіэ те- 
хъо зэгодагьэхэр зэрагъэубытхи, чэтэнгьэїэгьэ лъапіэр 
зы пкъы хъугъэ. 4 Чэтэнгъэ]эгъэ лъапіэм къеупхъухы- 
гъэнхэу техъохэр пчэныцым джыри хаш1ыкІыгъэх. Ащ 
фэдэу техъо пшІык1уз ашїыгь. 5 Зы техъом икТыхьагьэ 
Іэнтэгъу щэкі*, ишъомбгъуагъэ Іэнтэгъуипл!і** хвуш- 
тыгъэх. Техьо пшІыкіузми яшапхъэхэр зэфэдагьэх. 
1 Пчэныцым хэшІык1Іыгъэ техьуитфыр шъхьафэу, адрэ 
нэмыкІ техъуихри шъхьафэу зэгуадагъэх. " Пчэныцым 
хэшІык1Іыгъэ апэрэ техъо зэгодагъэхэм яагъунэрэ Іахьэ 
ынэз шІодзапіэу шъэныкъо тырадагь, адрэ техьо зэго- 
дагъэхэм анэзи шїодзашїэу шьэныкьо тырадагь, тури 
зэрагьэубытылїТэнхэм пае. !8 Гъуаплъэм къакъыщ шъэ- 
ныкъо хашІыкі1и, къакъыщхэр шїодзашэхэм аральхьэхи, 
чэтэнгъэіэгъэ льашэм зэрэшытэу ятІонэрэ техъо зэик 
фэхьунэу зэрагьэубытыгьэх. ! Мэлышъо гъэтэджыгъэ 
плъыжьмэ техъо ахашЇыкЇи, аш ышъхьагъ телъынэу 
шъо шуакїТэмэ джыри техъо ахашїыкїыгь. 

20 Пхъэмбгъу Іужъухэр акацэ чъыгым хашІык1Іыгъэх. 
21 Пхъэмбгъу Іужъу пэпчъ икІыхьагъэ Іэнтэгъуипші1***, 
ишъомбгъуагъэ зы Іэнтэгъурэ ныкьорэ”””" хъущтыгъэх. 
2 Пкъэу пэпчъ ьТэпакТЇэхэм къапыщхэу шїЇохэгьэуцуа- 
шэхэр фаш1ыгъэх, зыр адрэм пэчТынатїэу. Чэтэнгьэїэгьэ 


ж 36:15 Ар метрэ 13 фэдиз хьазыр. 

*% 3615 Ар метри 2 фэдиз хьазыр. 

жээ 36:21 Ар метри 4-рэ сантиметрэ 40-рэ фэдиз хьазыр. 

жэжж 3621 Ар сантиметрэ 66-рэ фэдиз хьазыр. Пхъэмбгъухэм 
яТужьуагьэ зыфэдизыгьэм ехьылїагьэу ижьырэ джуртыбзэм- 
кІэ тхыгъэ Іэпэрытхым хэтэп. 

льашЭэм зэкЇэ ипхъэмбгъу [ужъухэр ахэм афэдэу ашїыгьэх. 
23 Чэтэнгьэїэгьэ лъапІэм ыбгьоу къыблэмкіэ гъэзагъэм 
пае пхъэмбгъу Іужъоу тїокЇ агьэхьазырыгь. 2 Пхъэмб- 
гъу Іужъу тІокІмэ аТїэпакТэмэ кьапышхэрэр арыуцонхэу 
тыжьын игъэуцоп1э тїокТитїуү ашїыгь: зы пхъэмбгъу 
Тужьум ыїэпакїэмэ къапыщхэрэм апае игъэуцопіитіІу, 
адрэ пхъэмбгъу Іужъум ы1эпак1эмэ къапыщхэрэм апайи 
игъэуцопіитіІу. 5 Джащ фэдэу чэтэнгъэІэгъэ лъапІэм ыб- 
гъоу темырымкі]э гъэзэгъэщтым пайи пхьэмбгьу Іужъоу 
тГокІ агъэхьазырыгъ. 2Тыжьын игьэуцуапЇэхэуи тІок1и- 
тГу агъэхьазырыгъ — пхъэмбгъу Іужъу пэпчъ ьТэпакТэмэ 
кьапышхэрэм язырызэу. 2 ЧэтэнгъэІэгъэ льашэм ыкТыбэу 
къохьапІэмкі]1э гъэзэгъэщтым пае пхъэмбгъу І[ужъоу хы 
агъэхьазырыгъ. 25Чэтэнгьэїэгьэ льапїэм ыкТыбырэ къуа- 
пэхэм апае пхьэмбгьу Іужъоу ту джыри агьэхьазырыгь. 
2 Ахэм алъапсэхэр зэпэшъхьафхэу“, ашъхьагъхэр апэрэ 
хъурджанэр зыщыхэтым дэжь щызэнэсхэу щытыгъ. Ащ 
фэдэ пхъэмбгъу Їужьухэр кьопитїумэ ахэтыгьэх. 3 Джа 
пхьэмбгьу Їужьухэу зипчъагъэ 8 хъущтыгъэмэ апае ты- 
жьын игъэуцуапІіэу пшїыкїух агъэхьазырыгъ, пхъэмбгъу 
Тужъу пэпчь игьэуцошЭ тТурытТу зэрэфэхъунэу. 3! Акацэ 
чъыгым бгыкъуидзэхэр хашЇыкТыгьэх: бгыкъуидзит- 
фымкїэ чэтэнгьэїэгьэ льашэм ызыбгъу хэт пхъэмбгъу 
Тужьухэр зэрапхынхэу, 3 ят[онэрэ бгъум хэт пхъэмбгъу 
Тужьухэр бгыкъуидзитфымкі1э, кТыбэу къохьап1эмк1э 
гъэзэгъэщтым хэт пхъэмбгъу Іужъухэр бгыкъуидзит- 
фымкїэ зэрапхынхэу. 33 Гузэгум рыгъэчъэгъэ бгыкъуи- 
дзэ кІыхьэм чэтэнгъэ[эгъэ льашэм ызыбгъурэ дэпкъым 
ыгъунэхэмрэ зэрипхыщтыгъэх. 3* Пхъэмбгъу Іужъухэм 
дышъэ къарагъэтІылъэк1и, ахэр зэзыпхышт бгыкъуидзэхэр 


ж 3629 Мы тхылъэу нэмыкІ бзэхэмк1э зэрадзэкіыжьыгъэм 
ащыщ горэхэм мы чІыпіэм зэрэщатхыгъэр: ашьхьагьхэри 
алъапсэхэри зэрэгъэубытыгъагъэх. 

аральхьанхэу дышъэ хъурджанэхэр арагъэпытыліІагъэх, 
бгыкъуидзэхэми ДЫШЪЭ къарагъэт[Іылъэк1Іыгъ. 


ПэГухъомрэ Гухьомрэ зэрашІыгъэхэр 


35 Цы шхьуантїэм, шхьонтїашьор къызтеорэ цы пльыжь 
чІапціэм, цы плъыжьыбзэм, чэтэн Їудэнэ псыгъохэм 
ахэшъык1Іыгъэу пэ[ухъо ашыгъ. Къэрыуб сурэтхэр Їэпэ- 
Тэсэныгъэшхо хэлъэу аш дыхашъыхьагъэх. 26 ПэГ[ухъом 
пае дышъэр къызэгъэтылъэк1Іыгъэхэу, дышъэм хэшіы- 
кІыгъэу кьакьышхэр зи1э пкъэуипліыр акацэ чъыгым 
хашІыкІыгъэх. А пкъэухэр арагъэуцонхэу тыжьыным 
хэшІык1Іыгъэхэу игьэуцуашэу плїы агъэхьазырыгъ. 3 Чэ- 
тэнгьэїэгьэ лъапІэм ичЇэхьашЭэ Тухьо фашТыгь. Іухъор 
чэтэн Іудэнэ псыгъохэм шьо зэфэшъхьафхэр шызэгьэ- 
кІугъэхэу ахашъыкі1Іыгъ. 3 ухъор апылъэгъэнэу пкъэуитф 
акацэ чьыгым хашїыкЇи, дышъэр кьарагьэтЇыльэкТыгь. 
Пкъэухэм ашьхьапэхэми ябгыкъурыгъачъэхэми дышъэр 
къарагъэтІылъэк1Іыгъ. Дышъэм хэшІыкІыгъэу пкъэухэм 
къакъыщхэр афашыгъэх. А пкъэухэм апае игьэуцошїитф 
гъуаплъэм хагьэткТукТыгь. 


БРЭВСЭӨРЭГТЭ 


Яшэкїэнэрэ блырэ шъхьэр 
Пхњонтэ лвапїэр зэрашІыгъэр 


37 1 Бэцалэл пхъонтэ льапїэр акацэ чьыгым хиші1ы- 
кІыгъ. Ащ икТыхьагьэ Іэнтэгъуитіурэ ныкъорэ*, 
ишъомбгъуагъи илъэгагъи зы Іэнтэгъурэ ныкьорэ”" зы- 
рыз хъущтыгъэ. 2 Дышъэ къабзэр аш къыригъэт[ылъэ- 
кТыгь, ыкІоціи ыкІыуи ар атырилъхьагъ. Ащ ышъхьагъ 


» 371 Ар сантиметри 110-рэ фэдиз хьазыр. 
*% 371 Ар сантиметрэ 66-рэ фэдиз хьазыр. 

кьышыдекТокЇэу дышъэм хэш1[ык1Іыгъэу нэз кТэракїэ фи- 
шЇыгь. 2 Дышьэ хъурджэниплі пхъонтэ льап Эм пае ыгъэ- 
чьи, ар зытет лъакъохэм аригьэпытылїагьэх: зы бгьумкТэ 
хьурджэниттТур, адрэ бгьумкїи хьурджэнитїур ашыї!э- 
хэу. “Акацэ чьыгым бэш кТыхьэхэр хишїЇыкїхи, дышъэр 
къаригъэтІылъэкІыгъ. 5 Бэщхэр пхъуантэм ыбгъухэмкі1э 
ащы]э хъурджанэмэ арильхьагьэх, ахэмкїЇэ пхъуантэр 
зепхьан пльэкТынэу.  Пхъонтэ лъапІэм ишьхьатеТуби 
Тэнтэгьуитїурэ ныкъорэ икІыхьагъэу, ишъомбгъуагъэ зы 
Іэнтэгъурэ ныкъорэ хъоу джаш фэдэу дышъэ къабзэм хи- 
шІык1ыгъ. Дышъэм хэу[укІыгъэхэу кьэрыубитїу ышіи, 
пхъонтэ лъапіэм ишьхьатеТубэ къытещхэу, аш дыхэтхэу 
ахэр ышЇыгьэх: 8зы къэрыубыр зы цыпэм дыхэтэу, адрэ 
къэрыубыр адрэ цыпэм дыхэтэу. Ахэмрэ пхъонтэ льашэм 
ишъхьате[убэрэ зэикТэу щытыгъэх.  Къэрыубхэм атамэхэр 
шъхьате[убэм щизэу убгъугъэхэу, агупэхэмк1э зэфэгьэзэ- 
гъагъэх, ахэм агупэхэр шьхьатеЇубэм къыфэгъэзэгъагъэх. 


Танэ ләап1эр зэрашІыгъэр 


10 Бэцалэл акацэ чьыгым Іанэ хишІыкІыгъ, икІыхьагъэ 
ІэнтэгъуитІу“, ишъомбгъуагъэ зы Іэнтэгъу**, илъэгагъэ 
Іэнтэгъурэ ныкъорэ** хъухэу. ПАщ дышъэ къабзэ къы- 
ригьэтЇыльэкТыгь, ышъхьагъ къыщыдекіокіхэу, ды- 
шъэм хэшІыкІыгъэхэу нэз кІэракІэхэр тыриш1ыхьагъэх. 
2Тэгушьом шиз зилъэгэгъэ бгъухэр Іэнашъхьэм тегъэ- 
пытыхьагъэхэу тыригъэуцуагъэх, а бгъухэм къадаухьэу 
дышъэм хэшІык1Іыгъэу нэз кТэракТїэхэр тыришІыхьагъэх. 
Зз Ащдышъэм хъурджэниплі хигъэткі1укіи, хьурджанэхэр 
кьопиплТымэ, льэкьуиплТымэ ащыригъэпытыліагъэх. 
4 Јанэр зэрахьышт бэшхэр арашынхэу хьурджанэхэр 


* 3710 Ар сантиметрэ 88-рэ фэдиз хьазыр. 
ээ 3710 Ар сантиметрэ 44-рэ фэдиз хьазыр. 
жэж 3710 Ар сантиметрэ 66-рэ фэдиз хьазыр. 

Тэнашьхьэм пэблагьэу льакьохэм аригьэпытылїагьэх. 
5 Бэшхэр акацэ чьыгым хишїыкїхи, дышьэр къари- 
гъэтІылъэк1Іыгъ. ! Ащ Іанэм тетышт лагъэхэр, тасхэр, 
Іэгубжъэхэр, шъон къурмэныр арыбгъэхъонэу кьошынхэр 
дышъэ къабзэм хиш1ык1Іыгъэх. 


Дышъэ остыгъэр зэрашІыгљъэр 


п Бэцалэл дышъэ къабзэм остыгьэ хишЇыкТыгь. А 
остыгъэр дышъэм хэу[укІыгъагъ. Аш ыпкъи, ыбгъухэм 
кьахэкТырэ къутамэхэри, къэгъэгъэ теплъэ зи1э Іэгубжъэ 
цІыкі]ухэри, ахэм кьарыкТырэ къэгъэгъэ тхьапэхэри зэи- 
кІыгъэх. 8 Остыгъэм ыбгъухэм къутэмих къахэкіыщтыгъ: 
къутэмищыр - аш ызыбгъу, адрэ бгъуми — къутэми- 
щыр. ! Остыгъэм икъутамэ пэпчъ миндаль къэгъагъэм 
ехьщырхэу, тхьапэхэр кьарыкТыхэу Іэгубжъэ цІыкіІу- 
ищ пытыгь. 2 Остыгъэм ыпкъи миндаль къэгъагъэм 
ехьщырхэу Іэгубжъэ цІык1ІуиплІырэ ахэм къарыкіырэ 
тхьапэхэмрэ пытыгъэх. 2! Апэрэ къутэмит[ур остыгъэм 
къызщыхэкІыхэрэ чЧГышЭэм ычїэгь Іэгубжъэ ціыкіу мин- 
даль къэгъагъэм ехьщырэу, адрэ къутэмит!Іури ящэнэрэ 
къутэмит[ури кьызшахэкТыхэрэ чІып1эмэ ачїЇэгьхэм ащ 
фэдэхэр ачІэтыгъэх. Къутэмихэу остыгъэм кьыхэкТыхэрэр 
джаущтэу гъэпсыгъагъэх. 2 Миндаль къэгъагъэм ехьшыр 
Тэгубжьэ цІык1ухэри къутамэхэри зэик1эу остыгъэм ды- 
хэтхэу, дышъэ къабзэм хэуТукТыгьэхэу щытыгъ. 23 Бэца- 
лэл гъэстылъэу блы ыш1ыгъ, ахэм акТыгьушт Їадэхэри 
шъэгъэ стафэхэм апае къопс зиїэ жьокульэри дышъэ 
къабзэм хишІыкІыгъэх. 24 Остыгъэми ащ дыкТыгьоу 
агъэфедэрэ пстэуми зэрэзэгъусэхэу зы кыкьар” дышъэ 
къабзэу апэТухьагь. 


* 3724 Қыкъарыр щэчэлъэ шапхъэу ижьырэ джуртхэм я]агъ. 
Ащ ионтэгъугъэ килограмм 35-рэ фэдизыгь. 

Мыстхъугьэстып1э квурмэншїынїэр зэрашГыгъэр 


25 Бэцалэл мэ Іаш1ухэр кьызпихрэ мыстхъухэр ща- 
гъэстынхэу кьурмэншїыгїэр ыгъэпсыгъ. Ар плІэмыеу, 
икІыхьагъэрэ ишъомбгъуагъэрэ Їэнтэгьу" зырыз, илъэ- 
гагъэ ІэнтэгъуитІу** хъухэу акацэ чьыгым хиш1ыкі1іыгъ. 
Бжъакъом фэдэу къыпыщхэу къуапэхэр ащ фиш1ыгъэх. 
Ахэр къурмэншІыпі1эм дыхэтыгъэх. 2А къурмэнш1ыпІэм 
ышъхьагъи, ыбгъухэри, ыкъуапэхэри зэкЇэ кьызэдиубыт- 
хэу дышъэ къабзэ къыри1улІэкІыгъ. Ащ ышъхьагъыкі1э 
къыщыдекІіокІэу дышъэм хэш[ыкІыгъэу нэз кТэракїэ 
фиш1Іыгъ. 2 Бэцалэл дышъэ хьурджэнитїу ышїЇи, нэз 
кІэрак1Іэм ычЇэгьыкЇэ щы1эхэу, къурмэнш1Іыпі1эр ахьын 
зыхъук1э, бэщхэр а хъурджанэмэ аралъхьанхэу, ыкъопи- 
ту ахэр ащыхигъэуцуагъэх. 2 Ащ бэшхэр акацэ чъыгым 
хишЇыкЇхи, дышьэр къаригъэт[ылъэк1Іыгъ. 


Шыфэ ашїырэ дагвэмрэ мыстхъухэмрэ 
зэрэзэхальхьагъэхэр 


2 Бэцалэл шыфэ ашїырэ дэгъэ лъап1эмрэ гъэкъэбза- 
гъэхэу, гъэлъэпІагъэхэу мэ Іашјухэр къызпихрэ мыст- 
хъухэу кьурмэншїышїэм шагьэстхэмрэ зэхилъхьагъэх. 


БРЭРСӨӨӨРЭГТЭ 


Яшэкїэнэрэ ирэ шъхьэр 


Къурмэнгъэстхэр зыщашІыщт къурмэншІыпІэмрэ 
лэджэнымрэ зэрашІыгъэхэр 


38 1 Бэцалэл акацэ чьыгым плїЇэмыеу къур- 
мэнгьэстхэр зышашїышт кьурмэншТыгпїэр 


» 37:25 Зы Тэнтэгьур сантиметрэ 44-рэ фэдиз хьазыр. 
ээ 3725 Ар сантиметрэ 88-рэ фэдиз хьазыр. 

хишІык1Іыгъ, икТымхьагьэрэ ишъомбгъуагъэрэ Їэнтэ- 
гвуитф" ильэгагьэ Їэнтэгьуиш”" хъухэу. Ащ бжъакъом 
фэдэу кьыпышхэу къуапэхэр фишІыгъэх. Ахэр кьур- 
мэншІыпІэм дыхэтыгъэх. А зэкТЇэри кьызэдиубытэу 
гъуаплъэ кьыриТулїэкТыгь. 3 Къурмэнш1Іып1эм игъу- 
сэщт пстэури ащ ышіыгъэх: яжьэр рызэрахьанэу лэ- 
гъупхэр, хьакужъотхъухэр, лэджэнхэр, цацэхэр, къопс 
зиІэ жъокулъэхэр. Ахэр зэкІэ гъуаплъэм хишІык1ы- 
гъэх. 4 КъурмэншІып1эм пае гъуаплъэм хэшїыкТыгьвэу 
хъагъэ ышТыгь. Гъоплъэ хъагъэр къурмэнш1ып1Іэм 
илъэгагъэ ыгузэгу къынэсэу, ащ кьыдекїокТырэ нэз 
ІушІыкІыгъэм ычїЇэгь чІигъэуцуагъ. 5 Зэрахьыщт бэш- 
хэр аращынхэу гъоплъэ хъурджанэхэр а хъагъэм ыкъо- 
пиплТымэ аригьэпытылїагьэх. % Акацэ чьыгым бэщ- 
хэр хишїЇыкЇхи, ахэм гьуапльэр кьаригьэтЇыльэкТыгь. 
7 Кьурмэншїыш эр бгъэкощын пльэкТыным пае аш 
ыбгьуитїу ягьэпытылїЇэгьэ хьурджанэхэм бэщхэр ари- 
лъхьагъэх. Кьурмэншїышїэр ыкІоцІ нэкїТэу пхъэмбгъу 
цІыкІумэ ахишІык1ыгъ. 

8 Джащ фэдэу зызэратхьакІыщт псыр зэрытыщт 
гъоплъэ лэджэнри ащ итегьэуцуапЇи чэтэнгъээгъэ 
льашїэм идэхьап1э дэжь Іоф шызышЇэштыгьэ бзылъ- 
фыгъэхэм тынэу къахьыгъэ гъоплъэ гъунджэхэм ахи- 
ш1ык1Іыгъэх. 


ЧэтэнгъэГэгъэ льапіэм ищагу зэрашІыгъэр 


°ЕтІанэ Бэцалэл чэтэнгьэїэгьэ льапїэм ищагу ыгьэп- 
сыгь. Шагубгьоу къыблэ льэныкьомкїЇэ гьэзагьэр 
къэшІыхьэгъэнэу чэтэн Іудэнэ псыгьохэм ахэшьы- 
кІыгъэу, Іэнтэгъуишъэ*** икІыхьагъэу Іухъо фашїТыгь. 


ж 381 Ар метри 2-рэ сантиметрэ 20-рэ фэдиз хьазыр. 
ээ 381 Ар 1 метрэрэ сантиметрэ 32-рэ фэдиз хьазыр. 
жээ 38:9 Ар метрэ 44-рэ фэдиз хьазыр. 

10 Гъуаплъэм хэшїык!ыгьэу игьэуцошЭ тІокі зиІэ пкъэу 
тїЇокїмэ Тухьор апашїагь. Пкъэумэ якьакьышхэмрэ 
ябгыкъурыгъачъэхэмрэ тыжьыным хэшіык1Іыгъагъэх. 
п Щагубгъоу темыр льэныкьомкїэ гъэзагъэр чэтэн Їудэнэ 
псыгьохэм ахэшьык Гыгьэу, Іэнтэгъуишъэ“ зикТыхьагьэ 
ТухьомкЇэ къэшІыхьэгъагъ. Ар гъуаплъэм хэш1ык1Іыгъэу 
игъэуцоп]э ток зиІэ пкъэу тІокІмэ апашїагь. Пкъэу- 
мэ якъакъыщхэмрэ ябгыкъурыгъачъэхэмрэ тыжьыным 
хэшІык1Іыгъагъэх. !2 Щагум ишъомбгъуагъэу къохьап1э 
лъэныкъомкІэ гъэзагъэр къэшІыхьэгъэнэу Іэнтэгъу 
шъэныкъо** икІыхьагъэу Іухъо фаш1ыгъ. А Іухъор игъэ- 
уцопіипші зигъусэ пкьэуипшЇмэ апашїагь. Пкъэумэ 
якъакъыщхэмрэ ябгыкъурыгъачъэхэмрэ тыжьыным 
хэшІыкІыгъагъэх. 5 Щагум ынэїюу кьокТышЭ лъэ- 
ныкъомкі]э гъэзагъэм ишъомбгъуагъэ зыфэдизыгьэр 
Їэнтэгьу шъэныкъу. “ Щагу дэхьашэм изы бгъук1э Іэн- 
тэгъу пшІыкІутф*** икІыхьагъэу, игъэуцопіищ зигъу- 
сэ пкъэуищым апылъэгъэщт Тухьор ашїыгь. 5 Щагу 
дэхьашэм иадрэ бгьукїэ Іэнтэгъу пшїыкТутф фэдиз 
икТыхьагьэу Іухъо фашТыгь. Ар игъэуцопіищ зигьусэ 
пкъэуищым апылъэгъагъ. !• Щагум ильэныкьо пстэуми 
яТухьохэр чэтэн Јудэнэ псыгъохэм ахэшъык1Іыгъагъэх. 
7 Щагу шЇыхьагьэм хэт пкъэухэр гъуаплъэм, а пкъэу- 
хэм якъакъыщхэмрэ ябгыкъурыгъачъэхэмрэ тыжьыным 
ахашІыкІыгъэх. Пкъэумэ ашъхьапэхэм тыжьыныр къя- 
гъэтіылъэкІыгъагъ. Щагу пкъэухэр зэкІэ тыжьыным хэ- 
шІык1Іыгъэ бгыкъурыгъачъэхэмк]1э зэгъэпытыліэгъагъэх. 
18 ШЩагу къэлапчъэм иТухьо къолэныгъ —– цы шхьуантїэм, 
шхьонтїЇашьор къызтеорэ цы пльыжь чЇапшЭэм, цы 
плъыжьыбзэм, чэтэн Їудэнэ псыгъомэ ахэшъык1Іыгъэу, 


ж 38:1 Ар метрэ 44-рэ фэдиз хьазыр. 
ээ 38:12 Ар метрэ 22-рэ фэдиз хьазыр. 
жэж 38:4 Ар метри 6-рэ сантиметрэ 60-рэ фэдиз хьазыр. 

икІыхьагъэ Іэнтэгъу тЇокЇ" хьуштыгьэ. Шагум иТухьомэ 
афэдэу, аш ишъомбгъуагъэ Їэнтэгвуитф”" хъущтыгъэ. 
19 Щагу къэлапчъэм гъоплъэ игьэуцошїиплїыр зигъусэ 
пкъэуиплІыр хэтыгъ. Ахэм якъакъыщхэр тыжьыным 
хэшІык1Іыгъагъэх. А пкъэумэ ашъхьапэхэм тыжьыныр 
къягъэтІылъэкІыгъагъ, ябгыкъурыгъачъэхэр тыжьыным 
хэшІык1Іыгъагъэх. 2 Чэтэнгъэіэгъэ льашЭм игъусэ пчэ- 
гьу ЦГыкТухэри щагур кьызэрэшТыхьэгьэ Тухьор зыпы- 
лъэгъэ пкъэухэм ягъусэ пчэгъу цыкТухэри гъуаплъэм 
хэш1ык1Іыгъагъэх. 


Псэолљапхъэу агъэфедагъэхэр 


21 Чэтэнгьэїэгьэ льашїэу Зиусхьаным и Унашъохэр 
зытет мыжьобгьуитТур зыдэль пхъонтэ лъап1эр зы- 
чЈагъэуцуагъэм игъэпсын хэхьанэу Мосэ иунашъок]э 
Хьарунэ кьурмэнышїым ыкъо Итамар алъыплъэзэ, 
лэуймэ къалъытагъэр зэкїЇэ зыфэдизыгъэр мары къы- 
кІэлъыкІощшт. 2 Зиусхьаным шЇэгьэн фаеу Мосэкі1э 
унашъоу кьышїТыгьэр зэкІэ Ехьуд лїакьом щыщэу Хъур 
къыхэкІыгъэ Урый ыкъо Бэцалэл ыгъэцэкІагъ. 2 Ащ 
игъусагъ хэбзыкТын Іофым, цы шхьуантЇэм, шхъонтіа- 
шъор къызтеорэ цы плъыжь чІапціэм, цы плъыжьыбзэм, 
чэтэн Іудэнэ псыгъохэм тхыпхъэхэр ахэлъхэуи къо- 
лэнхэуи шэкїхэр ахэшъыкІыгъэным афэїэпэїасэу Дан 
лїакьом щыщэу Ахъысэмакъ ыкъо Ахолыаб. 24 Чэтэнгьэ- 
Їэгьэ льашїэм игъэпсын гупыкі тынэу кьырахьылїэгьэ 
дышъэу хэхьагъэр зыфэдиз хъугъэр кыкъар тІокіырэ 
бгъурэ шэкъэл шьиблырэ шэкТырэ. 2 Зэк1э израиль цы- 
фэу къалъытагъэхэм тыжьынэу къахьыгъэри кыкъари 
100-рэ шэкъэл льашэу зы минрэ шъиблырэ тїокїишрэ 
пшІыкІутфырэ хьуштыгьэ. 2 Ар зыныбжь илъэс тїюкї 


* 38:18 Ар метри 8-рэ сантиметрэ 80-рэ фэдиз хьазыр. 
*% 38:18 Ар метри 2-рэ сантиметрэ 20-рэ фэдиз хьазыр. 

хъугъэхэуи нахьыжъхэуи къалъытэгъэ нэбгырэ мин 
шъихрэ минищырэ шъитфырэ шъэныкъом зэхэтэу къа- 
хьыгъэр ары. Нэбгырэ пэпчъ шэкъэл льашЇэм ызыныкъо* 
кьыїахызэ ашТыгь. 2 ЧэтэнгъэІэгъэ льапїэм ичІыпі1э 
лъапіэ ипкъэухэмрэ льашЭэм нахь лъэпіэжьым ипэ[ухъо 
зыпышїЇэгьэ пкъэухэмрэ яигъэуцуапіэхэу тыжьыным 
хагьэткТукГыгьэхэм апэїухьагьэр тыжьынэу кыкъари 
100: пкъэу пэпчъ иигьэуцуашэ пэ[ухьагъэр зы кыкъар. 
28 Пкъэухэм якъакъыщхэм, ябгыкъурыгъачъэхэм, пкъэу 
шъхьапэхэм ащыфэгъэным тыжьынэу апэїухьагьэр шэ- 
къэл минрэ шьиблырэ тїокїишырэ пшІыкІутфырэ. 2 Ты- 
нэу къахьыгъэ гъуаплъэр кыкьар тТїок їишырэ пшіырэ 
шэкъэл минитїүурэ шьиплїырэ хьуштыгьэ. 3 Гъуаплъэм 
хашык1Іыгъэх: чэтэнгьэїэгьэ льашэм ичїЇэхьашЭ хагъэ- 
уцогъэ пкъэухэм яигьэуцуаш эхэр, квурмэншїышЭэр, 
аш ихъагъэрэ дыкТыгьоу агъэфедэрэ пстэумрэ, 3! щагур 
къызэраш1Іыхьэгъэ Іухъомрэ щагу къэлапчъэм иТухьорэ 
зыпыш]эгъэхэ пкъэухэм яигьэуцуаш эхэр, чэтэнгьэїЇэгьэ 
лъапіэмрэ шагур кьызэрэшЇыхьэгьэ Тухьор зыпыльэгьэ 
пкьэухэмрэ ягьусэ пчэгьу цІыкІухэр. 


ӨрӨєүӨӨтӨүүэгтэ 


Яшэкїэнэрэ бгьурэ шьхьэр 
Коурмэныш | щыгъынхэм апае агвэфедагвэхэр 


3 9 1Зиусхьаным Мосэкїэ унашъо кьызэришЇыгьэм 

тетэу, чІыпІэ лъапІэм шыїЇэхэу къурмэнш1Іыгъом 
ащыгъыщт щыгъынхэр цы шхьуантїэу, шхъонтіашъор 
къызтеорэ цы плъыжь ч1апціэу, цы плъыжьыбзэу къа- 
хьыгьэхэм ахашьыкЇыгьэх, джауштэу Хьарунэ пайи 
шъошэ льапїэр ахашьыкыгь. 


ж 38:26 Ар грамми 6 фэдиз хьазыр. 

Чэтэн1Іабгъур зэрашІыгъэр 


2ЧэтэнІабгъурдышъэм, цы шхъуантіэм, шхъонт[ашъор 
къызтеорэ цы плъыжь чЇапшЭм, цы плъыжьыбзэм, чэ- 
тэн Іудэнэ псыгъохэм ахашьыкТыгь. 3 Ащ пае дышъэр 
тхьапэм фэдэу аупІокіІи, Іуданэхэр аш къыгуаупкІыгъэх, 
а Іуданэхэр цы шхъуантіэм, шхьонтЇашьор къызтеорэ 
цы пльыжь чІапціэм, цы плъыжьыбзэм, чэтэн Іудэнэ 
псыгъохэм Іэпэіэсэныгъэшхо хэлъэу адыхашъагъ. “Чэтэ- 
нІабгъум ыцыпит]у тэмэтельитїу къападагъ. + Зиусхьаным 
Мосэкїэ унашьо кьызэришЇыгьэм тетэу, чэтэнТабгьум 
ыкІыІу тель кІапсэри, чэтэнТабгьум фэдэу, Їэпэїэсэ- 
ныгъэшхо хэльэу дышьэ Туданэхэм, цы шхъуант1эм, 
шхьонтїЇашьор къызтеорэ цы пльыжь чЇапшЭэм, цы 
плъыжьыбзэм, чэтэн Їудэнэ псыгьохэм ахашьык ыгь. 
КІапсэри чэтэнТабгьури зэу щытыгъэх. 6 [у зэжъу зиїэ 
набгъохэу дышъэм хэшІык1Іыгъэхэм арыгьэтТысхьагьэхэу 
оникс мыжъохэр агъэхьазырыгъэх, мыхъурхэр мыжъом 
хэзыбзыкІыхэрэм зэрашїырэм фэдэу, Израиль ыкьомэ 
аціэхэр ахэм ашыхабзыкЇыгьэх. ? Зиусхьаным Мосэкі1э 
унашьо къызэриш1Іыгъэм тетэу, а мыжьуитїур Израиль 
ыкъомэ апае гукьэкТыжьхэу чэтэнїабгьум итэмэтельхэм 
атырагъэпытыхьагъэх. 


Бгъэрыш1Іэр зэрашІыгъэр 


8Бгьэрышїэр чэтэнІабгъур зэрэшЇыгьэм фэдэу, тхып- 
хьэхэр хэлъхэу Іэпэ[эсэныгъэшхо ехьылІагъэу аш1ыгъ. 
Ар дышьэ Іуданэхэм, цы шхьуантїЇэм, шхьонташьор 
къызтеорэ цы плъыжь чЇапцЇэм, цы пльыжьыбзэм, чэтэн 
Тудэнэ псыгъом ахашьыкТыгь.? БгьэрышїЇэр итеплъэк1э 
плІэмыеу, тІо зэтелъэу, зы бжиз" икІыхьагъэу, зы бжиз 
ишъомбгъуагъэу шытыгь. ! Мыжъоу агъэхьазырыгъэхэр 


* 39:9 Ар сантиметрэ 22-рэ фэдиз хьазыр. 

шырышэу сатырэ пэпчъ тесхэу сатыриплїэу аш хагъэу- 
цуагьэх. Рубиныр, топазыр, изумрудыр" апэрэ сатырэм 
шызэгуагьэтЇысхьагьэх. Аш мыжъохэр сатырэ пэпчь 
щырыщэу тесхэу сатырипл1эу хагъэуцуагъэх. Апэрэ 
сатырэм - рубиныр, топазыр, изумрудыр, " ятіонэрэ 
сатырэм - карбункулыр, сапфирыр, налмэс-налкьу- 
тэр, 2яшэнэрэ сатырэм - яхонтыр, агатыр, аметистыр, 
з яплїэнэрэ сатырэм —– хризолитыр, ониксыр, ясписыр 
атесыгъэх. Ахэр дышъэм хэш1ыкІыгъэхэу Іу зэжъу я1эу 
агъэхьазырыгъэ набгьохэм арагъэтІысхьагъэх. “А мыжьо- 
хэр пшїык1Тутїу хъущтыгъэх. Израиль ыкъомэ япчъагъэ 
диштэхэу, ахэм ашїэмэ атефэхэу, мыхъурым зэрэщыхаб- 
зыкТырэм фэдэу, израиль лїакьохэм аціэхэр зырызэу 
мыжъо пэпчь щыхабзык1Іыгъэх. 15 Бгъэрыші1эм пае гъэ- 
щыгъэхэу, зэхэблагъэхэу пшъэхъу ціыкіухэр дышъэм 
хашІык1Іыгъэх. ! ХъурджэнитІу дышъэм хашіыкіи, ахэр 
бгьэрышїэм ыкьопитїу апагъэпытыхьагъэх. НэбгьуитТу- 
ридышъэм хашїыкТыгьэх. ? Зэхэблэгъэ ДЫШЬЭ пшъэхъу 
цІык1ІуитІур бгьэрышїэм ыкъопит[у апыгъэпытыхьэгъэ 
хъурджанэмэ аращыгъэх. 8А пшъэхъу ЦыкТуитЇумацы- 
пэхэр нэбгьуитїумэ апашїЇэхи, чэтэнІабгъум ыгупэкїэ 
тэмэтельхэм ашырагьэпытылїагьэх. 5 Джыри дышъэ 
хъурджэнит!у ашїи, чэтэнТабгьум ынэ[у фэгъэзагъэхэу, 
бгьэрышЇэм ыкТы0кТЇэ щы1эхэу ычїэгьырэ къопит[ум 
арагьэпытылїТагьэх.  Джащ фэдэу дышъэ хьурджэнитТу 
аши, чэтэнТабгьур зэрэтырапхыхьэрэ кЇапсэм ышь- 
хьагьыкїэ, чэтэнТабгьум ыкТы1ТукїЇэ щы1эхэу, адрэ къо- 
питТюу тэмэтелъит[ум яТэхэм ахэр арагьэпытылїЇагьэх. 
21 Зиусхьаным Мосэкїэ унашьо кьызэришЇыгьэм тетэу, 
бгьэрышїэр кьемыфэхыным пае, ащ ихъурджанэхэмрэ 
чэтэнЇабгьум ихъурджанэхэмрэ цы Їудэнэ шхьуантЇэм 


» 3919 Мыжъо лъапіэхэмрэ ахэм аціэхэмрэ зэрэзэтефэхэрэр 
бгъэунэфыныр къин. 

хэшїЇыкТыгьэ кЇэпсэжьыемкїэ зэрапхыгъэх. Джауштэу 
кТыбымкїэ шьїэ хьурджанэхэр кТапсэм ышъхьагъыкі1э 
ШшьїїЇэхэу чэтэнТабгьум ыкТьы1у тырапхыхьагъэх. 


Хьарунэрэ ыкъохэмрэ адрэ яцыгвынхэр зэрашІыгъэхэр 


22ЧэтэнТабгьум ычїЇэгь ч1элъынэу джэнэ кІы1утелъыр 
зэрэщытэу цы шхъуантіэм хашьык ыгь. 2Аш шьхьэи- 
кїышїэ фашТыгь. ДзэкІолІым иджанэ зэрашїТырэм фэ- 
дэу, джэнэ кТыТутельыр шьхьэикТышэм дэжь щызэіы- 
мытхъынэу, аш ынэз кьыдекокТэу пытэу ТуашїыкТыгь. 
24Аш ыТэкТапэ зэрэшытэу кьыдекокТэу цы шхьуантЇэм, 
шхъонтіашъор къызтеорэ цы пльыжь чЇапшцЭм, цы пльы- 
жьыбзэм, чэтэн Іудэнэ псыгьохэм ахаш1ык1Іыгъэу нар 
теплъэ зиїэ цы такьырхэр шыпашїагьэх. А цы такьыр- 
хэм азыфагу дышъэм хэш[ыкІыгъэу одыджын ціыкіухэр 
щыпалъагъэх. 25 Дышъэ кьабзэм одыджын цІыкІухэр 
хашІыкіІхи, ахэр нар теплъэ зиїэ цы такьырхэм азыфагу, 
зыр адырэм кьыкЇэльык юу, джэнэ кТьЦутельым ы1эк1апэ 
зэрэщытэу щыпалъагъэх. 2 Зиусхьаным МосэкїЇэ унашъо 
кьызэришЇыгьэм тетэу, Зиусхьаным фэлэжьэнэу ч[ыпіэ 


п ! 
А | 


КъурмэнышІыр къурмэншІып1Іэм дэжь (30:1-9; 37:25-29) 


124 


МЫСЫРИКІЫЖЬ 39 


льапїэм чІахьэу, аш кьычїЇэкТыжь зыхъукіэ, щыгъыщт 
джэнэ кТыТутельым ыїэкТапэ одыджын цїыкТухэмрэ 
нар тепльэ зиїэ цы такъырхэмрэ зыр адрэм кьышызэ- 
кІэлъыкІіощтыгъэх. 

27 Хьарунэрэ ыкъохэмрэ апае джэнэ гъопэ к[ыхьэ- 
хэр чэтэн Їудэнэ псыгьохэм ахашъык1Іыгъэх. 28 Паїор, 
шъхьэк1Іапхэхэр, гьончэдж чЇэгьычЇэльхэр чэтэн п1уа- 
кІэм хашЇыкЇнгьэх. 2 Зиусхьаным МосэкїЇэ унашьо 
къызэришІыгъэм тетэу, цы шхъуантіэм, шхъонтіашъор 
къызтеорэ цы плъыжь чІапціэм, цы плъы жьыбзэм, чэтэн 
Тудэнэ псыгъохэм шъо зэфэшъхьафхэр ацызэгьэкТугьэ- 
хэу бгырыпххэр ахашьык ыгьэх. 

30 Дышъэ къабзэм хэхыгьэ бзыгъэ цІыкІум тандж лъа- 
шїэр хашїыкїи, мыхьурым зэрэтыратхэрэм фэдэу, аш 
щыхабзыкІыгъ: «Зиусхьаным фыхахыгъэр». 3! Зиусхьаным 
Мосэкїэ унашъо кьызэришЇыгьэм тетэу, тандж льашїэр 
паІом ынэїукЇэ щытырегъэубытэгъэным пае, цы Їудэнэ 
шхьуантїЇэм хэш1ык1Іыгъэ кїЇэпсэжьыер аш къыпашіагъ. 

32 Д жауштэу Тхьэм зыщы1ук1эхэрэ псэушЭэу чэтэнгъэ- 
Їэгьэ льашїэм игъэпсын аухыгь. Израиль цїыфхэм зэкІэ 
агьэцэкїЇагь: Зиусхьаным МосэкЇэ унашьо кьызэри- 
шІыгъэм тетэу Іофхэр агьэцэкїагьэх. 3 Ахэм Мосэ дэжь 
къахьыгъэх Тхьэм ипсэупІэщт чэтэнгьэїэгьэ льапїэмрэ 
ащ дыкІіыгъоу агьэфедэшт пстэумрэ: итехъохэмрэ икъа- 
къыщхэмрэ, аш ипхъэмбгъу Іужъухэмрэ ахэм ябгыкъуи- 
дзэхэмрэ, пкъэухэмрэ ахэм яигьэуцуашэхэмрэ. 25Джаш 
фэдэу кьахьыгьэх мэлышьо гъэтэджыгъэ пльыжьмэ 
ахэшІык1Іыгъэ техьозэхэдагьэр, аш ыкІы1унэу шъо п1уа- 
кІэмэ ахэш[ыкІыгъэ техьозэхэдагьэр, чэтэнгьэїэгьэ 
льашїэм ипэ[ухъо. 3 Ахэм анэмык]1эу къахьыгъэх пхьонтэ 
лъапіэмрэ ащ ибэщхэмрэ, пхъонтэ льапЇэм ишьхьате1- 
убэ, 3 анэмрэ ащ дыкТыгьоу агъэфедэрэ пстэумрэ, Зи- 
усхьаным ыпашъхьэ илъыщт гъомылэтын хьалыгъур, 
37 дышъэ къабзэм хэшїыкТыгьэ остыгьэмрэ ащ тетын 

фэе гьэстыльэхэмрэ, остыгьэм дыкТыгьоу агъэфедэрэ 
пстэумрэ ащ пае дагъэрэ. 3 Къахьыгъэх мыстхъугъэсты- 
пІэ кьурмэншїышэри, шыфэ ашТырэ дэгъэ льашэри, мэ 
ТашЇухэр кьызпихрэ мыстхьухэри, чэтэнгьэїэгьэ льапЇэм 
ичЇэхьашЭэ иТухьуи. 3 Кьахьыгьэмэ ащыщыгъэх: гъуап- 
льэр кьызэїулїэкТыгьэ кьурмэншїЇышэмрэ ащ игъусэ 
хъагъэу гъуаплъэм хэшїыкТыгьэмрэ, кьурмэншїышэм 
ибэшхэмрэ аш дыкТыгьоу агьэфедэрэ пстэумрэ, лэджэ- 
нымрэ ар зытет тегьэуцуашїэмрэ, 4 щагур къызэрэш1ы- 
хьэгъэ Тухьомрэ ащ ипкъэухэмрэ, пкъэухэм яигъэуцуа- 
шїэхэмрэ щагу къэлапчъэм иїухьорэ, пчэгъу ЦиыкТухэмрэ 
ахэм кьарашэкТырэ кІапсэхэмрэ. Тхьэм зыщы1ук1эхэ- 
рэ псэушэу чэтэнгьэїЇэгьэ лъапіэм щылэжьэнхэм пае 
агъэфедэрэ пстэури. * Джащ фэдэу джыри къахьыгъэх: 
ч[ып1э льашїэм щы1эхэу кьурмэншїыгьом ашыгьышт 
щыгъынхэр – Хьарунэ кьурмэнышїЇым ишьошэ льашэу 
шьагьэмрэ аш ыкьохэм яшыгьынхэмрэ. 2 Джауштэу 
Зиусхьаным МосэкЇэ унашьо кьызэришїЇыгьэм тетэу 
израиль цїыфхэм зэк1э агьэцэкїагь. 

43 Мосэ Іофэу ашїагьэр кьыпльыхьагь, мары, Зиусхьа- 
ным унашьо кьызэришЇыгьэм тет шъыпкъэу ахэм зэк1э 
зэрагьэцэкТагьэр ылъэгъугъ. Арти ынэшїу ащифагъ. 


ӨРЭЄӨӨРӨӨРӨРҮЭ 


ЯтІокТитІонэрэ шъхьэр 


ЧэтэнгъэГэгъэ лљапэр зэрагъэуцугъэмрэ ар 
зэрагъэльэпІагъэмрэ 


40 1Зиусхьаным Мосэ къыриіуагъ: 2«Апэрэ мазэм, 
мазэм иапэрэ мафэ Тхьэм зышыїукїэхэрэ псэ- 
упІэу чэтэнгъэ]эгъэ лъап1эр гъэуцу. ? Пхъонтэ льашэр 
ащ чІахьи, пэ[ухъор Тухьу. “Танэр аш чЇахьи, ищыкіІа- 
гъэр зэкІэ ащ тегъэуцу. Остыгьэр къахьи, гъэстылъэхэр 

аш тегъэуцох. 5 Мыстхъугъэстыпіэ кьурмэншїышїэр 
пхъонтэ льашэм пэчїынатТэу гъэуцу. Чэтэнгьэїэгьэ 
льашїэм ичїЇэхьашЭэ Іухъор шыпыль. Тхьэм зышы41У- 
кЇэхэрэ псэушэу чэтэнгьэїэгьэ льапшїэм ичЇэхьашЭэ дэжь 
къурмэнгъэстхэр зыщашІырэ кьурмэншїышїэр гъэуцу. 
7ЧэтэнгъэІэгъэ льашэмрэ кьурмэншїышэмрэ азыфагу 
зызэратхьакІыщт псыр зэрытыщт лэджэныр дэгъэуцуи, 
ащ псы из шы. 8Чэтэнгьэїэгьэ льапЇэм ищагу гъэпси, 
шагум икъэлапчъэ Тухьо фэш. ° ЕтІанэ шыфэ ашїырэ 
дагъэр шти, чэтэнгьэЇэгьэ льапшэми ащ ч1Іэт пстэуми 
ащыфи, чэтэнгьэїЇэгьэ льашїэри аш дыкыгьоу агъэ- 
федэрэ пстэури гъэлъэпІагъэхэу хъущт. ! Джаущтэу 
къурмэнгъэстхэр зышашїырэ кьурмэншїЇышэми ащ 
дыкІыгъоу агъэфедэрэ пстэуми а дагъэр ащыфи, ахэр 
льашїЇэм илъэпіэжьхэу хъущтых. " ЗызэратхьакТышт 
псыр зэрытышт лэджэнми итегъэуцуапи дагьэр ащыфи, 
ахэр гъэлъэпІагъэхэу шы. 2Ащ ыуж Хьаруни ыкъохэри 
Тхьэм зыщыук1эхэрэ чэтэнгьэїэгьэ лъапІэм ичЇэхьашЭэ 
дэжь кьашэхи, зягьэтхьакї. " Хьарунэ шьошэ лъап1эр 
зыщегъалъи, ышъхьэ дагьэр щыф: Сэ сикъурмэныші 
хъуным пае Сэш пае хэушьхьафыкЇи, къысфэслэжьэнэу 
къурмэныші]эу гъэуцу. “ Ащ ыкъохэр кьашэхи, джэнэ 
гъопэ кІыхьэхэр зыщягъалъэхи, !5 Сэ сикъурмэныші 
хъунхэм пае, ятэ фэдэу ахэми ашъхьэмэ дагъэр ащыф. 
А дэгьэшыфэнымкїэ ялІэуж зэкІэлъыкІохэр шэїэхэфэ 
къурмэныш1эу кьысфэлэжьэштых». 

16Зиусхьаным унашъо къызэрэфиш1Іыгъэм тетэу, Мосэ 
зэкІэ зэшЇуихыгь. 

п Ятїонэрэ ильэсым иапэрэ мазэ иапэрэ мафэ чэтэн- 
гьэїэгьэ льапїэр агъэуцугъ. 18 Мосэ чэтэнгьэїЇэгьэ лъа- 
шэр ыгъэуцугъ, игьэуцуашЭэхэр ыгъэт[ылъхи, пхъэмбгъу 
Тужьухэр бгыкьуидзэхэмкїэ зэригьэкТухи, ахэм ари- 
гъэуцуагъэх; пкъэухэр ыгъэуцухи, !° Зиусхьаным уна- 
шъо къызэрэфиш1ыгъэм тетэу, чэтэнгьэїэгьэ льашэм 

техъозэхэдагъэр тырильхьагь, аш ык1ы1у нэмыкі техьо- 
зэхэдагьэр тырильхьажьыгь. 

20 Мосэ Зиусхьаным иунэшъуипші зытет мыжъоб- 
гъуитіур ышти, пхъонтэ лъап1эм дильхьагьэх. Бэшхэр 
пхъонтэ лъапІэм пилъхьэхи, ишъхьате[убэ ащ тыри- 
лъхьагъ. 2! Мосэ пхъонтэ льашэр чэтэнгьэїэгьэ лъа- 
пІэм чІихьи, Зиусхьаным унашъо кьызэрэфишЇыгьэм 
тетэу, унэшъуипшІыр зытет мыжъобгъуитіур зыдэлъ 
пхъонтэ льашїэр къэмылъэгъонэу пэїухьор пилъагъ. 
2 Мосэ Танэр чэтэнгьэїэгьэ лъапІэм — Тхьэм зышы- 
ТукТэхэрэ псэушЭэм — ЧЇихьи, ащ итемыр лъэныкъок1э 
щы1эу, пэјухъо пашъхьэм дэжь ыгьэуцугь. 2 Зиусхьа- 
ным унашьо кьызэрэфишЇыгьэм тетэу, Зиусхьаным 
ыпашъхьэ ильынэу гьомылэ тынэу хьалыгьухэр Іанэм 
тырилъхьагъэх. 2 Мосэ чэтэнгьэїэгьэ льашЭэм — Тхьэм 
зыщы1ук1эхэрэ псэупіэм - икъыблэ лъэныкъок1э щы]эу, 
Іанэм пэзанкЇэу остыгъэр ыгъэуцуи, 25 Зиусхьаным 
унашьо кьызэрэфишЇыгьэм тетэу, Зиусхьаным ыпа- 
шъхьэ итынхэу, гъэстылъэхэр ащ тыригъэуцуагъэх. 
2 Мэ ЇашЇухэр кьызпихрэ мыстхъухэр зыщагъэстыщ- 
тхэ къурмэншІыпіэу дышъэр къызэгъэт[ылъэкІыгъэр 
Тхьэм зыщы1ук1Іэхэрэ чэтэнгьэїэгьэ лъап1эм, пэ[ухъом 
ыпашъхьэ щигъэуцуи, 2' Зиусхьаным унашьо къызэрэ- 
фишїТыгьэм тетэу, мэ ТашЇухэр кьызпихрэ мыстхьухэр 
аш щигъэстыгъэх. 2 Чэтэнгъэ]эгъэ лъап1эм ичЇэхьапшэ 
Тухьор щыпилъагъ. 2 Тхьэм зыщыіук1эхэрэ псэушЭэу чэ- 
тэнгьэїэгьэ лъап1эм ичЇэхьашэ дэжь къурмэнгъэстхэр 
зыщашіыщт кьурмэншїышэр ыгъэуцуи, Зиусхьаным 
унашъо кьызэрэфишЇыгьэм тетэу, аш къурмэнгъэстрэ 
гъомылэ къурмэнрэ щиш1ыгъэх. 3 Тхьэм зыщы1ук1эхэрэ 
чэтэнгьэїэгьэ лъап1эмрэ кьурмэншїышїэмрэ азыфагоу 
лэджэныр ыгъэуцуи, зызэратхьакТышт псыр ащ ригьэ- 
хъуагъ. 3! Моси, Хьаруни, Хьарунэ ыкъохэми псыр аш 
къыхахызэ, 2 Тхьэм зыщыук1эхэрэ чэтэнгьэїэгьэ лъап[эм 

чІэхьанхэ е кьурмэншїЇыш эм екІолІэнхэ фае зыхьукїЭ, 
Зиусхьаным Мосэк1э унашъо кьызэришЇыгьэм тетэу, 
аІэхэри алъакъохэри ахэм атхьакІыщтыгъэх. 3 Чэтэнгъэ- 
Тэгьэ лъапіэмрэ къурмэншІып1эмрэ кІоціымкі1іэ щы1эхэу 
шагу ащ ыгъэпси, шагум икъэлапчъэ Тухьо фишТыгь. 
Джауштэу Мосэ иїофшїэн ыухыгь. 


Зиусхьаным и Шытхьэу ошъуапщэ къызэрехыгъэр 


3 Мыщ дэжьым Тхьэм зыщы1ук1эхэрэ псэушэр ошъуап- 
щэм ыгъэбылъыгъ, Зиусхьаным и Щытхъу ошъуапщэ 
чэтэнгьэїэгьэ льапїэр зэльикТугь. 35 Мосэ Тхьэм зы- 
щы1ук1Іэхэрэ псэушэм чЇэхьан ылъэкІыщтыгъэп, сыда 
пІомэ ошьуапшэм ар ыгъэбылъыгъэу, Зиусхьаным и 
Щытхъуи Тхьэм ичэтэнгьэїэгьэ льашэ зэльикЧТугьагь. 

36 Ошъуапщэм чэтэнгьэїэгьэ льашїэр кьызибгынэ- 
кІэ, израиль ціыфхэр ежьэхэти, зичэзыу гьогууанэр 
акІущтыгъэ. 3 Ошъуапщэм зимы1этмэ, ахэр зы чіы- 
пІэ икІыщтыгъэхэп, гъогум техьэщтыгъэхэп, ошъуап- 
шэм зызщиіэтыщт мафэм ежэщтыгъэх. 38 Зиусхьаным 
иошьуапшэ мафэрэ чэтэнгьэїэгьэ лъапіэм шъхьащы- 
тыштыгь, чэщырэ а ошъуапщэм ыкїоц! машїор шыс- 
тыщтыгъэ -ар израиль ціыф пстэуми алъэгъущтыгъэ. 
Ахэр гъогухэм зыщатетыгъэхэ уахътэм къыкіоці джары 
ренэу зэрэщытыгъэр. 


ГушыьыїЇэ хэхыгьэхэр 
кьыбгурызгьэїорэ гушыїаль 


Зэзэгъыныгъ (Мысырикі. 24:7; 34:10) – Тхьэмрэ цыфымрэ 
е ЦШыфхэмрэ зэдашТырэ Туагьэр ары. 

Кьурмэн (Мысырикї. 12:27: 29:14; 34:25, нэмыкІхэри) - 
аукТырэ псэушъхьэр е бзыоу Тхьэм фагъэшъуашэрэр. 
Ижъырэ Зэзэгъыныгъэм илъэхъан джуртхэм Тхьэм 
Мосэк1э къафыригъэхыгъэ хабзэм тетэу Тхьэм къур- 
мэнхэр фаш[ыщтыгъэх. 

Кьурмэнгьэст (машок1э агъэстырэ къурмэн) (Мысырикї. 
10:25; 20:24; 24:5; 29:39-42)- зэрэлъэпкъэуи нэбгырэ 
зырызхэми апае азы мафэм пчэдыжьымрэ пчыхьэмрэ 
ашІыщтыгъэ къурмэныр ары. Кьурмэныр, щыщ гори 
къамыгъанэу, кьурмэншїышїэм щагъэстыщтыгъэ. Мы 
къурмэным адрэ къурмэн пстэумэ анахьэу мэхьанэ иїагь. 

Къурмэныші (Мысырикї. 28:1; 29:1) – Тхьэм фэлэжьэ- 
рэ цЦІыфэу диным епхыгьэ Іофтхьабзэхэр зыгъэца- 
кіэщтыгъэр ары. Ижьырэ Зэзэгъыныгъэм илъэхъан 
цІыфхэм аціэк1э къурмэн ышїыныр ащ ипшъэрылъ 
шъхьаіэщтыгъ. 

Мон (Мысырикі. 16:1-36)- лъэпкъыр КъэнаІан ко зэ- 
хъум, Тхьэм гъомылэу ащ къыритыгъагъэр ары. 

Мэ Ташїухэр къызыпихрэ уц (Мысырикї. 25:6; 30:23) – уц- 
хэу агъэстыхэзэ, Тхьэм пае къурмэн аш!їыхэрэр ары. 

Пэсахъ — 1) ижъырэ джуртыбзэмкЇэ мы гущы1эм мэхьа- 
нэу иїэхэм зэу ашыш ублэкїыныр зыфи1орэр (Мысы- 
рикі. 12:13, 23); 

2) а) пэсахъ кьурмэн (Мысырикї. 12:3) 

б) пэсахъ мэфэк! (Мысырикі. 12:11, 14, нэмыкЇхэри) 
в) пэсахъ мэфэкТым къурмэн ашіырэ псэушъхьэр (Мы- 
сырикї. 12:5). 

Тхьэнэпці (Мысырикї. 32:1-35) – Тхьэм ычЇышэ рагъэ- 
уцорэр ары. 

Чэтэнгьэїагь (Мысырикї. 33:7-11) – Мосэ Тхьэм зышы- 
дэгушьыїэштыгьэ чэтэнгьэїагьэр. 

Чэтэнгьэїэгьэ льашэр (Мысырикї. 26:1-37; 35:10-19: 
36:8-38)- джурт льэпкьыр итарихь иублэгъум ко- 
щын зэпымыужьхэм ахэт зэхъум, къыздырихьакІынэу 
чэтэнгъэ[агъэу тхьэлъэ[уп1Іэ-къурмэнш1Іып1эу ыгьэп- 
сыгъагъэр ары. Ащ ишїЇыкЇэ зыфэдэщтыр Тхьэм Мосэ 
къыри1Іогъагъ. Чэтэнгьэїэгьэ лъапіэр былымышъохэмрэ 
шэкіхэмрэ къызэупхъухыгъэщтыгъэ пхъэ гъэіагъэу 
щытыгъ. ЧТышЭэ лъапІэк1э заджэщтыгъэхэ унэмрэ 
лъапІэм инахь льэшэжькЇэ заджэштыгьэхэ унэмрэ 
хьоу ар тІоу зэпыутыгъагъ. Льашїэм инахь лъэпіэжь 
унэм пхьонтэ лъап1эр итыгь. Чэтэнгьэїэгьэ льапїэр 
псынкїЇэу зэпкьырыпхышьунэу шытыгь. 


Чэтэнгьэїэгьэ льашЭэм игьусэ пкъыгъохэр: 


Бгьэрышїэр (Мысырикі. 28:15-30) - Хьарунэ фады- 
гьэ шьуашэу аш ыуж техьэрэ къурмэныші шъхьа- 
Іэм нэмыкі горэми зыщилъэн фимытыгъэм щыщ 
ПКЬЫГЬУ. 

Кьурмэншїын! (Мысырикі. 27:1-8) -| Іанэу е чЇышЭ хэ- 
хыгьэу былымхэмрэ е нэмыкі тынхэмрэ Тхьэм пае 
къурмэн зыщашіыщтыгъэхэр ары. Гъуаплъэм хэшіы- 
кІыгъэ кьурмэншїыш эр чэтэнгьэїэгьэ льашэм ыпа- 
шъхьэ итыгъ, ДЫШЬЭМ хэш1ыкІыгъэ кьурмэншїышїэр 
чэтэнгъэіэгъэ льашэм ыкІоцІ итыгь. 

Остыгъэ льашэр (Мысырикї. 37:17-24)- дышъэ къабзэм 
хэшІык1Іыгъэу чІыпІэ льашэм итыгъэ остыгъэр ары. 

Пэїухьу (Мысырикі. 26:31-33) - пэїухьоу чГышЭ лъа- 
пїэмрэ льапшэм инахь лъэпіэжьымрэ зэпэшьхьаф 
зышіыщтыгъэр. 

Тхьэм ипсэуш (Мысырикі. 25:1-9, 35:11, 39:33) - Тхьэр 
зыдэщы1э чГьшїэр. Мыш имэхьанэ зэпхыгъэр ижьырэ 
джуртыбзэм щыщ гущы1эу «мишхъан» зыфиїорэр ары. 

Тхьэм ипхъонтэ льаш (Мысырикі. 25:10-22)- Ижъырэ 
Зэзэгъыныгъэм илъэхъан Тхьэм унашъо къызэрэфи- 
ш1ыгъэм тетэу Мосэ ар пхъэм харигьэшїЇыкЇи, дышъэр 
тыраригъэлъхьажьыгъагъ. Тхьэм иунэшъуипші зытет 
мыжъобгъухэмрэ пкъыгъо лъапіэхэмрэ ащ дэльыгьэх. 
Дышъэм хэшІык1Іыгъэ къэрыубхэу пхъонташъхьэм 
тетхэм атамэхэр зыщызэнэсхэрэ чГышэр Тхьэр зыдэ- 
щы1э чІыпІэу алъытэщтыгъ. 

Урим, туммим (Мысырикі. 28:30) – мыжъо льашэхэу къур- 
мэнышіІ шъхьа[эм ихьыкум бгъэрыші1э илъыщтыгъэхэр 
ары. Тхьэм ыїорэр ышїЇэным пае ащ ахэр пхъэдз 
ышіыщтыгъэх. 

Чэтэнїабгьу (Мысырикі. 28:1-14) – Хьарунэ фадыгъэ 
шъуашэу ащ ыуж техьэрэ къурмэныші шъхьа]эм нэ- 
мыкі горэми зышильэн фимытыгъэм щыщ пкьыгьу. 

Танэ льашэр (Мысырикі. 37:10-16) – гъомылэ тынхэр зы- 
тыралъхьэрэ Іанэ лъап1эр. Ар чІыпі1э лъапІэм итыгъ. 


Онтэгьугьэм, иныгьэм, 
кІыхьагъэм яшапхъэхэр: 


Бжиз (Мысырикі. 28:16; 39:9) – сантиметрэ 22-рэ фэдиз 
хьазыр. 

Ефэ (Мысырикі. 29:40) - литрэ 20 фэдиз зэрыфэрэ хьа- 
къу-шыкъу. 

Кыкъар (Мысырикі. 25:39; 37:24; нэмыкЇхэри)-- щэчэлъэ 
шапхъэу ижьырэ джуртхэм яїагь. Аш ионтэгъугъэ 
килограмм 30-35-рэ фэдиз хьазырыгь. 

Хын (Мысырикї. 29:40: 30:24) - литри 4 фэдиз горэ зэ- 
рыфэрэ пщэлъэ шапхьэу ижьырэ джуртхэм агъэфе- 
дэштыгьэр ары. 

Шэкьыл (Мысырикі. 38:26)- мыр ижьырэ джуртхэм 
пщэлъэ шапхъэу яїагь. Зы пшэльэ шапхъэм тыжьы- 
нэу грамм 11,4-рэ фэдиз къещэчы. 

Іомэр (Мысырикї. 16:16-36) - хьакъу-шыкъу. Іомэрым 
литри 2 фэдиз ефэ. 

Іэнтэгъу (Мысырикі. 25:23; 26:13; нэмыкЇхэри) - санти- 
метрэ 44-рэ фэдиз хьазыр. 

